

UNIVERSAL
LIBRARY

OU_206281

UNIVERSAL
LIBRARY

OSMANIA UNIVERSITY LIBRARY

Call No. ^T82
L19T

Accession No. P.G.T 2072

Author

Title

లక్ష్మీనరసింహము, చరిత్రము
తెలుగు.

This book should be returned on or before the date
last marked below.

ఐదంకముల తెలుగు నాటకము



బ్రహ్మశ్రీ చిలకమర్తి లక్ష్మీనరసింహము గారిచే

గదియింపబడినది.



పబ్లిషర్స్

మోడరన్ పబ్లిషింగు హౌస్

రాజమండ్రి

కాఫీరైటు రిజర్వ్డ్]

1-8-0
[వెల రు 1000000]

ప్రీ తి క

తిలోత్తమ యను నీ నాటకమున కితివృత్తము మహాభారత మందలి యాదికర్మములో నున్నది. ఈ కథఁ దీసుకొని నాటకముగా రచియింపవలె నని పది యేండ్లక్రిందట సంకల్పించి మూడంకములు మాత్రము వ్రాసియుంచితిని. మఱికొన్ని సంవత్సరములకు నాల్గవ యంకము వ్రాసియుంచితిని. చిట్టచివరకు నయిదవయంకము 1939 వ సంవత్సరమున నక్టోబరు నెలలో ముగించితిని.

శ్రవ్యక్రబంధములలోని విషయములకంటె దృశ్యక్రబంధములలోని విషయములు శ్రోతలయొక్కయు ప్రేక్షకులయొక్కయు మనంబులమీద స్థిరముగా లగ్నంబులగును. కావ్యముయొక్క యుద్దేశము కేవలము నీతిప్రబోధమే కాకపోయినను, దృశ్యక్రబంధములలో నేదో యొక యుత్కృష్టనీతి వర్ణింపబడవలయు నని మొదటినుండియు నా యాశయము. ఈ యాశయము ననుసరించి యీ కథను గ్రహించితిని. మహాపరాక్రమవీరులు, కరస్పరిప్రేమానుబంధులు నయిన సుందోపసుందలను రాక్షసులు దేవవేశ్యయైన తిలోత్తమను జూచి వలచి కరవశులయి సహజమైన భ్రాతృప్రేమను విడనాడి, లోకాపవాదములను లక్ష్యము చేయక, మాత్సర్యము పెచ్చుపెరగ దానికై యుద్ధముచేసి యన్యోన్యఘాతములచేత నన్నదమ్మ లిరువురు నొక్కసారి మరణించిరి. కథాచమత్కృతి యటుండగా మహోన్నతమైన యీ నీతిని మన యాంధ్రమహాజనులకు వ్యక్తముచేయుటకే ముఖ్యముగా నీ నాటకము రచియించితిని నని నేను మఱియొకసారి నొక్కి చెప్పుచున్నాను. అంతరాయకరంపరచేత గ్రంథరచనమునకుఁ జాలకాలము కట్టినను దైవానుగ్రహమున యిది నేను సమాప్తి చేయగలిగితిని నని సంతసించుచున్నాను. దీని గుణాగుణములు నిర్ణయింపఁ బాఠకమహాశయులే యర్హులు.

రంగస్థలమున దీనిని బ్రయోగింపఁదలచినవారు వ్రాతములముగా ముందుగా నా యనుజ్ఞను బడసి యాడవలెను.

రాజమండ్రి
18—5—1940

ఇట్లు
చిలకమర్తి లక్ష్మీనరసింహము

ఇందు వచ్చు పాత్రలు



పురుషులు

మహేంద్రుడు—స్వర్గాధిపతి
బృహస్పతి—దేవగురువు
దేవభూతి—అమరచారుడు
విశ్వకర్మ—దేవశిల్పి
సుందుడు—దానవేంద్రుడు
ఉపసుందుడు—సుందుని సోదరుడు
శంబుడు—సుందుని ముత్రి
జంబుకుడు—సుందుని విదూషకుడు
శౌనకుడు—ఉపసుందుని వేడుకచెలికాడు
జయకేతుడు—విద్యాధరుడు
కొందలు దిక్పాలకులు—

స్త్రీలు

తిలోత్తమ—విశ్వకర్మ నిర్మిత అప్పరస
మంజుషా—అప్పరస

59 వ పేజీ 22 వ పంక్తిలో వజ్రజ్వాల అను పదమునకు,
బదులుగా మణిమతి యని చదువుకొనవలెను.



శ్రీరస్తు తిలోత్తమ

నాంది

తే. గీ. దృశ్యమానప్రపంచంబు దేనివలన
జననవృద్ధి సంక్షయములు గనుచునుండు
సమృత మద్వయ మవ్యయ మప్రమేయ
మేది, యట్టిబ్రహ్మంబు మి మ్మేలుఁగాత!
[నాంద్యంతమున]

సూత్రధారుడు:—(సభవంక దిరిగి) నిద్రాభంగమును, ధనవ్యయమును, సరకుసేయక నవనాటక సందర్శన కుతూహలంబున విజయంచేసినపూజ్యులైన సభాసమలారా! నాసమర్పించుపుష్పాంజలి పూర్వక స్వాగతము నంతుకొనుడు. (అని పూవులుచల్లి) మేమీరాత్రి బ్రహ్మశ్రీచిలకమర్తి లక్ష్మీనరసింహభట్ట విరచితమై తిలోత్తమ యను నామాంతరముగల సుందోపసుందోపాఖ్యాన రూపకము నిచ్చటఁ బ్రయోగింపఁ దలంచుచున్నాము. కావున సావధానచిత్తులరై మీరు సందర్శింతురు గాక!

చ. అడుగునఁ జేరి ముత్తయము లభిని యత్నముచేతఁ గాని కన్పడ, వల నత్తగుల్లలు గనంబడుఁ బైపయి, నట్టులే కృత్రిగడు శ్రమచేసి యారసినఁగాని గుణంబు స్ఫురింప, దిట్టె గన్పడుఁగద దోష, మట్లగుట బాగుగ మీరు విమర్శచేయరే. 2
మారిష! నీపని ముగిసినపక్షమున నొకసారి యిటు రమ్ము.

పారిపార్శ్వకుడు:—[ప్రవేశించి] భావ! ఏల నన్ను బిలిచితివి? నన్ను స్మరింకకుండ నీ కేపనియుం గాదు గాఁబోలు!

నూత్ర:—ఔను! సమస్తప్రపంచములయందు సంతరాయముగలిగింప వలదని విఘ్ననాయకునిఁ బ్రార్థించినట్లే నాటకప్రపంచమగుదు నిన్ను వేడుకొనవలయును.

పారిపా:—అట్లయిన నే నేకదాతము, తుండము, బాజుయు లేని గణాధి పతిని.

నూత్ర:—తుండము లేకపోవచ్చునుగాని, బాజులో గణపతికి నీవు తీసి పోవు. కుడుములు నుండములు భక్షించుటలో గణాధిపతియే నీకుఁ దీసిపోవును. అదియునుగాక విఘ్ననాయకుఁ డేకదం తుండు. నీ వనేకదంతుండవు. కావున నాతని మించినవాడవె.

పారిపా:—భావ! ఒక్కమొగమున్నను నీవు చతురాసనుండవైనట్లే నేను గణాధిపతినిైతిని. అయినను నీమాట వ్యర్థముకాఁగూడదు. నాటకప్రయోగముచేయు కుశీలవగణమునకు నే నధిపతి నగుటచే గణాధిపతిశబ్దము నాకు సార్థకమైనది. పరిహాసమునకేమి గాని నన్నుఁ బిలిచినపని చెప్పము.

నూత్ర:—మహేంద్ర బృహస్పతి విశ్వకర్మల వేషములు సిద్ధముగ నున్నవా?

పారిపా:—సిద్ధముగ నున్నవి. అదిగో! మహేంద్రుండు నిండుకొలుపు దీర్చి బృహస్పతితో సంభాషించుచున్నాడు.

నూత్ర:—సరే! సంతోషము. ఈసభ నొకసారి ప్రశంసించి వచ్చెద నుండుము.

పారిపా:—మంచిది! నీప్రశంసావాక్యముల నేనుగూడ వినియెద.

చ. ఒకసమవర్తి యొక్కగురుఁ డొక్కమహాబలుఁ డొక్కవిత్రనా
యకుఁడొకసౌమ్యుఁడొక్కవిబుధోత్తముఁడుండెడువేల్పుగొల్పిందా
నెకసక మాడుచున్నయది యీసభ, యొక్కఁడొకండె గాక పా
యక యటువంటి ధన్యులు మహాత్ము లనేకులు దీన నుండుటక. 3

(ఇద్దఱు నిష్క్రమించుచున్నారు)

ఇది ప్రస్తావన.



శ్రీరస్తు
తి లో త్ర మ

ప్రథమాంకము

[అష్టాడు . మహేంద్రుడు, బృహస్పతి, విశ్వకర్మ, కొందఱు
 దిక్పాలకులు ప్రవేశించుచున్నారు]

విశ్వకర్మ:—మహేంద్రా! నన్నిక్కడికి సత్వరముగ రావించునంతటి
 యనుగ్రహము నాపై దేవరవారి కేల కలుగవలెనో వినఁగోరు
 చున్నాఁడను.

మహేంద్ర:—ఆచార్యా! మన సంకల్పము విశ్వకర్మ కెఱింగింపుఁడు.

బృహస్పతి:—అటుల యగుఁగాక! ఓయీ, విశ్వకర్మా! వినియుందువు
 గదా చతుర్దశభువనకంటకుఁ డగు హిరణ్యకశిపు నంశంబున
 నికుంభుఁ డను దుష్టదానవుఁడు జనించెననియు, నాదుష్టవిశాటు
 నకు నిర్జరకోటుల గోటమీటఁగల పోటుబంటులు సుందోప
 సుందులను నందనులు జనించిననియు.

విశ్వ:—వినియుంటిని.

బృహ:—అదనుజాలు మహాభుజబలసంపన్నులు. అత్యద్భుత విక్రమ
 ధురంధరులు. రాక్షసులగుటచే నసాధారణ క్రూరచిత్తులు.
 ఈనైజగుణంబులకుఁదోషుగా వారు తపోబలముగూడ నార్జింపఁ
 దలఁచి వింధ్యాచలశృంగంబున దారుణతపము జేయుచున్నారు.

విశ్వ:—తపముచే దుస్సాధ్యములగు కార్యములు సుసాధ్యము లగును.
 మఱియు—

తే. గీ. అగ్నిసంపర్కమునఁ జల్లనైన యుదక
మావిరి యయి యుల్కృష్టకార్యములఁ జేయు
మాడ్కి, సామాన్యఁడును తపోమహిమచేత
జనులు వెఱగంద నన్భుతశక్తిఁ బడయు.

1

మహేం:—

గీ. అవనిలోపలఁ జిరకాల మడఁగి యుండి
బొగ్గు క్రమముగా వజ్రమై పొలుచునట్లుఁ
జిరతరసమాధిష్ఠుడై చెనఁటియైన
నతిశయప్రభావము గల్గి యడరుచుండు.

2

బృహ:—కొండఱల్పులు తపఃప్రభావమున లోకాతీతమహిమాఘ్న
లగుటచేతనే వీరికిఁగూడ నానగలిగినది.

విశ్వ:—వారితపము విఘ్నముజేయుటకు మీరు తగు ప్రయత్నములు
జేయలేదా?

బృహ:—చేయకేమి! ఏనెలంతుకల ముంగురు లినుపగోచులు గట్టిన
మహామునుల చిత్తముల బంధించు నినుపసంకెల్లో— యేలతాం
గుల వాడిచూపులు చిరబ్రహ్మచర్యదీక్షాపరతత్తులగు మహ
ర్షుల హృదయంబులు చించుతూపులో— యేగరితల లావణ్య
ములు విరాగులమని విష్టవీఁగు పరమహంసలనుసైతము నడు
గంట ముంచివేయు సరోవరములో— యేచిగురుఁబొంగి కరార
వింద మృసుస్పృగులు పరమతపోనిరూఢులగుమునులకు నియమ
ముల మఱపించి పరవశులఁ జేయు మత్తుమందులో— యేముగ్ధు
గుమ్మల హాసములకు, విలాసములకు విశ్వామిత్రాది మహ
ర్షులు సైతము దాసానుదాసులై నిశ్చలతపంబుల నేలపాలు
జేసిరో— అట్టి రంభను, మేనకను, నూర్వశిని, హరిణిని, ఘృతా
చిని, మంజుఘోషను వారితపముల కంతరాయములు గల్పించి
రమ్మని పంపితిమి.

విశ్వ:—వారి ప్రయత్నములు సఫలము కాలేదా?

బృహ:—వినుము.

గీ. రంభజతనంబు నిష్ఫలారంభమయ్యె
హరిణి బెదరిచూచుచు నింటి కరుగుదెంచె
మంజుషాను భాషలుడిగి మరలివచ్చె
నయ్యవస్థఁ జూచి ఘృతాచి యడలిపోయె.

3

మహేం:—విశ్వామిత్రునివంటి దృఢమనస్కునిఁ దనకు బానిసంజేసి
కొనిన మేనకయు, మహామహుడైన పురూరవశ్చక్రవర్తిని
వలపించి తనవిలాసంబు లను నురులలోఁ జిక్కుకొనఁ జేసిన
యూర్వశియు, ధననాయకునితనయుడైన నలకూబరునిఁ దనకు
వశపర్తిగాఁజేసిన రంభయుఁ దమకార్యంబులఁ గృతకృత్యలు
గాకపోవుటజేసి యచ్చరమచ్చెకంటు లాపనిని దీర్చజాలరని
మేము వారిదెస నిరాశ జెడితిమి.

విశ్వ:—వారిప్రయత్నములు నిరర్థకమగుటకుఁ గారణము లేకపోలేదు.
ఆవేశ్యలు వృథులగుటచే—

గీ. వారు నవకంబుచెడిన పుష్పములసోల్కి
పదునుచెడిన కత్తులయట్లు పనికిరారు,
మదనదేవుండు వసియింప మానినట్టి
పాడుదేవాలయంబు లావనజముఖులు.

4

మహేం:—ఇది కొంతవఱకు నిజమె.

విశ్వ:—వారితపస్సులు సిద్ధిపొందినవా?

బృహ:—తమప్రయత్నములు నిష్ఫలములైనవని రంభాదులు మాకెఱి
గించిరి. అవ్వలివృత్తాంతముఁ దెలిసికొనిరమ్మని యమరచారు
లలో సగ్రగణ్యుడైన దేవభూతి సంపితిమి. అతఁడును వచ్చు
చుండును.

మహేం:—అదె వచ్చుచున్నాడు.

[దేవభూతి ప్రవేశించుచున్నాడు]

దేవభూతి:—మహాదా! జయము జయము.

మహేం:—దేవభూతి! దానవతపోవృక్షములు పుష్పించి క్రమ క్రమముగా ఫలించినవా?

దేవభూ:—తన యనుగ్రహారసముబోసి పెంచి ఫలింపజేయుటకుఁ బరమేష్ఠి సిద్ధముగానుండఁగా నవి యేలఫలింపకుండును?

బృహ:—వృత్తాంతమంతయు సవిస్తరముగాఁ దెలుపుము.

దేవభూ:—దేవా! అందుకే వచ్చితిని. చిత్తగిఱు! అత్తైతంగున నచ్చరతేమలు దేవరవారిచే నియుక్తలై విధ్యాచలకాంతారంబునకుం జని నగ్గదానదీతీరంబునఁ దపోన్విష్టాగరిష్ఠులైన దానవేంద్రులం గని మోక్షప్రమాదులు చిగురించునట్లు— పాపాణంబులు స్రవించునట్లు— హరిణంబులు మున్నగు మృగంబులు మేతలుమాని చెవులు నిక్కజెట్టి యాలించునట్లు— పంచమ స్వరంబున గానంబు సేసియు, మంజుమంజీర ఝణంఝణనాదంబులు వీనులకు విందులుసేయునట్లు సృత్యంబులు గావించియు, నమృతరసంబు జలికెడు పలుకుల సంభాషించియు, మారుని శిలీమఃఖంబులవంటి కటాక్షవీక్షణంబులం బఱపియు, నానావిధ శృంగారచేష్టలంజేసియు దానవేంద్రుల మనంబులు నిండుకేనిఁ జలింపజేయఁజాలక సిగ్గునం దలలువంచుకొని వెండియు దేవరవారి సన్నిధికి వచ్చిరిగాదా!

మహేం:—అదియంతయు విన్నాము.

బృహ:—తదనంతరవృత్తాంతమే వినఁదగినది.

దేవభూ:—పరమేష్ఠి యెంతకాలమునకుఁ బ్రత్యక్షము గాకపోవుటచే సత్వరమ కృతకృత్యులు గాఁ దలంచి యాదనుజనాయకులు—

సీ. మదపుటేనుఁగులట్లు మనసారఁ గొన్నాళ్లు
 పర్ణభక్షణజేసి బ్రతికినారు
 ఏడుపందులయట్లు లిచ్చమై గొన్నాళ్లు
 దుంపలతోఁ బొట్ట నింపినారు
 తిమితిమింగిలములతీరునఁ గొన్నాళ్లు
 జలములో వాసుంబు సలిపినారు
 త్రొఁచుబాములయట్లు తనివొందఁ గొన్నాళ్లు
 గాలినే తిని యుండఁ గలిగినారు

ఆ నె. మండువేసఁగులను మట్టమధ్యాహ్నమం
 దైనుచిచ్చులకును సంతరమున
 నిలిచి యుగ్రతపము శీలలట్లు పులలట్లు
 చెక్కుచెదరకుండఁ జేసినారు.

8

మహేంద్రా:—తరువాత తరువాత?

దేవభూ:—దేవా! ఆదారుణతపంబుఁ జూచి వనచరులు భూచరులు
 భేదరులు భయంబును విస్మయంబును డెందంబున మల్లడిగొన
 హాహాకారంబులు గావించిరి.

బృహ:—అది నిజముగా నతిదారుణమైన తపమే.

విశ్వ:—కష్టమేగదా ఫలమునకు హేతువు.

మహేంద్రా:—తరువాత తరువాత?

దేవభూ:—దేవా! తరువాత వారు నిర్వికల్పకసమాధిలో నుండిరి.

అత్తటి—

ఉ. చీమలు తచ్చరీరములఁ జేర్చెను బుట్టలు, హఠముల్బలె
 బాములు కంఠసీమలను బ్రాఁకెను, గూడులుగట్టె తజ్జటా
 స్త్రోమములక విహంగములు, చూపఱు వారిని రాతిబొమ్మలా
 యేమని సంశయింపఁ, దప మేర్పడఁజేసిరి తక్కి చేష్టలక. 8

మహేం:—అది దేహములుగావు లోహములేమో? ఈ తప మశ్రుత పూర్వము. తరువాత?

దేవభూ:—అప్పటికిని లోకపితామహుడు సాక్షాత్కరింపకపోవుటచే వారు తీక్షణధారల ఖడ్గములు చేతబూని తమ శిరంబులు ఖండించి యగ్నిహోత్రున కాహుతిజేయ సంకల్పించి కరవాలంబులు కంఠసీమలం జేర్చుసరికి—

చ. కలకలలాడు నాబుగుమొగంబులతోఁ గరుణారసంబులక
దొలుకు విశాలనేత్రములతో వీనయంబున భక్తియుక్తులై
కొలిచి పిఱుదవచ్చు మునికోటులతో సతిశాంతమూర్తితో
జలజభవుగాడు కట్టెనుట సన్నిధియయ్యె ననుగ్రహంబుతో. 7

మహేం:—ఇకఁ జెప్పనేల! అతఁడు కోరినవరము లిచ్చినాడన్నమాట.

బృహ:—దేవభూతి! పరమేష్ఠి వరములిచ్చెనా?

దేవభూ:—ఏల యీయకుండును? కోరిన వరములన్నియు నిచ్చెను.

బృహ:—వా రేమివరములఁ గోరిరి?

దేవభూ:—దేవా! చిత్తగివుండు. మొట్టమొదట వారు తమ కమరత్వము బ్రసాదింపుమని యడిగిరి.

మహేం:—భక్తవత్సలుడైన పరమేష్ఠి వెంటనే యిచ్చెనుగాఁబోలు!

బృహ:—ఇచ్చుట కేకదా వచ్చినది?

దేవభూ:—దేవా! అట్లుగాదు. అమరత్వముదక్కఁ దక్కిన వరములన్నియు నిచ్చెదనని పరమేష్ఠి పలికెను.

మహేం:—అంతటితో వారు సంతృప్తులైరా?

దేవభూ:—ఎట్టులో వా రొప్పుకొనిరి.

బృహ:—ఇతరవరము లేమడిగిరి?

దేవభూ:—ఇదిగో! విన్నవించుచున్నాడను—

గీతమాలిక. కమలనాభునిచేతఁ జక్రంబుచేత

నమ్మహేశ్వరుచేత శూలమ్ముచేత

కుధరవైరిచేతను శతకోటిచేత
 జలజనాయకుచేత బాశంబుచేత
 గాలదండముచేతను గాలుచేత
 బావకునిచేత నితరదిక్పతులచేత
 నమరసంతతిచేత గ్రహభిచేత
 దంత్రములచేత సర్వమంత్రములచేత
 జాపులేకుండ వరమిచ్చి కాపుమనుచు
 సంజలిఘటించి ఫాలమం దనురవరులు
 వేయి తెఱఱగుల నుతియించి వేడుకొనఁగ
 నడిగిన వరంబు లన్నియు నజాఁబొసంగె.

8

మహేం:—భక్తులుచేసినపొగడ్తలకుఁ బద్మగర్భుఁ డుజ్జెనుగాఁబోలు!

బృహ:—పొగడ్తల కుబ్బనివారు, దూషణములకుఁ గోపింపనివారు
 నెవ్వరు?

విశ్వ:—ఇవియేనా వరములు? మఱేవయిన నున్నవా?

దేవభూ:—కామరూపముగూడ వా రిమ్మని యడుగ నదియుఁ బ్రసా
 దింపఁబడెను.

మహేం:—అది లేకుండిన వారియాగడములు పూర్తిగా సాఁగుటెట్లు?

బృహ:—అమరత్వ మియ్యకపోవుట కీడులోమేలు.

మహేం:—పితామహుఁడు చేసినదంతయు మేలే. దేనికిసంతసితుము?

బృహ:—దేవభూతి! తరువాత నేమిజరిగినది?

దేవభూ:—అనంతరము వారు పరమేష్ఠికి సాష్టాంగదండప్రణామంబులు
 గావించి, యతఁడు తిరోహితుఁడైనపిదప దానవగణసమేతులై
 నిజపురంబున కరిగిరి.

మహేం:—ఇప్పుడు వారి సంకల్పమేమో?

దేవభూ:—అది దేవరవారే యూహింపవలయు.

బృహ:—వారు చేయుపని మనకుఁ దెలియకపోలేదు.

మ. దనుజానీకముఁ గూర్చి వేలుపులవీఁడన్ సాగి దండెత్తుటో
మునులంజంపుటో యాగములైఱుచుటో పూజాండ్లహింసించుటో
మనుజు లెగ్గిలఁ బల్లియల్ శరశుగామప్రీతిఁ గావించుటో
పనియైయుండును దానవేంద్రుల కిక్కఱ బ్రహ్మాండముల్భీతిలక. 9

మహేం:—ఆహా! నాకలోకమునకు మరల గొప్పదుర్దశ యాసన్నమై
యున్నది గాఁబోలును!

సీ. స్వర్వానిజాతమల్ పారిజాతంబులు

నసురభోగ్యంబులై యమరు నింక

నందనంబును హరిచందనంబును గూడ

దనుజనాయకులకు దక్కు నింక

సంతానములు దేవసంతానములతోడ

రక్కసి గములచేఁ జిక్కు నింక

మందారములకును బృందారకులకును

కడలేని యెడబాటు గలుగు నింక

గీ. యమరథానికి నే దూరమగుదు నింక

సురభి వారిచే మిక్కిలి స్రుక్కు నింక

వై జయంత మెంతయుఁ బాడుపడెడు నింక

దై వసమితికిఁ బాటులు దప్ప వింక.

10

విశ్వ:—మహేంద్రా! ఎప్పుడో రాఁదలఁచిన యాపదలను గూర్చి
యిప్పుడు విచారించినఁ గార్యమేమి?

బృహ:—పూర్వరాక్షసులు గావించిన దుష్కృత్యములు ననుభవించు
టచే నవియన్నియు నిప్పుడుఁగూడ జరుగునని మహేంద్రుఁడు
భయపడుచున్నాఁడు. ఈ భయముచేతనే మేము నిన్ను రావిం
చితిని.

విశ్వ:—ఈవిషయమున నేనేమిచేయఁగలను?

మహే:—విశ్వకర్మా! నీ వసల్పవస్తుకల్పనాచాతుర్యము గల మహా శిల్పివి. అఘటన ఘటనా సమర్థుడవు. అసాధారణ ప్రతిభా శాలివి. కావున, దనుజదానవ రాక్షసప్రవరులకు మర్యాద్యమై దుర్గమమైన నూతనపురంబు నొక్కదానిని నీవు నిర్మించి నాకొసంగుము. నురాచారులు వేల్పువీటిపై దాడివెట్టినప్పుడు పుత్రమిత్రకళత్రసమేతముగా, పరివారసమేతముగా నేనాపురంబునఁ దలదాఁచుకొని శుభదినములు వచ్చువఱకు నంగుండ వచ్చును. ఈ కార్యము నీకుఁచిక్క నితరులకు సాధ్యముగాదు. ఇయ్యది దేవహితము, సకలలోక కల్యాణకరము నగుటచే నీమనీషావిశేష మంతయు వినియోగించి యచిరకాలంబునన దాని నిర్మింపవలయునని వేడుచున్నాఁడను.

బృహ:—ఇది మహేంద్రునికోరికయే గాను; సర్వదైవతమనోరథమని నీవు గ్రహింపుము.

విశ్వ:—మహేంద్ర బృహస్పతులారా! నావంటి యల్పుని మీ రింత పెద్దజేసి ప్రార్థింపవలయునా? ఇట్లు చేయవలసినదని మహేంద్రుఁడు సన్నాజ్ఞాపించినచో నాచేతనై నవని నేను జేయనా? నిర్భరకోటికి— ముఖ్యముగా మహేంద్రునకు నే నేదే నుపకారము చేసి ధన్యుడనగుటకు నవకాశము గలిగెనేని నేను మహా నందభరితుడ నగుదును. కాని, యీ విషయమున నా ప్రయత్నము నిర్భరకమగునని తలంచెద.

మహే:—ఏల నిర్భరకమగును?

బృహ:—పురనిర్మాణము నీచేతఁ గాదా?

విశ్వ:—చేతఁగాకపోలేదు. కాని, యెట్టిపురము నిర్మించినను రాక్షసులు కామరూపము, శరమేష్ఠిచే వరముగాఁ బడయుటచే వారనా

యాసమాగ దానింబ్రవేశించి మిమ్ము బాధింతురు. అందుచేత నది నిరర్థకమంటిని.

మహేం:—అట్లయిన నిర్జరులయాశ లడుగగటినవా?

బృహ:—దుర్జయులగు రాక్షసులచే నిర్జరులు దుఃఖము లనుభవింపక తప్పదు.

విశ్వ:—మహేంద్రా! దానవుల విజృంభణ మరికట్టుటకు నా కొక్క యుపాయము తోచుచున్నది. ఎప్పటికయిన వారు స్త్రీల వల ననే నిర్జింపబడవలయునుగాని శస్త్రాస్త్రములచేత నిర్జింపబడరు.

మహేం:—ఆతంత్రముఁ బ్రయోగించి కృతకృత్యులము గాతేకసోతిమి గదా!

బృహ:—ఆప్రయత్నము చర్చితచర్చణము.

విశ్వ:—రంభ మొదలగు నప్పరఃకాంతల మించిన మించుబోడి లభి యించినపక్షమున దానవులు దానివలపునందగిలి దీపకల్పిక ఫల మనిభ్రమించి దానిపైఁబడినశించుపురుగులమాడ్కినశియితురు.

మహేం:—అట్టి జగదేశసుందరి యెక్కడనున్నది?

బృహ:—భావమునం దుండవలెనుగాని ప్రత్యక్షముగ నుండు టరిది.

విశ్వ:—బ్రహ్మదేవుని సృష్టిలో నట్టి కాంతాలలామ లేదు.

బృహ:—పూర్వము నారాయణమహర్షి తన యనుభావవిశేషమున నూర్వశినిసృష్టించినట్లు మహానుభావుఁడెవఁడైన నొకయపూర్వ కాంతను సృష్టింపవలయు.

మహేం:—మిత్రమా! విశ్వకర్మ! అనన్యవస్తునిర్మాణ నైపుణీ ధురంధ రుడవైన నీవే యిట్టిమహోత్కృష్టకార్యమునకుఁ గడంగి కృత కృత్యుడవు గావచ్చునని నేఁ దలంచెద.

విశ్వ:—నిర్జరాచార్యుని యాశీఃప్రభావంబునను మీ యనుగ్రహ విశేషంబునను నా కట్టిపజ్జ యించుక గలను. నే నిట్టిసృష్టి చేయఁ

గలనో లేనో యని శంకించి నా ప్రతిభావిశేషమును నేనెవరి
క్షీంచుకొనవలయునని యొకకాంతారత్నమును సృజించితిని.
తిలోత్తమ యని యామెకు నామకరణము జేసితిని. ఆమెయు
నామెల వికాసానికివచ్చినది గాని, తిరస్కరణవిద్యాప్రభావమున
నెవ్వరికిం గనబడకుండఁ జేసితిని.

మహేం:—(ఆశ్చర్యముతో) ఏమీ! ఇదివఱకే సృజించితివా?

బృహ:—అది విస్మయముగా మనమనోరథసిద్ధిచేయఁగలదని నమ్మెద.

మహేం:—లోకోత్తర లావణ్యసమేతమైన తిలోత్తమను గనుఁగొన
నాదిత్తము తత్తఱపడుచున్నది. కావున, సత్వరము తిరస్కరణిం
దొలఁగింపుము.

విశ్వ:—అట్ల చేయుచున్నాఁడ. అదిగో! తిలోత్తమ మీయెట్టయెదుట
నిలిచియున్నది.

[అప్పుడు తిలోత్తమ ప్రవేశించుచున్నది]

తిలోత్తమ:—జయము. జయము. త్రిలోకాధినాథా! ఆచార్య,
అభినాదము చేయుచున్నదానను.

మహేం:—(ఆశ్చర్యముతోఁ జూచి) మిత్రమ! విశ్వకర్మ! ధన్యోస్త్రి.
ధన్యోస్త్రి.

తే. గీ. శ్లాఘనీయంబు నీమనీషావిశేష,
మఖలలోక సమ్మోహన మతివమూర్తి,
దేవకార్య సంసిద్ధి యీతెఱవరూపుఁ
దాల్చి నేత్రపర్యముగఁ బ్రత్యక్షమయ్యె.

11

బృహ:—విశ్వకర్మా! పరమేష్ఠికి శక్యముగానిపని నీవుచేసితివి. చతు
ర్ముఖుఁడు నిన్నుఁజూచి సిగ్గుపడవలసినదె. చూడు!

క. చక్షలాక్షిలోడ సరిగా

నుపమింపఁగఁ దగినవస్తు వుండమి భువిలో

నుపమానంబును దానికి

నుపమేయంబు నిదె యంచు నూహింతు మది 12

విశ్వ:—జేవా! ఇది ఘుణాక్షరన్యాయమున వచ్చిన ప్రశస్తిగాని
నా ప్రతిభావిశేషమున వచ్చినదిగాను. లోకపితామహుడైన
పరమేశ్వరుండట నేనిలుచుటకైన దగుదానా?

మహేం:—నిన్ను మేము తగినట్లు స్తోత్రముచేయఁజాలము. ఈసుందరి
వలన మా కార్యసిద్ధి యగును.

బృహ:—నీవు నిర్జరకోటి కృతజ్ఞతకుఁ బాత్రువు.

విశ్వ:—అయ్యా! ముందుగా స్తోత్రము చేయఁదగదు. కార్యసిద్ధియైన
పిదపఁ బొగడవలసినఁ బొగడవచ్చును.

బృహ:—మా కార్యసిద్ధి యైనదనే భావింతుము. ఏలయన దీని చక్కఁ
దనము రక్కసులను భ్రమింపఁజేయఁదగినది.

గీ. తొడలబెడఁగఁన రంభను ద్రోసివేయు

వాలుచూపుల హరిణిని బేలుపుచ్చు

మంజుఘోషను గెల్పును మాటతీపి

దీనిగుణములు వర్ణనాతీతము లహా!

13

విశ్వ:—ఈమెకు మనము కర్తవ్య ముపదేశింపఁదగును.

మహేం:—అవశ్య మల్లె చేయుదము.

విశ్వ:—తిలోత్రమ! నీవు నర్యదేవతాప్రీతికరమైన కార్య మొకటి చేయ
వలయు. అందు నీవు కృతకృత్య వగుదువేని సకలలోక కల్యాణ
మగును.

తిలో:—తండ్రీ! శక్యమైన కార్యము నే దప్పక చేసెద.

మహేం:—కళ్యాణి! అది నీకు సాధ్యమైన కార్యమె. సావధానవై
చినుము. సుందోపసుందు లను రాక్షసులు మహోగ్రతపంబు
జేసి పరమేశ్వరిని మెప్పించి మేటివరంబులం బడసిరి. వారు

నాకమునకే గాక మర్త్యపాతాళలోకములకుఁ గూడ మహాప
కారముఁ జేయుదురు.

తిలోః—ఆవిషముము మీప్రసంగమువలన నిదివఱకే వినియుంటిని.

మహేంః—నీ వా దానవులిద్దఱికడకరిగి నీయగణ్య తారుణ్య లావణ్య
ములఁ జూపి వారిని వలపించి మత్తభ్రమము గలిగించి వారి
కన్యోన్యవైరంబు గల్పించి వారి నీయద్యమమునుండి మరల్చి
వలయు.

తిలోః—మహాప్రభు! రంభానులైన దేవవేశ్యాంగనలకు సాధ్యముగాని
యీపని నాకు శక్యమగునా?

బృహః—వారు యౌవనమంతయుఁ జెల్లిపోయిన ముసలివేశ్యలు. నీవు
మిసమిస లాడుచున్న నిడుజవ్వనివి. కావున, నీవు వారింబడఁ
ద్రోసి నీవలలో వైచికొనఁగలవు.

తిలోః—నాయందలి యనుగ్రహముచే మీరు నన్ను మిక్కిలి పొగడు
చున్నారు. కాని, నాకడ నట్టిప్రజ్ఞ యున్నదని నేను దలంపను.
వృద్ధవేశ్యలు తమ యనుభవముచేతఁ బలుమాయలు పన్ని
పెక్కు హాయలుచేసి వాక్చతుర్యముచేత నెట్టివానినైనఁ
బడఁద్రోయఁగలరు. నేనో యనుభవములేనిదానను. ఆరితేరిన
దానచు గాను.

మహేంః—ఓసీ! ముద్దులమూటలైనమాటలచేత మమ్ము బేలుపుచ్చఁ
దలంచితివా. చక్కఁదనంబు గర్వమున నీవు చతురోక్తుల నాడు
చున్నావు. చూడు! ఇంక దైత్యసంహారమునకు నాగరథాశ్వ
సన్నాహసమేతమైన యుద్ధముతోఁ బనిలేదు. ఆయుధముల
మాట దలంపనక్కఱయే లేదు. ఏలయన?

సీ. సమ్మోహనాస్త్రంబు చందంబునను నీదు
రూపముండఁగ వేఱి చాపమేల?

హృదయంబుభేదింప నెనలేని క్రొవ్వాడి
 చూపులుండఁగ వాడితూపు తేల?
 యెలవెన్నెలలువోలఁ గులలేని మదహా
 సములుండఁ జంద్రహాసము లింకేల?
 తేనియల్ చిలికెడు తియ్యని జిలివిలి
 పలుకులుండఁగ వేతె ములుకు తేల?

గీ. కామరథ రథాంగమువోలె ఘననితంబ
 చక్రమండఁగ మఱి యన్యచక్ర మేల?
 యసురనిధనసాధనములౌ నాయుధంబు
 లన్ని నీకడనున్నవో యాబుజాక్షి.

14

బృహ:—మహేంద్రా! నిజము. విశ్వకర్మ సృష్టించి యిచ్చిన నారీ
 రూపకమైన యాయాయుధవిశేషముచేత నీవు—

గీ. చేతఁ గులిశంబు దాల్చక, చెక్కుచెదర
 కుండ, మేనఁ జెమ్మట గ్రమ్మకుండ, మెడను
 జెలయు మందారమాలిక నలఁగకుండ,
 నసురనాథుల గెల్చెద వశ్రమమున.

15

తిలో:—దేవరవారియాజ్ఞాబలము నాచేత నేదైనఁ గొంతపనిచేయింపఁ
 గలుగును గాని సహజముగ నాయం దట్టి సామర్థ్య మేమియు
 లేదు. భగవానుడు కామదేవుడుగూడ నాప్రయత్నమునకు
 సాయపడునేని, కార్యసిద్ధి యచిరకాలంబునఁ గాఁగలను.

విశ్వ:—ఇది కామదేవుని కిష్టమైనపనియే గదా?

మహే:—నాకూరిమిచెలికాడైన మదనదేవుడు బృందారకబృంద
 తేమంకరమైన యీకార్యమునందుఁ దోడుపడఁడా?

బృహ:—తోడుపడక యతఁ డూరకుండఁగలఁడా? భాస్కరుఁ డెండ
 కాయకుండఁగలఁడేని, నిశాకరుడు వెన్నెల ప్రసరింపకుండఁ

గలఁడేని, వాయువు పీవకుండఁగలఁడేని, మన్మథుఁడు పూవు
టమ్ములఁ జమ్మకుండఁగలఁడు.

మహేం:—ఈ కార్యమువలన నాతని కేమియు శ్రమములేదు. ఏలయన—

తే. గీ. పాలతికన్నుల నమ్ములపాదులు జేసి
వెడఁదకనుబొమల్ సింగాణి విండ్లు జేసి
యేయవచ్చు రక్కసులను, దీయ విల్లుఁ
బూవుటమ్ములు తనయింట మూలవైచి.

16

బృహ:—ఔను! తిలోత్తమయే మన్మథుని యాయుధపేటిక.

విశ్వ:—తిలోత్తమ! మహేంద్ర దేవ గురువులు నన్నొక పెద్దజేసి,
నావలనఁ బ్రయోజనంబు గలదని కోరినందుకు, నేను నిర్మించి
నందుకు నీప్రతిభావిశేషము సర్వముఁ జూపి, దనుజనాయకుల
నిధనం బాపాదించవలయు.

మహేం:—తప్పక యట్లే యగుఁగాక!

తిలో:—తిలోకాధినాథా! చిత్తగింపుము.

శా. దేవా! నీదయయున్న పక్షమున దై తేయేంద్రసంహారముఁ

గావించుంజుమి, యైదునాళ్లగడుపుక నాకిమ్ము, సంతోష పా

రావారంబునఁ దేలియాడ నమరవ్రాతంబు, వేగన్నులక

నీ వానందభవాశ్రుల న్విడచి న స్త్రీతి నివిలోకింపఁగక.

17

బృహ:—తథాస్తు. తథాస్తు.

మహేం:—కల్యాణీ! నీ వీ పనిమీఁద సత్వరముగఁ బొమ్ము. నీకుం

జెలిమికత్తెగా మంజుఘోషం దీసికొనిపోమ్ము.

విశ్వ:—ఔను! ఈ కార్యమున సాయముజేయుటకు మఱియొక పడంతి
యుండవలయును.

తిలో:—చిత్తము దేవా! అట్ల చేసెద.

మహేం:—నీపయనము సుఖావహముగా నుండుఁగాక!

బృహ:—కల్యాణీ! ఇంక నాలస్యమెందుకు. పొమ్ము.

మ. కలుగుగావుత నీకు మౌగళ, మమోఘశ్రేయముల్ గూర్చు ది
వ్యులయాశీస్సులు బ్రోచునిన్ననిశము, న్నాబోడి పూవిల్లుఁడు
మెలఁగు నీకనుసన్న నీదుయశము విశ్వంబునం దెల్లెడ
వెలయు జారణ యక్షకిన్నర వధూ విద్యాధరీ గేయ మై. 18

తిలో:—నిర్జరాచార్యుని యాశీర్వాదము కామితార్థ సిద్ధిప్రదముగదా!

బృహ:—నిర్జరేంద్రా! ఈ కార్యానంతరమునఁ దిలోత్రమ నీయాస్థాన
వేశ్యలలో నగ్రగణ్యగా నుండవలయు.

మహేం:—అందుకు సందియమేమి? రంభాదులకంటె నధిక గౌరవము
నకుఁ బాత్రమగుఁగాక!

తిలో:—మహాప్రసాదము.

(అందఱు నిష్క్రమించుచున్నారు)

ఇ ది

ప్రథమాంకము.



తి తో త్ర మ

ద్వితీయాంకము

[సుందుడు, ఉపసుందుడు, మంత్రియైన శంబరుడు
ప్రవేశించుచున్నారు]

శంబర:—(సుందుని జూచి) మహారాజా! భార్యసమేతులై దేవర
వారు వింధ్యాచలశృంగమున సకల జగజ్జేగీయమానముగ
మహాగ్రతపంబు గావించి పరమేష్ఠిని మెప్పించి యనన్య
సాధ్యములగు వరములం బడసి దేవ దానవ మానవ దుర్నిరీక్ష్య
తేజోబల దర్శితులై మనంబులకుఁ గన్నులకు నపూర్వపర్యముఁ
జేయుచుండుటఁజేసి మేమందఱముఁ గడుంగడు ధన్యులము.
మీపూర్వులైన హిరణ్యాక్ష హిరణ్యకశిపుల తరువాత నింతటి
యుగ్రతపంబుజేసి, యిన్ని మహావరములఁ బడసినవారు మన
దానవకులములో నెవ్వరు లేరు. అణగిపోయిన దానవుల
యదృష్టములు మరల మూర్తులుదాల్చినట్లు మీయిరువురు
వెలయుచున్నారు. దానవకల్పవృక్షములగు మీయన్నదమ్ముల
భుజశాఖాచ్ఛాయలంజేరి దనుజులు చల్లగ సుఖించు మేలు
దినములు వచ్చినవి.

సుందుడు:—శంబరా! తపస్సుమాప్తియు దుర్లభవరప్రాప్తియు నైనది
గావున నింక మన కర్తవ్యమేమో తెలియఁగోరుచున్నాడను.
ఉపసుంద:—అన్నయ్యా, కర్తవ్య ముపదేశింపనేల? తత్ఫలము సం
పూర్ణముగా ననుభవించుటయే.

సుందుడు:—

తే. గీ. దానవేంద్రతేజంబు నిద్రాణ మగుట
నకట! తేజోదరిదాణ మైనయట్టి
విశ్వ మస్మత్ప్రతాపాగ్ని వెలయునట్లు
దండయాత్రలు సలుపంగఁదగును మనకు.

1

ఉపసుంద:—అన్నయ్య! అదియే నా సంపూర్ణమైన మనోరథము.
నాభుజములు దేవమర్దనమునకై తత్తపడుచున్నవి.

శంబర:—శూరాగ్రేసరులారా! మీ ప్రతాపమునకు మీ బాహుబల
మునకుఁ దగిన తెఱంగునఁ బలికితిరి. దనుజ దానవ రాక్షస
శ్రవణ భూషణంబు లైన యీ భూషణంబులచే మామనస్సులు
నిరుపమానందభరితములై నవి. అమృతరసమును వర్షించుచున్న
యిట్టి పలుకులు మీనోటనుండి యెప్పుడు వెడలునా, పాడు
దేవతలచే నడచివేయఁబడిన దానవు లెప్పుడు మరలఁ దల
యెత్తుదురా, స్వర్గలోక మెప్పుడు ముట్టడించి యాక్రమింతురా
యని నామనంబు మేలుకాలము నిరీక్షించుచున్నది. ఇంక మేము
ధన్యులమైతిమి. సమరసన్నాహంబు సేయుమని దండనాథుల
కాజ్ఞాపింతునా?

సుందు:—శంబర! మన మెవ్వరెవ్వరిం జయింపవలయును? ముందుగా
మన మెవ్వరిమీఁద దాడివెడలవలయు?

ఉపసుంద:—అన్నయ్య! వీరువా రసనేల? దివ్యుల నందఱ జయింపవల
యును. ముందుగా రాక్షసకుల ద్వేషియైన దేవేంద్రుని, వాని
యునుచరు లైన దిక్పతులను నిర్జించి, యమశాసితమునుండి
పాఱుద్రోలవలయును. తక్కినవారిమాట పిమ్మటఁ జూచు
కొందము.

శంబర:—దేవా! ఇంద్రుఁడొక్కఁడే రాక్షసులదేవ్యస్థిగాఁడు. నారా
యణుఁడును ఫాలిలోచరుఁడును మొదలగువా రందఱుఁ గూడ
మనపట్ల నట్టివారై. కావున నందఱు జయింపఁదగినవారై.

ఉపసుంద:—శంబరా! నీవలుకులు నిజము. అట్లయిన దానవ చమూ
సమూహంబులఁ గూర్చుకొనిపోయి—

సీ. నడిసముద్రంబున నారాయణునిఁ ద్రోసి
వల్లకాటికిఁ బంపి వామదేవు

బలవర్ధనుని బాహుబలమర్దనముజేసి

యగ్నిదేవునిశిఖి లంటఁ గోసి

దండపాణినిబట్టి తగినట్లు దండించి

మూర్ఖుని నిరుతిని మూలనొక్కి

పాశబద్ధునిఁజేసి వరుణు నబ్ధిని ముంచి

యేడైతఁ వాయువు నెగురఁగొట్టి

గీ. ధనదు నిత్యేపముల నెల్లఁ ద్రవ్వి దోచి

భూతనాయకుఁకుఁ జిప్ప చేతికిచ్చి

యసురరాజ్య సంస్థాపన మాచరించి

యెల్లభువనముల్ స్థిరముగా నేలవలయు.

2

శంబర:—అయ్యా! మీరెల్లవిధముల శ్లాఘాపాత్రముగఁ బ్రసంగించిరి.
బ్రహ్మదేవునిఁగూడ గెలువవలయు ననుమాట మీనోట రాక
పోవుటకుఁ గల కారణమేమి?

సుంద:—(నవ్వి) పితామహునిఁగూడ జయింపవలసినదేనా?

ఉపసుం:—జగత్పితామహుడైన పరమేష్ఠి మాతపంబుమెచ్చి యను
గ్రహంబువెంపున వరంబులనిచ్చుఁ గావున వానిజోలికిం బోవుట
యధర్మమని నేడలంచెద.

శంబర:—ఈ మెత్తదనమే మొదటినుండియు మనకొంపఁదీయుచున్నది.

పితామహుడు వరంబులిచ్చినందుకు మీ రాయనయెడఁ గృత
జ్ఞులు గావలయునా? పితామహుడు చేసినతప్పులు మీమనం
బునకు బాడకట్టుటలేనాగా? నామనంబున నవియెల్ల ముద్రిత
ములై యున్నవి. మీరు నిరాహార్యులై గాలిమేవరులై జలాశ
నులై ధూమభక్షకులై యూర్ధ్వబాహులై యేకపాదులై
పంచాగ్నిమధ్యంబున—మహోగ్రగ్రీష్మాతపంబున—వానకాలం
బునఁ జలికాలంబున నానాబాధలంబడి మేనులు కృశింపఁజేసి
జీవచ్ఛవంబులై ప్రాణావశిష్టులై యున్నప్పుడగదా మీకతఁడు
సాక్షాత్కరించి వరంబులిచ్చినది? మిమ్మొత కష్టపెట్టినందుకు
నిశముందైన దానవుల నెవ్వరిని బాధింపక మెటనే వరము
లిచ్చెదవుగదా, యిచ్చెదవుగదా, యిచ్చెదవుగదా యని యడిగి
యిచ్చెద నిచ్చెద ననిపించి పెళ్లుపెళ్లున ముసలిపండ్లుడునట్లుఁ
జెంపకాయలు కొట్టవలదా?

సుందు:—శంబరా! ఆతాతపై నీకు సమితాగ్రహముగలదే.

ఉపసుం:—ఇతఁడు చెప్పినమాట సరియే కాని—

శంబర:—నేను చెప్పినమాటలు శిలాక్షరములు.

సుందు:—అమాత్య! కమలాసనుడు పురాణపురుషుడు. పూర్వ
కాలమునుండియు మన రాక్షసుల కనేకవరము లిచ్చిన మహా
త్ముడు. అది యటుండ—

తే. గీ. కష్టపడకుండ ఫలములు గలుగుటెట్లు
లడుగకుండంగఁ బెట్టునే యమ్మయైన
నన్నివంట లిచ్చునె నేల దున్నకుండఁ
దపములేకుండ వరములు దక్కఁగలవె?

3

ఉపసుం:—మాయన్న నెలవిచ్చినట్లు పితామహుడు వందనీయుడు.
వారీజోలికిఁ బోవలదు.

శంబర:—శంకరునిజోలికిఁ బోవచ్చునా?

ఉపసుం:—ఆతఁడు తఱచుచుగా మన రాక్షసుల కపకారము జేసినవాఁడు కాఁడు.

సుండు:—ఆవిషయమై మన మాలోచింపవలెను.

శంబర:—మహాతపశ్శక్తీశమున. మీ శరీరములతోఁబాటు బుద్ధిగూడ కృశించి యుండవచ్చును. లేకున్నఁ బూర్వచారిత్రమేల జ్ఞప్తి యుండును?

ఉపసుం:—ఆ పూర్వచరిత్రమేదో శాంత చెప్పుము?

శంబర:—ఆలాగన్నారు బాగున్నది! కృతయుగములో మన పూర్వు లలో నగ్రగణ్యులని చెప్పఁదగిన త్రిపురాసుకులు శతానందుని మెప్పించి దుర్లభవరంబులు బడసి కృతకృత్యులై దానవ విశ్వ కర్మ ప్రభావంబున నాకసంబున మూఁడుపురంబులు గట్టుకొని, యసాధారణ తేజస్సొపన్నులై లోకమంద్యులై యూఁడఁగా దివ్య లనూయగ్రస్తులై వారిని నాశనముజేయుమని మహేశు నడిగిరి.

సుండు:—అప్పుడు మహేశుఁ డేమిచేసెను?

శంబర:—చిత్తగివుఁడు!

సీ. ధారుణీమండలి దనస్యందనముఁజేసి

ప్రామినుఁగముల గుట్టిములఁజేసి

రాజీవగర్భుని రథసారథినిజేసి

రవినిశాకరులఁ జుక్రములఁజేసి

బాగారుకొండను సింగాణిఁగాజేసి

నాగేంద్రు వింటికి నారిఁజేసి

నారాయణునిఁ గ్రూర నారాదమునుజేసి

యంబురాశిని నిమంగంబుఁజేసి

గీ. భస్మపటలంబు గావించి పట్టణముల
సమరముల దానవేంగుల సంహరించి
యట పురారాతి యనుపేర ఖ్యాతిగాంచె
నతఁడు మనకిష్టఁడగుట హాస్యాస్పదంబు.

4

సుందః—అది వేల్పులందఱుఁ గుట్టచేసి చేసినవని గాని శంకరుఁ
డాక్కఁడే సలిపిన యెగు గాను. అదియునుగాక—

ఆ. వె. నిండుమగతనంబు నీలకంఠుని మారుఁ
గాన మాఁడుతనము గలను కొంత
యట్టివానిమీఁది కరిగి నిర్జించిన
నేమి పౌరుషంబు నేమి కీర్తి?

5

ఉపసుం:—అట్లయిన వానిజోలికి మనము పోవద్దు. ఆఁడువాండ్రను
గొట్టుటకా మన ప్రతాపము?

శంబర:—పితామహుఁడు మనకువరప్రదాత. శంకరుఁడు సగమాఁడుది.
కావున వారు మనకు వందనీయులు. ఇక దండయాత్ర యెవరి
మీఁద సలుపవలయును? మనకందఱుఁ జుట్టములే!

ఉపసుం:—ఇక జయింపవలసినవారు లేరా? నిరంతరదానవకులద్వేషి
యైన నారాయణుఁడు లేడా? వాఁడేకాదా మహేంద్రున
కాశ్రయుఁడు! వాఁడేకాదా వేల్పుల కేడుగడయు?

శా. నాకాధీశ్వరరక్షకుండయిన యా నారాయణు గిట్టి యా
వైకుంఠంబుననుండి పోనడచి తద్భద్రాసనంబును ను
శ్లోకు న్దానవలోకనాయకుని మాసుండు బ్రతిష్ఠించి య
స్త్రాకాటోపమమోడ నేలవలయుఁ దోశ్శక్తి ముల్లోకముల్. 6

శంబర:—భళి! ఉపసుదా! భళి! నీ పలుకు లమృతపుసోనలవలె
నావీనులం జొచ్చుచున్నవి.

సుందః—(ఉపసుండునిమీఁదఁ జేయివైచి). తమ్ముడా! నీ భ్రాతృ

వాత్సల్యము నిరుపమానముగదా. నారాయణుడు మన కనేక విధములఁ గృతాపరాధుఁడు. అందుచేత నవశ్య మతఁడు దండుడు.

సీ. పెనుచేపయై జొచ్చి వనరాశి సోమకుఁ

గడతేర్చినట్టి మొక్కలుఁడు వాఁడు

అమృతంబు పంచుచో నసురుల వంచిచి

యనయంబుచేయు మాయావి వాఁడు

ఎదుటఁ బోరఁగలేక గదిసి హిరణ్యాశ్వుఁ

బందియై చంపిన పంద వాఁడు

అనఘాత్ముడగు హిరణ్యకశిపు మానవ

సింహమై చీల్చిన చెనటి వాఁడు

గీ. కుబ్జుడై బల్కెదొక్కిన కూశ వాఁడు

మనయెడలఁ గడు మాయలమారివాఁడు

వాఁడు చేయని యపకృతి వసుధఁ గలదె

వానిమీఁది కేగుట నాకుఁ బండువగును.

7

శంబర:—శహబాస్! మహారాజా, శహబాస్! నా కడుపులోనున్న యక్కన్ను తీరునట్టి కాలము వచ్చినది. ఆ వైకుంఠముజొచ్చి నేనేమి చేయించెదనో చిత్తగింపుఁడు. సనక సనందన సనత్కుమార సనత్సుజాత ప్రముఖులైన నిత్యముక్తులకుఁ గలుగుపాట్లు కుక్కలకు నక్కలకు నైనఁ గలుగవు. ఎంతపాపంబు జేసిన జుతువులురా విష్ణుభక్తు లని వారు తలంచి విష్ణు నాశ్రయించి నందులకు మిక్కిలి పశ్చాత్తాపంబు నొందునట్లు జేసెద.

సుందు:—(నవ్వుచు) ఏమి చేసెదవు?

శంబర:—చిత్తగింపుఁడు.

సీ. భుజయుగంబులమీఁదఁ బొల్పు చక్రాంకంబు

లాకురాత్మలతోడ నరుగఁదీసి

శృంగంబులనుబోలు పంగనామాలను

నాల్కలు తెగచాచి నాకివైచి

బొడ్డుదాకను గళంబుల ముందు వ్రేలాడు

తులసిపూసలపేర్లు తుంచివైచి

కందిరీగల తుట్టకరణి భీతినిగొల్పు

గడ్డాలు మీసాలు కాల్చివైచి

ఆ. వె. మట్టియూడలట్లు మహినంట వ్రేలేడు

జడలుబట్టి యీడ్చి పుడమిఁ గూల్చి

చిత్రవధలఁజేతు శ్రీవైష్ణవులనెల్ల

నసురకోటి మెచ్చి యార యచగ.

8

సుందుః—(నవ్వి) నీమనోరథము సంపూర్ణముగ నెఱవేఱునులే.

ఉపసుం:—మనదండయాత్రావృత్తాంతము విన్నతరువాత నిఁక నెవ్వఁడు

విష్ణుభక్తుఁడు గా సాహసింపఁడు.

శంబర:—వారి నేమిచేసినను బాపములేదు. విష్ణుభక్తు లందఱు నిఁక

మీఁద సుదోపసూదభక్తులు గావలెను

ఉపసుం:—సరే! మనము ముందుగా వైకుంఠముమీఁది కరుగవల

యునా? ఇంద్రలోకముమీఁది కరుగవలయునా?

సుందుః—ముందుగా దేవేంద్రుని, దిక్పాలకులను గెలిచి నిన్ను మహేం

ద్రునిఁజేసి యవ్వల వైకుంఠమున కరుగవలయునని నాతలంపు.

శంబర:—ఉపసుండుఁడు దేవేంద్రలోకమును, మీరు వైకుంఠమును

నిష్క్రంఠకముగాఁ బరిపాలించి మా కన్నులపండువు సేయు

వలయును.

ఉపసుం:—స్వర్గము ముందుదాడివెట్టుటయె నాసౌకల్యము. ఏలయన?

ఉ. అంతకుమీఁదికన్న సలిలాధిపుమీఁదికినన్న నాశచీ

కాంతునిమీఁదికన్న మది గంతులువేయుచు లోహ మా యము

సాంతముమీఁదికిం జనినకై వడి ముందును నేగుచును, దే
వాంతుకు లన్నదమ్ములను ఖ్యాతి వహింపఁదలంతు నెప్పుడు. 9

సుందు:—తమ్ముడా! అట్లె యగుఁగాక!

ఉపసుం:—అన్నయ్యా, పాతాళలోకముమాట యేమి? మన పతాక
ములు బలిచక్రవర్తి కోటపై నెగురవలదా?

శంబర:—అది కూడనిపని.

ఉపసుం:—ఎందుచేత?

సుందు:—అతఁడు రాక్షసుఁ డనియూ?

శంబర:—ఔను!

మ. మనవాఁ డాబలిచక్రవర్తి యగుట న్మాన్యండు దైత్యాఖికి
మన మాభూపతిమీఁదికేగుట యధర్మంబును నే నెంచెదన్
మనలోన న్మన మైకమత్యమును సంపాదించి వర్తించినన్
మన నింకొక్కఁడు తేజిమాడఁగలఁడే మాత్సర్యసంయుక్తుఁడై. 10

సుందు:—శంబరా! నీయుపదేశము శ్లాఘాపాత్రము. ఐకమత్యమువంటి
దింకొకటి లేదు. చూడు!

మ. చలించీమల్ గుమిగూడి చంపుచు మహాసర్పబుల్, గడ్డిపోఁ
చలు త్రాడొనటు లల్లిన న్నజములన్ సైతంబు బంధించు, నా
కులు దట్టంబయి సూర్యతాపమును నాగున్, రేణువుల్ పర్వతం
బులగున్, సంధ్రములొనుగా జలకణంబుల్ కూడి తాముండినన్. 11

శంబర:—ఆభావమే నిరంతరముండవలయునని నాకోరిక. ఐకమత్యము
కార్యదీక్ష లేకపోవుటచేతనే మన దానవకులములు పలుమాఱు
సామ్రాజ్యములఁ గోల్పోయినవి. దనుజ దానవ కులములలో
నెవఁడో యొకమహావీరుఁడు చిరకాలమునకు భూమకేతువువలె
జన్మించి జగద్భయంకరుఁడై వర్తించుటయు వానిననుసరించి

మిడుతలదండులట్లు కోటానకోటులు దండిమగలగు రక్కసులు
 స్వర్గచుర్య పాతాళాబులకుఁ బోవుటయు నాయోధాగ్రేసరుఁ
 డేనారాయణుని మాయోపాయంబులనో జిక్కి యస్తమించిన
 తోడనే మన చలంబులు బలంబులు సస్తమించుటయు ననునదే
 మన చరిత్రము. బలిచక్రవర్తిని మన మెఱుంగకపోయినను
 స్వకులాభిమానముచేత వైకమత్యపేరితులై వానిని మీరు
 విడుచుట దానవకులక్షేమంకరమైన కార్యము. ఇతర దానవ
 ప్రభువులయెడలనేగాక మీ యన్నదమ్ములు నొండొరులయెడ
 ద్వేషభావములేక పరమమైత్రిగలిగి యుండవలెనని నా కోరిక.
 పెద్దవాడనగుటను ననేక దానవరాజ్య సంక్షయములఁ జూచిన
 వాడ నగుటచేతను నిట్లు మనవి సేయుచుంటిని గాని వేఱొక
 తలంపుచేతఁ గాదు.

సుందు:—(నవ్వి) మాలోమా కైకమత్యముండవలెనని నీవు బోధించు
 చుంటివా?

గీ. అంగములు రెండుగాని మా కాత్మయొకటి
 యతఁడు నాప్రాణ, మాతనిప్రాణ మేను
 గతులు దప్పి తిరుగుఁగాక గ్రహచక్రము
 మాకు భేదంబు గలుగదు మనసులందు.

12

ఉపసుం:—అది యట్టిద. శంబర!

ఉ. సుందుడు చందమామ, యుపసుండుడు వెన్నెల చిత్రవైఖరికొ
 సుందుడుభాస్కరుండు, నుపసుండుడు పాయనిఛాయ నమ్ముమీ
 సుండుడు వేడివేలు పుపసుండుడు తేజము, నేనెఱుంగ నీ
 సందియ మేల తోచినదొ స్వాంతమునందున నీకు శంబరా! 13

శంబర:—దానవేంద్రులారా! ధర్మోపదేశపూర్వకముగా నేనంటినిగాని
 మీకట్టిభేదము కలుగుననికాదు. కావున నాతప్పు మన్నింపుడు.

సుందు:—శంబరా! తప్పలేదు. దానవకుల పురోభివృద్ధి మది నొచ్చి నీవట్లంటివి. నమ్ముచు! మాకెన్నఁడు బారపొచ్చెములు గలుగవు. అభిప్రాయభేదములు జనింపవు. పరస్పరద్వేషములు గలుగవు. మనోమాత్సర్యమున కవకాశమేలేదు. అతనిఁబాసి నేను క్షణముండలే ననియు నన్నఁబాసి వాఁడు నిమిషమేని నిలువఁజాలఁడనియు నీవెఱుఁగుదువు గదా!

శంబర:—దేవా! ఎఱుఁగుచును. అది నా కనుభవసిద్ధమే.

సుందు:—అంగుచేతనే మాకన్యోన్యవియోగదశఃఖము సంభవింపకుండ మేమిద్దఱ మేకకాలమందే మరణమొందినఁ గడులెస్సయని నా కప్పుడప్పుడు దోచుచుచును.

ఉపసుం:—నాకు నదియె కోరిక.

శంబర:—(చెవులు మూసికొని) కటకట! అమృతము ప్రతిహత మగుఁగాక! అమృతము ప్రతిహత మగుఁగాక!

సుందు:—శంబరా! నాపలుకులు నీకంత శ్రవణకోరములుగానున్నవా?

శంబర:—శ్రవణకోరములు మనఃకోరములు గూడ.

సుందు:—మరణ మెప్పటికైన రాకపోదుగదా! వచ్చినప్పుడే యట్టి చావు కావలెనని కోరుచుంటిమి.

ఉపసుం:—“జాతన్య మరణం ధ్రువ” మృతమాట వినలేదా?

శంబర:—వేదాంతము క్షణకాలము విడిచిపెట్టుదు. చతుర్దశ భువన విజయ మంగళ సూచకంబు లగు వాచకంబులు జరుగునప్పు డమంగళము తలపెట్టఁగూడదు. సర్వదా మీకు మంగళమగుఁ గాక! మన సంకల్పము ననుసరించి దండయాత్రలు విజయప్రదము లగునేని—

తే. గీ. దానవేంద్ర! మీగృహము నింద్రాణిచేత
జిమ్మఁ జేయుతుఁ జీపురు చేతికిచ్చి,

వంటలక్కలఁ జేతు దిక్పతులసతుల

నీళ్లు మోయితు సిరిచేత నీగృహమున.

14

సుండు:—శంబరా! కార్యము పూనకుండ ముందే సిద్ధి నపేక్షింప
కుము. నీవుపోయి నాకలోకదండయాత్ర పురంబునఁ జాటుఁ
బాపుము. దండనాయకులు నైనికులు నాయుధపాణులై జైత్ర
యాత్రకు సిద్ధముగ నుండుమని యాజ్ఞాపింపుము.

శంబర:—మహాప్రసాదము స్వామీ! మహాప్రసాదము దేవా!

ఓహో! దనుజదానవమశత్రుభూతులగు మహాయోధులారా!
దానవలోకచక్రవర్తులు మహాతేజస్ఫూర్తులు నైన సుందోప
సుండులు నాకలోక దండయాత్రాపరాయణులై యున్నవారు.
మీరందఱు సాయధులై కవచ శిరస్త్రాణాదుల ధరించి వెంట
రండు. ఇందువలన మీ కమితలాభంబులు గలుగును.

గీ. దోచుకొనవచ్చు నాకంబు తోచినట్లు

దేవతలఁ గొట్టవచ్చును దిట్టవచ్చు

స్త్రీలఁ జెఱబట్టవచ్చును జెఱుపవచ్చు

దండయాత్రకు రంఢోయి దైత్యులార!

15

మఱియును మేరుపర్వతము మన యింటిముందఱి పేడ
కుప్పవలె మన యధీన మగును. మనకుఁ గావలసినంత బాగా
రము కావలసినన్ని నగలు నాణెములు మీ మీ భార్యలకు
సువర్ణకంఠాభరణములే గాక కుక్కలకు బంగారపు గొలుసులు
పశువులకు బంగారపు బలుపులు మఱియు విరుండు—

శా. ముంత ల్గూసలు బాసలు న్బిడతలు న్మూచుట్లుఁ బెద్దాకలుఁ
జింతం బొందక బాటవేయుఁడి యింక స్మిభాగ్యముల్ పండెడిఁ
పంతం బేర్పడఁ ద్రవ్వి మేరునగముఁ బంగారపు దాకలుఁ
ముంతల్ లోనుగఁ జేసికొందము మహామోదంబుతో వస్తువుల్. 16

కావున మీరలు బంగారుకొండ త్రవ్వకొనుటకు, పాటలు
గునపములు మున్నగు సాధనములు మోసి తెచ్చుకొనుటకు,
తట్టలు బుట్టలు మొదలగు భాజనంబులు మెటలగొని రావల
యును. (అని నిష్క్రమించుచున్నాడు)

సుండు:—ఇతడు దానవుల యిండ్లుగూడ బంగారపు దూలములతో
వాసములతోఁ గట్టింపుఁ దలచుకొన్నాఁడు.

ఉపసుం:—ఈ వృద్ధజంబుకముయొక్క యాశకు మేర తేకున్నది. శక్య
మైనయెడల రోహణాచలము ద్రవ్వి రత్నాలపలకలు తెచ్చి
గోడలు పెట్టింపవలె నని యతని సంకల్పము.

[అప్పుడు సుందుని విచక్షకుడగు జంబుకుడు ప్రవేశించుచున్నాడు]

జంబుకుడు:—(తనలో) వహవ్యరే వహవా! ఇక నాపెండ్లాముచేత
నాకు దెబ్బలు తిట్లు తప్పిపోయిన వన్నమాట. మొలకు వడ్డా
ణము లేదు. చేతులకుఁ గంకణాలు లేవు. కాళ్లకు కడియాలు
లేవు. చెవులకు దుద్దులు లేవు. చేయింపవలసినదని యనేకవిధ
ములఁ బీడించుచున్నది. ఈ దండయాత్రలో మేరుపర్వతము
త్రవ్వి కావలసినంత బంగారము దెచ్చి దాని ముందఱఁ బోసె
దను. ఇప్తమువచ్చినన్ని సగలు చేయించుకొని తళతళ లాడుచు
రంభలాగుండి నామీఁద సుపూర్ణమైన యనుగ్రహము గలిగి
యుండును. దుద్దులు చేయించనందు కిఁకమీఁద గ్రుద్దులుండవు.
కంకణాలు చేయించనందుకు తొకణాలు సమర్పింపనక్కఱలేదు.
కడియము లియ్యనందుకు నే బిడియపడనక్కఱలేదు. మురుగులు
చేయించనందు కిరుగులు పొరుగులు వచ్చి నన్ను తూలనాడరు.
నాదినములు బాగుపడినట్లే కనబడుచున్నవి. అడుదానిపో
రణఁగునుగనుక ప్రస్తుతకార్యముచూచుకొనవచ్చును. తొలకరి
మెఱుపులాగ నీమె యెవ్వరో దారిలోఁ గనబడి మహారాజు

గారికి, తనరాక విన్నవింపుమని నన్నుఁగోరినది. ఇది యెవ్వరో తెలియదు. అయినను నాసామ్యేమిపోయినది! ఆమెరాక ప్రభు లతో విన్నవించెదను. (ప్రకాశముగా) జయము. జయము. దానవేశ్వరులారా!

సుండు:—ఓహో, జబ్బుకుడా! రా. ఏమివిశేషములు?

ఉపసుం:—వీనియొగముజూడ నేనో విశేషమున్నట్లే కనబడుచున్నది.

జంబు:—విశేషము శేషములేకుండ నశేషము జెప్పెద వినుడు! నేను దేవరవారి సన్నిధికి వచ్చుచుండఁగా మార్గచుభ్యమున నా కొక యాగన కనబడినది. అబ్బా! ఆడదంటె ఆడదిగాదయ్యా అది అది యొప్పులకుప్పు. దానిమేనిమీఁద నున్న నగలుచూచితీమా నిప్పులకుప్పు. చూడఁగా చూడఁగా నాకది బోగముదానివలె గనబడుచున్నదండీ. ఆ నక్కవినయాలు— ఆ తక్కులు— ఆ చూపులు— ఆ కోపులు— ఆ నీటులు గోటులు చూడఁగా నది సంసారిలాగు కనబడలేదు. దానిపేరు తిలోత్తమ యట!

సుండు:—ఏదీ! తీసికొని రాలేదేమి? పేరు తిలోత్తమా?

ఉపసుం:—మెంటనే ప్రవేశపెట్టుము.

జంబు:—అదిగో! ఆగోడచాటున నున్నది. సిగ్గుపడుచున్నదిగాఁబోలు! రావమ్మా, బోగముదానికి సిగ్గేమిటి? ప్రభువువారి యెదుట గజ్జెక్కటు.

[అప్పుడు తిలోత్తమ, మంజుషోష ప్రవేశించుచున్నారు]

తిలోత్తమ:—ఓసీ! మంజుషోషా! ఈ దానవేంద్రులు కాటుకకొండల వలె నల్లనిరంగుగలిగి గంభీరమైన యాకారములతో నున్నారు. వీరి రాతిగుండెలు మనము కరఁగింపఁగలమా?

మంజుషోష:—తిలోత్తమా! నేనును, రంభా మేనక మొదలగు వారము వీరి మనస్సులు హరింపలేకపోయితిమి. మహాప్రవా

హము కొండలనైన భేదించునట్లు నీలావణ్య ప్రవాహము వీరి హృదయములు భేదింపవలెను.

తిలో:—ఏమో! మహేంద్రుడు నామీద గంపంత యాశబెట్టుకొని యున్నాడు. నేనిందు గృతకృత్యురాలను కాగలనో లేనో. అయిదు దినములలో వీరిని సంహరింతు నని ప్రతిజ్ఞ చేసితిని. అచ్చరలలో నాకు నగుబాటు కాకుండ కామదేవుడు నాకు సాయము చేయుగాక! భగవానుడా, పుష్పబాణ!

గీ. చచ్చియును వేగ సాధింపఁ జాలితీవు

అక్కజంబుగ రుద్రుని యంతవాని

నట్టి నీమగంటిమి ముందు నసురులెంత?

మొక్కులివె యందుకొనుమయ్య చక్కనయ్య. 17

మంజు:—అదే! దానవేంద్రులు మనవంకనే చూచుచున్నారు. పద!

తిలో:—నీ. అష్టదిక్పాలకాహంకార జంబాల

పటలప్రచండ ప్రభాకరులకు

సర్వదైవత భుజాగర్వ కాలాంబుద

చ్రాత విక్షేపప్రభంజనులకు

మహితశాత్రవ శిరో మాల్యాయమాన వి

శంకట తర చండశాసనులకు

జక్రవాళాచల సానుమండల తటి

విహరమాణ సుయశోవిలసనులకు

గీ. సిద్ధ సాధ్య విద్యాధర శీర్ష మకుట

మణి మరీచి రంజితపాద మండలులకు

నన్నదమ్ముల కసురనాయకుల కివిగొ

వందనంబులు సుందోపసుందులకును.

మంజు:—దానవేంద్రులారా! జయము జయము.

తిలో:—గీ. జయము నుండ నీ, కుపసుండ జయము నీకు
మంగళము నుండ, యుపసుండ మంగళంబు
శోభనము నుండ యుపసుండ శోభనంబు
స్వస్తి నుండ నీ కుపసుండ స్వస్తి నీకు.

19

సుండు:—(తనలో) ఈమె యెవ్వతె చెపుమా?

గీ. మేను దాలిచి వచ్చిన మెఱుపుదీఁగ

ఉపసుం:—(తనలో) పల్కుక నేర్చిన జాళువా పసిడిబొమ్మ

సుండు:—(తనలో) అంగములు దాల్చివచ్చిన యలరుదీప

ఉపసుం:—(తనలో) చాన యాకృతిఁగైకొన్న చక్కదనము. 20

సుండు:—కళ్యాణీ! నీదర్శనముచేతనే మాకు జయముశుభమునగుఁగాక!

నీ. చింతలనెడు కాఱుచీఁకటుల్ దొలఁగించు

చిన్నినవ్వులకు నాశీస్సు లబల!

ఉపసుం:— కలువరేకులమించి కనువిందు చేసెడు

కన్నుదమ్ములకు మంగళము లతివ!

సుండు:— ముజ్జగంబులవారి మోహాబ్ధిలో ముంచు

లావణ్యమునకుఁ గల్యాణ మతివ!

ఉపసుం:— రాతిగుండెలనై న వ్రక్కలింపఁగనేర్చు

వన్నెచిన్నెలకు దీవనలు చెలియ!

సుండు:— గీ. అబ్జనాభ జగన్మోహనాకృతివలె

గనులఁ దనియించు నీకు స్వాగతము తెఱవ!

ఉపసుం:— విజయయాత్రకేఁగెడు మాకు విజయలక్ష్మి

గతిఁ బ్రసన్నయా నీకు స్వాగతము బాల! 21

తిలో:—దానవలోక చక్రవర్తుల యాశీర్వాదములఁ బరిగ్రహించుచున్న
దానను.

జంబు:—ఓపిల్లా! నేనుగూడ రెండు తట్టల యాశీర్వచనము లిచ్చుచున్నాను. పరిగ్రహింపుము.

సుందు:—తమ్ముడా! ఆ పరమేష్ఠి,

గీ. నిశల ముకుళభావమునొందు నీరజంబు
చేయు చేతితో నీకనుల్ చేయలేడు,

ఉపసుం:—అన్నయ్యా!

సరిగ పగలు గన్బడనట్టి చందమామఁ
జేయు చేతితో నీమోముఁ జేయలేడు.

22

తిలో:—దేవా! అతిశయోక్తులతో నిండిన ప్రశంసకు నేను పాత్రముగానుగాని పరమేష్ఠి నాకన్నులను మొగమునే గాదు— నన్నే చేయలేను.

జంబు:—అట్లయిన నీ వాకాశమునుండి మంచుగడ్డవలె నూడిపడితివా యేమి?

సుందు:—అట్లయిన నీజన్మవృత్తాంత మేమి?

మంజు:—దేవా! విశ్వకర్మ యీమందయానను దన ప్రభావతీతము మన మనస్సుచే నిర్మించెను.

సుందు:—ఓహో! మనోనిర్మిత మగుటచేతనే యీమె లావణ్య మింత వర్ణనాతీతమై యున్నది.

ఉపసుం:—పరమేష్ఠి కిట్టి నిర్మాణసామర్థ్యము లేదు.

జంబు:—మతిలేని యాబ్రహ్మదేవుడు కొఱవిదయ్యములఁ బోలు నా పెండ్లామువంటి మలపమండలను కుమ్మరి కడముంతలు చేసి నట్లు సృష్టింపఁగలడు కాఁబోలు!

సుందు:—కల్యాణి!

గీ. వేల్పుదొర కొల్వు సానివై వెలయునీవు
రక్కసులఁ జూడఁగోరు కారణ మదేమి?

నందనోద్యానవీధుల నడచునీవు

భూతల మలాకరించెను హేతు వేమి?

23

ఉపసుం:—అసమాన నిజలావణ్య తారణ్యబులఁజూపి మధ్యమ లోక

మును ధన్యము జేయవలె నని.

జంబు:—భూలోకములో నున్నవారి కొంపలుగూడఁ దీయవలయునని.

తిలో:—దానవ సార్వభౌములారా! నావచ్చినపని చెప్ప నాకే సిగ్గు
చున్నది. చెలి! నీవు చెప్పవే!

మంజు:—రసహీనములై న నాపలుకులతోఁ జెప్పుటకంటె నీవేచెప్పట
మంచిది.

సుందు:—ద్రాక్షాఫలగుచ్ఛములఁబోలు నీ పలుకులతోడనే మాకు
హృదయానందము జేయుము.

ఉపసుం:—మధురవీణాస్వరములవంటి నీపలుకులే మా శ్రవణ భూష
ణము లగుఁగాక!

జంబు:—బెట్టుసరిచేయక వెంటనే చెప్పు. బోగముదానికి సిగ్గేమిటి?

తిలో:—దేవా! ఆకర్ణింపుఁడు.

తే. గీ. నామదికి నచ్చుపాటగు నాయకుండు

క్షీతితలంబున నెందైనఁ జిక్కునేమొ

యనుచు వెనుకంగవచ్చితి నసురనాథ!

లంగనకు నుండవలెఁగదా యండ యొకటి.

24

ఉపసుం:—నీవుగూడ నాయకుని వెదకుకొనవలయునా? ముల్లోకముల

వారు నిన్నే వెదకుకొందురుగదా!

జంబు:—నేనేమైనఁ బనికివత్తునా?

సుందు:—కల్యాణీ! నీకెట్టినాయకుండు కావలెను?

తిలో:—ఎట్టివాఁడని దేవరవారితో మనవిసేయఁగలను?

నీ. ఎదిరిమూఁతలఁ జివ్విఁ జెదరఁజిమ్మునతొడు

నీరేడుజగముల నేలునతఁడు

అనటిపండులజంట యటు లతైడునతండు

కులగౌరవంబులు గలుగునతండు

చక్కదనంబున స్మరుని బోలునతండు

నిండుజవ్వనమందు నిలుచునతండు

పడఁతుల కింపుగాఁ బలుక నేర్చునతండు

విదైలప్రోథయై వెలయునతండు

గీ. బహుతపముజేసి వరములఁ బడయునతండు

మలినచరితంబు లేకుండ మనునతండు

సిరులతోఁ దులఁదూఁగుచుఁ జెలఁగునతండు

ప్రాపకుడు గావలయు నాకు రాక్షసేంద్ర!

25

సుందు:—షడ్రసము లొక్క పదార్థమందుఁ జేరన ట్లాక్క పురుషుని
యందే యిన్ని గుణములుండు టరుచు ఆఱు రుతువు లేకకాల
మున వచ్చెనేని, ఇన్నిగుణము లొకచో నుండును.

జంబు:—నీటిపేరే హిరణ్యాక్షవరములు.

తిలో:—దేవరవా రేమన్నను నట్టిపురుషుండు దుర్లభుడుకాడని నా
నమ్మకము.

సుందు:—అట్టివాఁ డెక్కడ సులభుడు?

తిలో:—పరునాలుగుభువనము లున్నవి. ఒక్కొక్క భువన మతి విశాలమై యున్నది.

మంజు:—ఎందననేల? ఇందే సులభుడు గావచ్చును.

సుందు:—(తనలో) దీని నెచ్చెలి యిందే దొరకవచ్చు ననుచున్నది.
ఎవరి నుద్దేశించి యుండును?

ఉపసుం:—(తనలో) ఇది మనస్సులో నన్నుఁబెట్టుకొననా యేమి?

జంబు:—(తనలో) ఇది యెవరినో బుట్టలోఁబెట్టఁ దలఁచుకొన్నది.

సుందు:—కల్యాణీ! నేనొక్కమా టడుగుచున్నాను. దాని కుత్తరము

జెప్పుము? స్వర్గమున సిద్ధ సాధ్య కిన్నర కంపురుష గరుడగంధర్వ
విద్యాధర ప్రముఖులు దివ్య లెదరో యున్నారు. వారిలో
నొక్కరేని నీమనస్సునకు నచ్చినవారు లేరా?

తిలో:—ఉన్న పక్షమున నిక్షేపమువంటి స్వర్గమువిడిచి దేశాంతరముల
పాలు గానేల?

ఉపసుం:—త్రిలోకాధీశ్వరుడైన మహేంద్రుడు నీవలపునకు గుఱి
గాలేదా?

తిలో:—అహహా! మంచిమాట నెలవిచ్చినారు.

సుంసుం:—ఏమట్లనుచున్నావు! ఇంద్రుని ప్రావకము నీకు లభించెనేని—

తే. గీ. నందనోద్యానవీధుల నశవవచ్చు

దాల్చవచ్చును మందారదామ మఱుత

పారిజాత తల్పంబుల బండవచ్చు

జలఁగి వైజయంతమున వసింపవచ్చు.

26

ఉపసుం:—అంతేగాదు—

తే. మగువ! మధుకైటభారాతి మఱుది యగును

శక్రపట్టంపురాణి నీసవతి యగును

తాల్పుచుండ్రు నీయాన నొదలలయందు

వేల్పుటువిదలు నెత్తావి విరులఁబోలె.

27

జంబు:—ఎందు కా పాడుస్వర్గము? ఇటువంటి ముదిలంజలేగాని ముం
జలు దొరకవు. ఏదో యమృతమందులేగాని ముంతెడు తాటి
కల్లుగాని, యీతకల్లుగాని దొరకదు. నీరుల్లి వెల్లుల్లి లేని
లోకము నరకలోకముగాని స్వర్గలోకమగునా? అది విడచుటలో
నీమె మంచిపని చేసినది.

తిలో:—దేవా! ఇంద్రుని మేలిగుణములేగాని యవగుణములను మీ
రెన్నరైరి. అతనికి బరాక్రమమా శూన్యము. పసులకాఁపరి

చేతికోలమైన నుపకరించునుగాని యతనివజ్ర మొడువకుం బనికి రాదు. అహల్యావృత్తాంతమే యతని సచ్చర్ితమును వేయి నోళ్లఁ జూటుచున్నది. మీపూర్వులచేత నెన్నిసారులో దవడలు పగులునట్లు చెంపకాయలు తిని యింకముందు మీచేతఁ బడ రాని పాట్లుపడుటకు సిద్ధముగానున్న యాపందనా నేను నా మనోహరునిగా నెన్నుకొనుట? చాలు చాలు! కల్పవృక్షముల నీడకన్న భూమిమీఁది యల్పవృక్షముల నీడయే నాకు మేలు. ఉపసుం:—ఊర్వశిని వలసించిన యాతని చక్కఁదనము నీకుఁ బనికి రాదా?

జంబు:—నాభార్యకు నేను చక్కనివాడనైనట్లే యూర్వశి కింద్రుఁడు సాగుసుకాండై నాఁడు.

తిలో:—అయ్యా! లోకో భిన్నరుచి,

తే. గీ కోరి మిరపకాయల మెక్కు గోరువంక,

క్రాంజిపుల్ల నె మెసపును గోకిలంబు,

పండులే దిని చిలుక దా బ్రతుకుచుండు

నెవరియిష్టము వారిదే యేమి చెప్ప.

28

జంబు:—మీకు మామిడిపం డిష్టము. నాకు తాటిపం డిష్టము.

సుందు:—ఇంద్రుఁడు నీకసహ్యమైన నవనిధులకు నాధుండైన కుబే రుఁడు కలఁడుగదా!

తిలో:—అయ్యా! దాంపత్యములు ప్రేమరసముచే గూర్పబడఁదగి నవి. ధనమే సౌఖ్యసాధనము గాదు. ధనము ప్రేమాన్నిని రగు ల్కొలుపు నింధనము గాదు. కుబేరుఁ డప్రావక్రుఁడు. వాని కన్నఁ గురూపి జగత్ప్రయమున లేఁడు.

తే. మంచికులమగు జన్మంబు గాంచె ననుచు
ధనము గలదంచు నొకకురూపిని లతాంగి

యెఱుక జాలక తా వరియించెనేని

మనికితము ఘోర దుఃఖభాజనము గాదె?

29

సుందు:—అట్లయిన సూర్యపుత్రుడు సమవర్తి దక్షిణదిగధీశ్వరుడు
నైన యమునిమీఁద నీతలపు బాటలేదా?

జంబు:—నాచక్కఁదనము యముని చక్కఁదనము నొక్కట.

తిలో:—దేవా! అతఁడు నాకేగాదు. నాశత్రువులకైనను వద్దు. మసి
బొగ్గులరాశివంటి యానల్లనిమేను, రంపములవంటి యాకోరలు,
బందిపోటువాని చేతిలోని దండమువంటి యా కాలదండము,
బడితలు చేతఁబూనిన బండవాండ్రవంటి యాతని కింకరులను,
ఆతనిచుట్టును బరివేష్టించియుండు ప్రేతసంతతులను, వానిలోకం
బున కరుగు మందభాగ్యులను బాధించుటకు నియమింపఁబడిన
యినుపముక్కుల కాకులను, నన్నిగుండములను క్రాగుచున్న
తైలములను, వైతరణీప్రముఖములైన హేయంపు నదులను
జూచిన పెండ్లివద్దరా నాయనా, పెండలకడ నావలకుఁ బోద
మనిపించునుగాని వివాహముమీఁద బుద్ధిపుట్టదు. దున్న పోతు
వాహనమెక్కి పెండ్లికొడుకు వచ్చెనా జనులకుఁ జూడఁ గన్ను
లుండవు. ఆతనికి నాశ్యామలాదేవికి దగును.

జంబు:—ఇప్పుడు వానిం జూడకపోయినను జచ్చినతర్వాతనైన వాని
కడకుఁ బోకపోవులే.

ఉపసుం:—వారే నీకుఁ బనికిరానప్పుడు వరుణుఁ డక్కఁ-ఱకువచ్చునా?

తిలో:—వరుణునిచేతనున్నది ప్రేమపాశముగాదు. అతనిని వరించుట
నట్టేటిలో నిల్లు కట్టుకొనుట.

సుందు:—అగ్నిహోత్రునిమాట?

జంబు:—అది బాగున్నది. శీతకాలము హాయిగాఁ జలితాఁగవచ్చును.
అందఱు నీయింటికే నివ్వుకొఱకు వత్తురు గాని నీవెక్కడికిఁ
బోనక్కఱలేదు.

తిలో:—దేవతల మూటల మోపరికాఁడా యతఁడు?

సుందు:—అది యేమిటి?

తిలో:—దేవతలకు హవిర్భాగములు మూటగట్టి మోసి తెచ్చుచుండును.

ఒకప్పుడు మొగము రాజుచుండును. ఒకప్పుడు మండుచుండును. చల్లదన మతనికడ లేదు.

సుందు:—సోసీ! దిక్పాలకులయందు దోషములున్నవి. మహాత్ముండైన శంకరుఁడు నీయనురాగంబునకుఁ దానకముగాఁడా?

ఉపసం:—ఔను! అతనియందు దోషమేలేను.

ఆ. వె. ఇల్లు పెండికొండ విల్లు బంగరుకొండ

రథము రత్నగర్భ రాజు పువ్వు

సగముమేనియందు సర్వమంగళ యుండు

శంకరుండు లోకశంకరుండు.

30

జంబు:—శంకరునిసంసారము నాసంసారము నొక్కమచ్చన నెయున్నది.

తిలో:—సర్వలోకవంధ్యుఁడగు పరమేశ్వరునియందు దోషారోపణ చేయుట పాపహేతువని యెఱుఁగుదునుగాని శాశ్వతమైన దాం. పత్యము గురుర్చుకొనునప్పుడు వరుని గుణగుణంబులు వితర్కించుట దోషముగాదు. చిత్తగింపుఁడు—

సీ. దయ్యాలు భూతాలు దగ్గఱచుట్టాలు

యిల్లు వాఁకిలిజూడ వల్లకాడు

పులికలాసమెగాని మొలకు గుడ్డయులేను

పునుకకంచమెగదా బువ్వదినఁగఁ

దలలెత్తి బుసకొట్టు త్రాచుబాములు నగల్

మొదలంట నమ్మేన బూదిపూత

విసము కుత్తుకనిండఁ జెట్టుక మాటాడు

నెత్తిమీఁదను పెద్ద నీటినలపు

౮. వె. నిండుపొరుషుంబు నెఱుచున్న వానికి
బొల్లి విడిసినట్లు తెల్లమేను
తిరిపెమెత్తకుండ దినమైనఁ గడువదే
యేమి జూచి వలెతు వామదేవు?

31

ఇఁక నాయన సంతానముమాట చెప్పునక్కఱలేదు.
ఒక కుమారున కాటుమొగములు పండ్రెండుకండ్లు. మఱియొక
పుత్రుడైన గణపతివిషయము మీరే యెఱుంగుదురు.

తే. గీ. ఎప్పుడు మదంబుగారెడి యేను మొగము
పుట్టెడండ్రాళ్లు భరియించు పొణకబాజ్జ
కొంపలను ద్రవ్వ పెనుపందికొక్కు గుఱ్ఱ
మాతఁ డగ్రగణ్యుడు తిండిపోతులందు.

32

కట్టుకొన్న పెండ్లాము కన్నమైనఁ దెచ్చిపెట్టలేని మగనితో
నెట్లు కాపురము చేయవచ్చును. నేనుగూడ నొకపుట్టె చేతఁ
బట్టుకొని యాయన వెనుక తిరిపెమునకు బైలుదేరవలెను. అది
యటుండఁగా నొకభార్య నెత్తి నెక్కించుకొని మఱియొకదానికి
సగముశరీర మిచ్చి యతఁడు పడఁతులకు బానిసయై యున్న
వాఁడు. అట్టివాని నెట్లు చేపట్టఁగలను? పట్టితిననుకొనుము!
ఒక సవతితో వేగుటె కష్టముగదా యిద్దరు సవతులతో నెట్లు
వేగుదును? లోకమేమనుకొనునో యనుసందియములేక మగని
నెత్తెక్కి త్రొక్కుచున్న యాసిగ్గుమాలిన గంగానమ్మతోను
మగనిసామేను జీల్చి పుచ్చుకొన్న యాగయ్యాళి గారితోను
నేను వేగలేను. కలహమంటె నాకెంతో భయము.

సుండు:—ఎంత నెఱజాణవే తిలోత్తమ! సురాసురవంధ్యుడైన పర
మేశ్వరుని నీవు పనికిమాలినవానిగా వర్ణించుచున్నావు.
ఉపసుం:—నీవు కవయిత్రివలె నున్నావు.

జంబు:—ఈమెచెప్పినది నిజమే. శివునిస్థితికన్న నాయవస్థే బాగున్నది.
నాకు మంచమున్నది. కంచమున్నది. గుడ్డయున్నది. తలదాసు
కొనుటకు తాటియాకులగుడిశ యున్నది. శంకరునకవియులేవు.

సుందు:—ఎల్లదేవతలయందు నేనోదోషములఁ జూపితివి. ఇంక నారా
యణునివిషయమైయేమి చెప్పెదవు? అతనిని నీవువరింపఁగూడదా?

ఉపసం:—ఆయనమాత్రము దోషరహితుఁడా?

జంబు:—ఈఁగ పుండఁమీఁదనే వాలినట్లు లీమె దృష్టి దోషము
మీఁదనే పడును.

తిలో:—మీ రిన్నివిధముల నన్నుఁ బ్రశ్నించుటచేత నేను నిష్కారణ
ముగా నేవతాసార్వభౌములయెడలఁ దిరస్కారభావము జూప
వలసివచ్చుచున్నది. అడిగినప్పుడు చెప్పకమానరాదు. నారా
యణుఁడు దైత్యాంతకుఁడని యతని భాగ్యవశమున గొప్పపేరు
వచ్చినది గాని నిజముగా నతఁడు మహేంద్రునివలెనే పిఠికి
నాఁడు. ఇందుకొక తార్కాణము. మహాపరాక్రమ సంపన్ను
లగు మీదానవులకు జడిసి వారియెదుట నతఁడు నిజ రూప
ముతో నిలువలేక యవతారము లెత్తెదనని మంకబెట్టి పగటివేష
గాండ్రవలె నతఁడు మాఱువేసములు వేసికొని చేపయై తా
బేలై పందియై సిగమై మఱిగుఱ్ఱవాడై లోకముపాలై పోవుట
మీరు విన్నదేగదా! అదిగాక యతఁ డెట్టియందఁగాఁడు?

గీ. కాటుకయుఁబోలె నెమ్మేను కాఱుగలుపు

జనవిరుద్ధమానట్లు హస్తములునాల్గు

బొడ్డులో పెద్దతామర మొనటిచుండి

కాళ్లు నీళ్లోడుచుండు నేకాలమందు.

33

అది యటుండనిండు. ఆలివంకవా రాత్మబంధువులని
నీరజాక్షుఁడు నిజనివాసమువిడిచి పాలసముద్రమున వసించుచు

చున్నాడు. పెండ్లాముమాటవిని యిల్లువాకిలివిడిచి యత్తవారి పంచజేరిన దామోదరుఁ డెట్టిగౌరవమున కర్హుఁడు? మరియు,

తే. గీ. విసము గ్రక్కెడు పెనుబాము వెడఁదపాన్పు

పక్షపాతముగలపక్షి వాహనంబు

తిరములేకుండ నిల్లిల్లుఁ దిరుగునాలి

వలచు నీరజాక్షునిపొత్తు వలచు నాకు.

34

ఆయనను బెండ్లాడినపక్షమున నేనుగూడ నాసవతి పుట్టినింటికి బోయి లెక్కలేనన్ని యప్పలలో మునిగి బహుభంగసంగత మైన నడిసముద్రములోఁ గాపురముచేయవలెను. పెండ్లిలేకున్న బ్రహ్మచర్యముతోనే కాలముగడపవచ్చును గాని యట్టివాని పొందు నేను కలలోనైన నపేక్షింపను.

సుండు:—శహబాస్, తిలోత్తమా, శహబాస్, తుంటరియైన యా నారాయణుని వాలకమును, దుర్గుణములును, సంసారదుర్దశను నెట్లు వర్ణింపవలయునో యట్లు వర్ణించితివి. ఇందుకు నీకు బహు మానముగా నేను వైకుంఠయాత్రకు వేంచేయునప్పుడు లక్ష్మీ నారాయణుల నందుండి పాఱుద్రోలి నిన్నే దానికధిష్ఠానదేవ తగాఁ బ్రతిష్ఠింతును. నీవచోనైపుణ్యమున నారాయణుఁడు వట్టి నిర్భాగ్యుడని నిరూపించితివి.

ఉపసుం:—వాక్చతుర్యముచేత నీమె బొగ్గును వజ్రము, వజ్రమును బొగ్గు చేయఁగలడు.

జుబు:—మొదట బోగముది, అందులో దేశద్రిమ్మరి నోటికి తలుపు ద్వారబంధములు లేవు. సిగ్గు బిడియము లంతకన్న లేవు.

సుండు:—జుబుక! మర్యాదనతిక్రమించి మాటాడకుము.

జుబు:—ఓహో! అప్పుడే యభిమానము మొదలుపెట్టినదా?

ఉపసుం:—అభిమానముగాదు, ఈమె పూజ్యురాలగుటచే మాయన్న యట్లనియె.

జాబు:—అట్లయిన నేను గన్నేరులు మల్లెలు మొల్లలు జాజులు విర జాజులు మొదలైన పూవులఁ దెచ్చెదను. మీ యన్నదమ్ము లిద్దరు జెరియొకవైపు గూర్చుండి పూజించుడు.

సుండు:—జాబుకా! సీప్రసంగము కట్టిపెట్టుము. కల్యాణి! మహా ప్రభావసంపన్నులైన దివ్యులలోనే నీకనుకూలవరుండు లభింప నప్పుడు నింక మర్త్య పాతాళ వాసులలోనా దొరకుట? రత్నా కరములో దొరకని మణులు చెఱువులలో దొరకునా?

తిలో:—ఉద్యానమున దొరకనిపుష్ప మొకప్పుడు కారడవిలో దొరక వచ్చును.

జంబు:—నాన కురిసినప్పుడు వీధిలోని యిసుకలో జలగడుగువారికి బాగారము దొరకినట్లు నీ కీ లోకమున వరుండు లభించును గాఁబోలు!

సుండు:—అంతవఱకు నీ వెక్కడనుండువు?

తిలో:—మీయనుజ్ఞ యయ్యెనేని గొంతకాల మిందే యుండఁదలంచు చున్నదానను.

ఉపసుం:—నాకలోక సుఖములుమరఁగిననీకు మాయూరు రుచించునా?

తిలో:—రుచింపకేమి!

తే. గీ. నందనముబోలుపూఁదోట లిందుఁగలవు
మేడలును వైజయంతము మించి యుండె
నింద్రుఁ డిచటలేకున్న దై త్రేంద్రు యింట
నాకు నీప్రోలు గనబడు నాకమట్ల.

జంబు:—పాపము! ఎక్కడికక్కడే సరిపెట్టుకొనఁగలదు.

సుండు:—నీవిక్కడనుంట మమ్మనుగ్రహించుట.

ఉపసుం:—మాంపట్టణమునకు నీవు నవీనాలంకారమవుగదా!

సుండు:—జంబుకా! మధుసాగరమను మనయుద్యానవనమున చంగల్వ కొలని యొడ్డుననున్న చంద్రకాంతసౌధమునం దీమెను నిలుపుము. ఈమెకుం దగిన యుపచారము లన్నియుఁ జేయుటకు మన యంతఃపుర పరిచారికల నియోగింపుము. అంద తామె కనుసన్నల మెలంగవలయునని నొక్కిచెప్పుము.

ఉపసుం:—పాలుమాలినవారు దండింపఁ బడుదు రని స్పష్టముగాఁ జెప్పుము.

జంబు:—చిత్తము దేవా! చిత్తము. (తనలో) మాకర్మముకాలినది. ఈ తొత్తుకూతురు నాశ్రయింపలేక యూడిగముల సేయలేక మేము చావవలెను. ఈ మాయలమారి యీ యన్నదమ్ముల నిద్దఱిని బుట్టలోఁ బెట్టినది. చేపలు వలలోఁబడినవి.

(అందఱు నిష్క్రమించుచున్నారు)

ఇది

ద్వితీయాంకము.



తి తో త్ర మ

తృతీయాంకము

రంగము 1—ఉద్యానవనము

[అంతట వెన్నెలలో నొకపానువుపైఁ బండుకొని నుందుఁడును,
జంబుకుఁడును [బవేశించుచున్నారు]]

సుందు:—జంబుకా! కారణములేని యీవరితాప మెట్లువచ్చెనని నీవు
పలుమాటలు గ్రుచ్చి గ్రుచ్చి యడుగుచుంటివి. కావునఁ జెప్పెన
వినుము. ప్రథమదర్శనంబున నె తిలోత్తమ నాహృదయ మపహ
రించుకొని పోయినది.

ఉ. ఆచిటునవ్వు లాజెడఁగు లాసువిశాలవిలోచనద్వయం
బాచతురోక్తు లానడలయందము నాహోయ లాయెయారమున్
మేచకమైన యాక చము మిత్రుఁడ! చేరి మఱొక్కసారి నేఁ
జూచినదాఁక నామనసు సొక్కుచు సోలుచు నున్న దీక్రయన్. 1

జంబు:—మొదట నేననుకొన్నంతపనియైనది. ఆపిశాచమేనిన్నుబట్టినది.

సుందు:—జంబుకా! అది పిశాచమా? అంధునకు రత్నము రాయి
వలెఁ దోచునట్లు నీకాజగన్మోహనాంగి దయ్యముట్లు కనఁబడు
చున్నదా చూడు!

ఉ. చూచితి నప్పరాంగనలఁ జూచితి వేలుపుటంచయానలన్
జూచితి నాగకన్యకలఁ జూచితి నెందఱో మర్త్యకాంతలన్
జూచియెఱుంగ నిట్టి బలుసోయగమున్ నెఱజవ్వనంబు నే
నేచిగురాకుఁబోడికడ నిట్టిపడంతుక యెందు లేదుగా.

జంబు:—తావలచినది రంభ తా మునిగినది గంగ యను సామెత నిజము. నీకంటికి నచ్చలేదుగాని దీని తలదన్నిన యందగ త్రియ లెందఱో లోకమున నున్నారు.

సుండు:—నీవు సరిగా నాలోచించుకొని మాటలాడలేదు. ఈ యంద మేమందయానలయందుఁ గనుంగొనము. చూడు!

సీ. పడఁతి కట్టుటచేతఁ బసిఁడినువ్వలువకు
నెన్నఁడులేనట్టి యెసక మెసఁగె
రమణి తాల్పుటచేత రతనాలనగలకు
వర్ణనాతీతమా వన్నెగలిగె
మగువ పూయుటచేత మంచిగందమునకు
రమణీయమైన సౌరభ్య మొదవె
యెలనాఁగ తుఱుముట నలరుగుత్తులకును
గమనీయతరమైన కాంతి యొదవె

గీ. యువిద సంచారమొనరించుచున్న కతన
నవనికంతకు నొకవిత యంద మొనవె
తెఱవ స్వేచ్ఛమై యొదందుఁ దిరుగుచుంట
వేల్పువీటికి నెంతేని వెలితి గలిగె.

3

జంబు:—ఈ తొత్తుకూతురు రాబట్టి భూలోకమున కందము స్వర్గము నకు వెలితి వచ్చినదా? స్వర్గలోకమునకు శనిపీడ వదలినది. అది మనలోకమునకుఁ బట్టుకొన్నది. ఈ పిచ్చిపిచ్చి తలంపులు మాని యీ నిండుచందురుని పండువెన్నెలచలువ హాయిగా ననుభవింపవయ్యా! చస్తీళ్ల లోఁబ్రవేశించిన దున్న పోతులాగు నేనెంతో చల్లదనపుసౌఖ్య మనుభవించుచున్నాను.

సుండు:—జంబుకా!

తే. గీ. నిండుజాబిల్లిగా దది నెలఁతమొగము
పండువెన్నెల గాదది పడఁతినప్పు

మచ్చగాను మృది మృగమదపుబాట్లు
తార లవిగావు దానిముత్యాలసరులు.

4

జంబు:—సరి సరి! ప్రపంచమంతయు నీకు నేటిరేయి తిలోత్తమా
విలాసమువలె గనబడుచున్నది గాఁబోలు! కామిలరోగము
గలవానికి జగత్తంతయుఁ బచ్చనైనట్లు కామగ్రహబాధితుడ
వైన నీకుఁ దిలోత్తమ తప్ప నొండువస్తువు కానబడుటలేదు
గాఁబోలు!

సుందు:—మిత్రుడా! ఒక్కసారి తిలోత్తమ నిక్కడకుఁ దీసికొని రాఁ
గలవా?

జంబు:—అబ్బో! దానికెక్కులు దానిబెట్టుసరి చెప్పనలవిగావు. అది
యిక్కడికి వచ్చునా?

సుందు:—పోనీ! నన్నక్కడికిఁ దీసికొనిపోదువా?

జంబు:—తీసికొనిపోయెడిదేమి! బుజముమీఁద నెక్కించుకొనవలెనా
యేమి? నీవెంట నేనువచ్చెద నడుపుము. జగత్ప్రయ విజయ
బాహుబలసాపన్నుడ నగు నీవు దానిదగ్గఱకుఁ బోవుట యుక్త
ముగాదు. ఇంతబతుకుబతికి యింతతపస్సుచేసి బోగముదాని
దర్శనమునకా నీవు పోవలసినది!

సుందు:—జంబుకా! దాని దర్శన మెంతటి యదృష్టవృత్తుల కగును?
అది సులభమని తలంచుచున్నావా? అది అచ్యుతగ్రహించినచో
నింద్రాదివిక్పాలకులు, నారాయణాదులు దానికి సమస్కరించి
తమ మకుట మాణిక్య కాంతులచే దాని చరణారవిందములకు
నీరాజన మొసంగరా? అది కనుసన్న జేసినమాత్రమునఁ జేసె
చుక్కపై నీగలు ముసరినట్లు ముక్కొటిదేవతలు దాని చుట్టు
మూఁగియుండరా?

జంబు:—అయ్యో! నేనుమాత్ర మట్లు తలంచుటలేదు. ఈ మిండకత్తె

దేవతలలో నెవరికిఁ బనికిరాకపోవుటచేతనే యీలోకమునకు వచ్చినదని నేను తలంచెదను. అట్లే కానియెడల స్వర్గముకన్న మర్త్యలోకములో నేమియతిశయమున్నదని వచ్చినది? ఇక్కడ సంతకంటె నెక్కువ చక్కనివాండ్రు కలరా? అంతకంటె నెక్కువ భోగ్యవస్తువు లున్నవా? అంతకంటె నెక్కువ వైభవమున్నదా? ఎక్కువ శూరశిఖామణు లున్నారా?

సుందు:—ఓరి మూర్ఖుడా! అక్కడ తనమనంబునకు నచ్చినవారెవ్వరు లేకపోవుటచే నిక్కడకు రావలసినని యది నొక్కి-వక్కాణింపలేదా? ఆమాటలు నీవు వినలేదా?

జంబు:—ఇది వట్టిబూటకము. అది యేదోపన్నగడ పచ్చుకొని వచ్చినది. అది కల్లలకుఁ బుట్టినయిల్లు. బోగమాదాని నోటికి శుద్ధి బద్ధమున్నదా?

సుందు:—జంబుకా! నీవట్లన్న నేనొప్పుకొనను. నిజముగాఁ జెప్పు. వేల్పులలోఁ జక్కనివాఁ డెవఁడు? అదియన్నమాటలు శిలాక్షరములు.

జంబు:—అట్లయినఁ బనునాల్గులోకములలో నీవొక్కడవే చక్కనివాడవని నిన్నువలచి పైబడవచ్చినదా?

సుందు:—ఏమో యెవరిని వలచివచ్చినదో? ఈ వృథాప్రసంగమే! దానికడకు నీవుపోయి దాని నిక్కడికిఁ బిలుచుకొనివత్తువా లేదా? నేను తాళజాలకున్నాను. విరహతాపము దుస్సహముగా నున్నది.

గీ. పొడుచుచున్నాఁడు చంద్రుండు పొడవులయిన

కిరణశూలంబులను నన్నుఁ గరుణ లేక;

యేయుచున్నాఁడు మన్మథుఁ డేపుమీఱుఁ

దీయమింటఁ బూవులు గూర్చి తెఱపి యడక.

జంబు:—తడిసిన నూలుపోగులలాగున నెంతో చల్లగానున్న చంద్ర
కిరణములు నీకు శూలములలాగున్నవా? మా నాయనమ్మ
పండుగనాఁడు గోడకుఁ బెట్టిన సున్నపుచుక్కలవలె నీచుక్క-
లెంత యందముగా నున్నవో చూడు! అహాహా! ఈచంద్రుఁడు
పెద్ద కచ్చికవలె నున్నాఁడు. కచ్చికనంటుకొన్న మసిబాగ్గవలె
దానిలో నల్లనిమచ్చ కనబడుచున్నది. ఇటువంటిసమయములో
సౌఖ్య మనుభవించలేక యున్నురన్నురని తాపపడియెడవేల?
అదిగాక మన్మథుఁడు తియ్యవింటిలో, పూవులుగూర్చి నిన్నుఁ
గొట్టుచున్నాడా? ఏదీ! యొకపువ్వువైన గనబడజేమి? ఈ
విరహతాపాలు— ఈ కోపాలు మేమెన్నఁ జెఱుంగము. మన్మ
థుఁడు మమ్మెప్పుడు కొట్టజేమి? వానిమొగముమండ వాఁడు
గొప్పవారి నేగాని పువ్వులతోఁ గొట్టజేమి!

సుంద:—ఓరిమూర్ఖుడా! విరహతాప మనుభవించినవారికే తెలి
యును. ప్రసవవేదన బిడ్డలగన్నదానికేగాని గొడ్డాలికిఁ దెలి
యదుగదా! మన్మథబాణప్రహారములు కంటి కగుపడనిదెబ్బలు.
మన్మథుఁ డనంగుడుగదా!

తే. గీ. ఎమట నిల్చి పోరెడుశత్రు నెట్టులై నఁ
జలముఁ బలము పెంపునుజూపి గెలువవచ్చు,
చాటుదెబ్బలు గొట్టెడు సాహసులను
నెట్టి బలశాలియైన జయింపఁ గలఁడె?

6

అందుచేతనే,

గీ. కాలదండబునకు రుద్రుశూలమునకు
శత్రువజ్రంబునకు విష్ణుచక్రమునకు
జడిసి యెఱుంగని నే నిప్పు జడియవలసెఁ
గమ్మింటికి నలపూవుటమ్ములకును.

7

జంబు:—ఓయినాయనా! ఇటువంటి బాధలు వేయజన్మములకైన నాకు వద్దు. ఇవన్నియు మీరే యనుభవింపుడు ఈ విధముగా నెంతో తపాతనా పనునటువంటి మీరు స్వర్గలోకదండయాత్ర కెట్లు బ్రైలుదేలుకురు? శంబరుడు సేనల సిద్ధముచేసినాడు. తలకొక గ్రుక్క డమృత మెప్పుడు త్రాగనగునని రక్కసులు మిక్కిలి యుద్విఘ్నారుచున్నారు. సీపుగూడ సమృతపానముజేసి చిరకాలజీవి కావచ్చును నాకలోకనివాససౌఖ్య మనుభవింప వచ్చును.

[అంతట శంబరుడు ప్రవేశించుచున్నాడు]

శంబ:—(తనలో) దండయాత్రాసనా, హమంతము సిద్ధమైనది. ఈ వార్త సుందమహారాజుతో విన్నవించెనను.

సుందు:—జంబుకా!

ఆ. వె. అదియె యమృతభాండ మదియె చింతామణి

యదియె వైజయంత మదియె స్వర్గ

మదియె కల్పవృక్ష మదియె సందనవన

బదియె విజయలక్ష్మి యరయనాకు

8

శంబ:—దేవా! జయము. జయము.

సుందు:—జంబుకా! వింటివా?

(అని పై పద్యమునే మరలఁ జనుపుచున్నాడు)

శంబ:—మహారాజా! జయము జయము.

సుందు:—(కన్నులు మూసికొని. మాటలాడఁడు)

శంబ:—జంబుకా! ఇది యేమి?

జంబు:—నీపిండము నాశ్రాద్ధము. ఏమనిచెప్పును?

శంబ:—ఏమిరా! అట్లు ప్రేలుచున్నావు?

జంబు:—నేను ప్రేలుటలేదు. మహారాజుగారియవస్థ మాటిపోయినది.

మనము దేవశలమిఁదికి దండువెడలఁదలఁచుకొన్నవారై విని
వారు మహారాజగారిమిఁదికి మన్నఁగునిబంపినారు. ఆచాటున
న్తుండి యీచాటుననుండి వాఁడు మహారాజగారిని కళ్లఁ
బొడుచుచున్నాఁడు.

శంబు:—నీ చమత్కారభాషణములు గట్టిపెట్టి స్థితియేమో చెప్పరా?

జంబు:—స్థితి నుస్థితి. అవస్థ మన్మథావస్థ. మనమాట లాయనకు
వివరబడుటలేదు. ఆయన తిలోత్తమను వలచియున్నాఁడు.

దాని నీవు తీసికొనివచ్చితివా నీతో నాయన మాటాడుచు.

శంబు:—మన దండయాత్ర గంగలోఁ గలిసినది.

జంబు:—ఆదొంగతొత్తుకూతు రెప్పుడువచ్చినదో యప్పుడే గంగలోఁ
గలిసినది.

శంబు:—ఇప్పు డీ సంగతి యాయనకు విన్నవించుటెట్లు?

జంబు:—ఈయనను మేల్కొల్పుటకు నేనొక చమత్కారము జేసెద
నుండు.

శంబు:—ఏలాగో నీ తెలివితేత మెలకువ తెప్పించుము.

జంబు:—మహారాజా! ఇదే తిలోత్తమ వచ్చినది. లెండు. లెండు.

సుండు:—(కన్నులు మూసికొని లేచి) ఏదీ నాప్రాణసఖి? ఏదీ నా
బహిష్కృతాణము? ఏదీ కామదేవునినూతనశస్త్రము. (అని జంబు
కుని కఱిగించుకొని దాడకొటికి ముద్దుపెట్టుకొనుచున్నాఁడు)

జంబు:—అయ్యో! అయ్యో! నేనుగానయ్యా తిలోత్తమను. నేను
మీవేడుక చెలికాడను. జంబుకుడను. జంబుకుడను. నీముద్దు
ముక్కలైపోను! నన్ను ముద్దుపెట్టుకొనకు.

శంబు:—దేవా! ఏడు మన జంబుకుఁడు. విడిచిపెట్టుము.

(అని చెయిబట్టుకొని లాగుచున్నాఁడు)

సుండు:—ఏమీ! ఏడు మన జంబుకుఁడా, తిలోత్తమకాదా?

జంబు:—అయ్యో! నీవిరహతాపము మండిపోను. నాబుగ్గ చెడఁగొటికి నావు. అయ్యో! చిమచిమ లాడుచున్నది. (చేతితో తడిమి) అయ్యో! నెత్తురు వచ్చుచున్నది. మానిసికాటుకు ఘాతులేదు. అయ్యో! నేను చచ్చిపోదునుగాఁబోలు! ఇంక నాభార్యకెవరు దిక్కు? పాపము! దానికి నేనొక్కడనె మగఁడను గదా? దాని బ్రతు కేమగునో?

శంబ:—సీరీ, మూఁఘ్ఘడా! ఇది నీస్వయంకృతాపరాధము. తిలోత్తమ వచ్చినదని చెప్పబట్టి యెరుటనున్నమానిసి తిలోత్తమ యని యాయన నిన్ను కొఁగిలింతుకొన్నాడు. తెలివితక్కువపని చేసినందుకు ఫల మనుభవింపవలసినదే.

జంబు:—నాకేదైన మండు చెప్పవయ్యా! లేదా వైయ్యంకిటికి దీసి కొనిపో.

శంబ:—భయపడకు! అది చొంగగాని నెత్తురుకాదు. కాటు లోతుగా పడలేదు.

జంబు:—నేనీదినమున నాతిలోత్తమ మొగము చూచినాను. ఆపాడు మొగము చూచినందుకు నెత్తురు కన్నులఁ జూడవలసివచ్చినది.

సుండు:—మూఁఘ్ఘడా! నాయంతరము నీయంతరము దెలియకుండ నాతోఁ బరిహాసమాడెదవా? దాని కిదేశిక్ష.

జంబు:—నాతల్లికడుపుచల్లగా, నాపెండ్లాము మంగళసూత్రబలిమిచేత నేను నేడు పులిసోటి కండవలె బయలుపడినాను. నీ విరహ తాపము బంగారుగాను! ఎంతపని చేసితివయ్యా.

శంబ:—(తనలో) కామార్తులకు స్త్రీపురుష భేదము, చేతనాచేతన భేదము తెలియదన్నమాట నేడు సార్థకమైనది.

సుండు:—శంబరా! ఈ రాత్రివేళ నీ వేల వచ్చితివి?

జంబు:—నన్నొక కిటిపించుటకు వెళిపించుటకు.

శంబ:—దేవా! నాకలోకముపై దాడివేడలుటకు సకల సేనా సన్నాహము చేసి యుంచినాను. దేవరవారి మహాసేన మదగజంబులను కొండలును, తురంగంబులను తరంగంబులును, పదాతులనెడు మత్స్యమకరనికరంబులును, రథంబులనియెడు నోడలును గలిగి మహాసముద్రంబు తెటాగున భయంకర కోలాహల సమేతంబై యున్నది. దేవరవారి యాజ్ఞ యయ్యెనేని,

సీ. కాల్బలంబుల పదాఘాత ఘట్టసలచే
శేషాహిపడగలు చినుకునట్లు
భద్రదంతావళ భయద ఘీంకృతులచే
దిగ్గజాబులతలల్ దిరుగునట్లు
పటహకాహళ భూరి భాంకరణంబుల
గగనమాడలమెల్లఁ గలఁగునట్లు
తురగరింఖాసముద్యూత రజంబుచే
భానుమాడలి కానఁబడనియట్లు

గీ అనురకోటుల గుండియ లవియునట్లు
వేల్పుచేడల గర్భము ల్విచ్చునట్లు
స్వామి! నీసేన యాత్రివిష్టపముమీఁద
నడచఁ బగునాల్గుభవనంబు లడలునట్లు.

9

సుండు:—శంబరా! మేమిప్పు డస్వస్థముగానున్నారము. మాకు మనస్త్రిమితము లేదు.

శంబ:—ఇంతలోనే దేవరవారి కింత యస్వస్థతకల్గుటకుఁ గారణమేమి? సెలవయ్యెనేని ప్రతికారవిధానము చేయించువాడను.

జంబ:—బాబూ! నీవు వైద్యమారంభించినావా భూభార మణచి వేయుటకు? నీ మాత్రులు పగపాని కుపయోగింపుము గాని మిత్రునిమీఁద నుపయోగింపకుము.

సుండు:—శంబరా! నీకుఁ గారణములతోఁ బనిలేదు; నీచికిత్సలతో మాకవసరములేదు.

శంబ:—దేవా! దేవరవారి హితాభిలాషి నగుటచే నే నొక్కమాట మనవిసేయుచున్నాను. ఆగ్రహింపకుండురుగాక! తిలోత్తమను జూచినదాదిగా మీచిత్తంబు తదాయత్తమై యున్నట్లును దాని సమాగమ మపేక్షించి మీ రిప్పుడు మనస్తాపము నొందు చున్నట్లును నాకు దోచుచున్నది. తిమితిమింగిలములవంటి మీసోదరుల బాధింపఁదలంచి దేవతలుపంపినయెఱి గాని, యది యంగన గాదు. నారాయణుఁడు తొల్లి జగన్మోహనావతారముం దాల్చి దానవుల వంచించినట్లే జగన్మోహనయైన యీ యంగనగూడ దానవుల భంగపుచ్చుటకే వచ్చినది. దానిహాసములు మోసములు. దానివిలాసములు సౌఖ్యభాసములు. దానినోట నమృతరసము, మనస్సులో విసము గలదు. మీరు వంచింపఁబడుచున్నారు. గాఢమోహనిద్రనుండి మేల్కొనుఁడు. ఇది కాముని సమ్మోహనాస్త్రమువలె మిమ్ము మైముఱచునట్లు చేసినది.

గీ. తరుణి లావణ్యరసమును దనివితీత

మీరు నేత్రాంజలులఁ గ్రోలి మెదలకుండ

మద్యపానంబు చేసిన మరుజులట్ల

నొడలెఱుంగక చెడిపోవుచున్నవారు.

10

సుండు:—మూర్ఖుఁడా! నీవు మాకు చక్కఁటయెం దెలుపవచ్చితివా?

నీ హితోపదేశములు చాలు! నేను చతుర్దశభువన నాయకుఁ డను. దానవసార్వభౌముఁడను. నీవు సేవకుఁడవు, దానుఁడవు.

శంబ:—అది నేనెఱుంగును. మీరు కోపగించినను సరే నాస్వామి భక్తి మరల నట్లే పలుకఁమని నన్ను పురికొల్పుచున్నది.

సుండు:—అట్లయిన నాయాజ్ఞ వినుము! పరాయత్తచిత్తులు యుద్ధము వంటి యుత్సృష్టకార్యముల సామర్థ్యముతో నెఱవేర్చజాలరు. కావున నీవిష్పడ యుపయోగపాలి కరిగి సకల దానవసైన్యములతో, త్రిదశాలయముపై దండవిడియునుని నామాటలుగా నాతనితోఁ జెప్పము.

శంబ:—చిత్తము దేవా! అట్ల చేసెద.

జంబు:—ఇక్క డీదొరగా రింతచేసినారు ఇక నాయనగారా కార్య సిద్ధి చేయునారు?

శంబ:—ఆహా! ఏమి కాలవై పరీత్యము. ఈ పలుగుముండ పిడుగువలె వచ్చి యాయన యుత్సాహవృక్షమును మాడ్చినైచినది. ఇక నుపయోగము లేదునునోగదా! ఆయన యాయనతమ్ముడు గాఁడా? ఆయన యేప్రవాహములోఁ గొట్టుకొనిపోవుచున్నాఁడా? అయినను బ్రతుక్కించెదఁగాక!

(అని నిష్క్రమించుచున్నాడు)

జంబు:—అయ్యా! మీకిప్పటికి శనిగ్రహము వదలిపోయినది. మరల మీరు తిలోత్తమను ధ్యానించుకొనుచు నుండవచ్చును. స్వర్గ దండయాత్రనుగూఁచి మిమ్ము నడుగువారు లేరు.

సుండు:—జంబుకా! నామనస్సు స్వర్గముమీఁదికిఁ బోవుటలేను.

గీ. సఖియ సంసర్గముండఁగ స్వర్గమేల?
యతివవాగమృతాబుండ నమృతమేల?
తరుణి పృథునేత్రవారిజాతంబు లుండ
పారిజాతంబు లేల? నిష్కలము గాక!

11

జంబు:—వెట్టికి వేయివిధములు. ఒకని కాఁడుదానివెట్టి; ఒకనికి సొమ్ము వెట్టి. అందులో నిదొకటి. నేను రెండులొట్టె లీతకల్లుత్రాగి

నను నాకెన్నఁడు నితమైమఱపు రా లేదు. సుర చేయునిపని
సురకాంత క్షణములోఁ జేసివది!

సుము:—అంగటిని వెక్కిరించువెట్టి నీవి. ఈ వెట్టులకేమిగాని తిలో
త్తమ యొద్దకుఁబోయి నాయలమట దానికి విన్నవించి నాపై
సనుగ్రహము గలుగునట్లు చేయుము.

గీ. తమకు సుముఁ డెల్లప్పుడు దాసుఁ డనుము

ప్రీతిఁ దన్నె పట్టపుదేవిఁ జేతు ననుము

ఇగుముఖులచే నీవ జేయితు ననుము

నెసరు లేకున్నఁ బ్రాణము ల్నిలువ వచుము.

12

పో! వేగముపో! ఆలస్య మమృతం విష మ్మృతమాట నెఱుంగ వా?

జంబు:—అయ్యా! ఇదిగో పోవుచున్నాను. పోవకున్నచో బ్రతుకఁ
గలవా? (తనలో) రాజునకు వేడుక చెలికాఁడగువాఁడు తన
యజమానుని ప్రియురాండ్రకు నాయబారములు గొనిపోవుట,
వారి కలయికలకుఁ దగినచోటులు వెదకుట, మిండకత్తెలం
దార్చుట యను మహాకార్యములం జేయవలసిన వాఁడే.
ఏయిద్యోగమైనఁ జేయవచ్చునుగాని పరమసీచమైన యీతార్థ
పని చేయఁగూడదు. జీవించుటకు గారవమైన వృత్తి యేదైనను
లేక, కుటుంబమును పోషించుకొనలేక యీపాడుపని చేయుట
కొప్పుకొనవలసివచ్చె. అది యేమనునో? తన్నునో— కొట్టునో—
తిట్టునో? వెళ్లకపోయిన నతఁ డాపనియే చేయును. దిక్పాలకు
లను దేవతలను ధిక్కరించిన యీదేశద్రిమ్మరిముండ, యెఱుఁగు
గొడ్డువలె శరీరమంత నల్లని రోమములుగల్గి బొగ్గులబుట్టవలె
నున్న యీయయ్యను వరించి వచ్చి మీఁదఁబడునా? ఇది
నా నడకచేటేగాని మహాకవిధముగాఁ బరిణమించును.

రంగము 2—మఱియొక యుద్యానవనము

[అప్పుడు పీఠముమీదఁగూర్చుండి ఉపనుందుఁడు, వేడుకఁచెలికాఁడగు శౌనకుఁడు ప్రవేశించుచున్నారు]

ఉపసుం:—శౌనకా! చీకటిపోయి వెన్నెల యెంతమనోహరముగా వచ్చినదో చూడు.

తే. గీ. కాలపురుషునికొఱకు నిశాలతాంగి
బట్టి గగనతల్పంబునఁ బఱచినట్టి
తెల్లదుప్పటియట్లు చంద్రిక దనర్చె
దానిపైనున్న పూలట్లు తార లలరు.

13

శౌన:—మానాయనమ్మ గంజివార్చుకొనుట కుపయోగించు చిల్లి యిత్తడిసిబ్బివలె నీచాద్రమండలము నాకంటి కగుపడుచున్నది. నేను చిన్నప్పుడు మొలకు మెడకుఁ గట్టుకొన్న గవ్వలగుత్తుల వలెఁ జుక్కలు కనఁబడుచున్నవి.

ఉపసుం:—ఆహాహా! ఏమి యీమలయమారుతసౌకుమార్యము. ఏమి యీ వెన్నెలచల్లఁదనము. ఏమి యీ యుద్యానవన రామణీయ కము. అన్నియు నాకత్యంతానందము నొసఁగుచున్నవి, కాని యిట్టిసమయమున నానందపరిపూర్తిచేయు ప్రేయసి లేకపోవుట గొప్పలోపముగదా!

శౌన:—అట్లయిన నీప్రేయసియున్న యంతఃపురమునకుఁబొమ్ము! నీదేవి యైన వజ్రజ్వాల సకలాభరణభూషితయై పడకటిల్లు సింగారిచు కొని నీరాక నిరీక్షించుచుండును.

ఉపసుం:—వజ్రజ్వాల నాకు నిన్నటివఱకే ప్రియురాలు.

శౌన:—అదియే మట్లనుచున్నావు?

ఉప:—మూర్ఖుడా! నీకుఁ దెలియలేదా?

గీ. నాకనులచందమామయు నాదునిధియు

నాకుప్రాణాబు నాకుప్రభుములగుట

నాయదృష్టదేవతయును నాధనంబు

నేనుగడయుఁ దిలోత్రమ యెఱుంగు మింక.

14

శౌన:—అయ్యా! నేనింకను బెరటిదారి నే యున్నాను. ఈ వన్నెల విసకకట్ట— యీ మాయలమారి— యీ టెక్కుల యిక్క— యీ బొంకులబుంగ— యీ కొంపలమాపెడుకొఱవి— యీ నంగనాది, యెట్టగా— బుట్టగా వేసాలువేసుకొని, మొగము మెఱుంగులు పూసికొని, యెక్కడివో యెరువునగులు వేసికొని రాగానే దానిమాటలకుఁ జిక్కి నాగస్వరమువిని పాములవాని చేతఁ జిక్కు— సర్పమువలె నీవు దానికి లోబడితివా? దీనితో నీప్రతాపముసరి.

ఉపసం:—మిత్రుడా! నీవన్నమాట నిజము!

గీ. మదిఁ బ్రతాపంబు న్నీలెను మదనతాప

మంతకంతకు నతిశయ మగుచుచుండె,

కత్తులను బూనవలెనన్న కాంక్ష జాతెఁ

గలికి పొత్తులపైఁ జాతెఁ గలఁగి మనసు.

15

శౌన:—అయ్యా! నీయంతఃపురకాంతల కన్న నీవగలాడి యెక్కుడు సొగసుకత్తియై యని యామెంగూర్చి మేలుపడితివా? అధిక గుణమంతురాలని దానికై యాసపడితివా? చేరువచుట్టచుని చేరఁదలఁచితివా?

ఉపసం:—మూఢుడా! నాయంతఃపురకాంతలలావణ్యము దానిచరణ పల్లవాబులకు దాస్యము చేయుటకైన దగదు. నాకాంతల సౌందర్యమే గాదు— సకల దైవాంగనా లావణ్యమును దీని సోమగముమును దిగదుడుపుపెట్టుటకైన బనికిరాదు. దాని ప్రభావ మెట్టిదో యెఱుంగునా? చూడు!

సీ. హరుఁ డీమె కెమ్మోవి యమృతంబుఁ గ్రోలిన
 విసముమేసిన నోటి వెగటు పోదె?
 చంద్రుఁ డీలావణ్యజలధిలో నీచిన
 మలినమా తనమచ్చ మాయకున్నె?
 పుష్పబాణుడు దీని పొందుగల్గెడునేని
 దనమేను వెడియుఁ దాల్చుకున్నె?
 నరహరిపై దీనినవ్వువెన్నెల పడ్డఁ
 దనమేని నరు పెల్లఁ దఱుగకున్నె?

ఆ. వె. మునిజనంబు దీని ముఖమండలముఁ గన్న
 జపము విడిచి యుగ్రతపము విడిచి
 యెల్ల నీతి విడిచి యెడవోపు గీతల
 విధముదోప దీనివెంటఁ బడరె?

16

శౌనః—పైమెఱుపులఁజూచి నీవు మోసపోవుచున్నావు. ఇది మేడి
 పండు వాటముగా నున్నది. మెఱుముచుండునదెల్ల మెఱుపు
 గారు. కొంగయు హంసనలెనే తెల్లగానూడును.

ఉపసంః—ఎఱుకగలిగి మాటాడుము. అంతయు నేనెఱుఁగుదును.
 క్రపంచమునం దెవ్వరును దానికి సాటిరారు. దాని కుపమింపఁ
 దగు వస్తువులు లేవు చూడు!

గీ. అప్పడపుడు కళాహీన మగుచునుండు
 చంకురుఁడు దానిముఖసామ్య మునులెట్లు?
 బురదలోఁ బుట్టు నెత్తమ్మి పూపు లెట్లు
 చెలియకందోయి పోలికఁ జెందఁగలవు?

17

ఆ కురులయంద మేమవవచ్చును!

శౌనః—కురులు గావు. మీవంటివారి మెడ కురులు. నీకిష్టము కుదిరి
 నది గనుక దానిని తెగవర్ణించుచున్నావు. ఇష్టమైనచో నల్లని

వన్ని యింద్రసీలమాణిక్యము లగును. ఆకుపచ్చని వన్నియు గారుత్మతము లగును. ఈ గొడవలేనా, స్వర్గదండయాత్రమా టేమైన నున్నదా? శంబరుడు మహాత్మాహముతో, తల విడియఁబోసికొని తిరిగి సేనలఁ గూర్చుచున్నాఁడు.

ఉపసూం:—నీసేనలు దొంగలువోల! నీదండయాత్ర తగులుబడ. నా కెందుకు రా? మన్మథుడు తనసేనానాయకులైన వసంతమంతు మారుతములతో, శుకపికాది సైన్యముఁ గూర్చుకొని నాపై దండువెడలినాఁడు. అతనిబానిసండి తప్పించుకొన్నప్పుడుగదా నేను వేల్పుచీటిపై దండువిడియుట?

గీ. అతివకూటమి నాకిప్పు డబ్బదేని,
నకట! త్రైలోక్య సామ్రాజ్యమైన నొల్ల,
కమలలోచన పొందులు గలిగె నేని

నేల త్రైలోక్య సామ్రాజ్య మింక నాకు.

18

శౌన:—సరే! రెండుపద్ధతులచేత నీకు స్వర్గసామ్రాజ్య మక్కఱలేను. 'ఇతో భ్రష్ట స్తన్తో భ్రష్టః' అన్నట్లు నీకు దండయాత్ర చిక్కదు. దీనిపొందు చిక్కదు.

ఉపసూం:—చిక్కకేమి! అది నాకంబు విడిచి నన్ను వెదకుకొనుచు నిక్కడికి వచ్చినదికదా?

శౌన:—బోను! నిన్నె వెదకుకొని వచ్చినది. నన్ను వెదకుకొనివచ్చిన దేమో యని నే ననుకొనుచున్నాను. నీ యందముకన్న నా యందము తక్కువా? కాదంటే నామేను కొంచెము ముడు తిలుపడినది. వయసు గడిచినది. అప్పుడప్పుడు మీరు కొట్టిన చెంపకాయలచేతనైన నేమి, ముసలితనముచేతనేమి పండ్లాడినవి.

ఉపసూం:—మూర్ఖుఁడా! నోరు మూయుము.

శౌన:—అయ్యో! అదిగో మనశంబరుడు వచ్చుచున్నాఁడు దండయాత్రకు గూర్చి యడుగుటకుఁగాఁబోలు?

శంబరుడు:—(తనలో) ఆహా! సుంకునియంతవాడు బోగముతోత్తు కూతురువలలోబడి విజయయాత్రోత్సాహము విడిచినప్పుడు, వానితమ్ముడుమాత్రము వేటువిధముగా నుండునా? ఒకవేళ నితడు దుర్వ్యసనసక్తుడు గాకయున్నను దండయాత్ర తానొక్కడ నిర్వహింపఁగలఁడా? సరే! చూచెదఁగాక.

శౌన:—శంబరా! రా. రా. మంచినమయమునకే వచ్చినావు.

శంబ:—దేవా! జయము. జయము.

ఉపసం:—శంబరా! ఇప్పుడేలవచ్చితివి?

శంబ:—దుడయాత్రావిషయము మీకు జ్ఞాపకముచేయుటకు.

ఉపసం:—ఏమి! రాజకార్యములు విన్నవించుటకు సమయములేదా? తగినస్థలము లేదా? ఈవేళ యావేళ యనక— యీనెల వానెల వనక— యర్ధరాత్రమునందు సపరాత్రమునందు జెప్పువచ్చునా? కాలము గడచినవాడవు. లోకానుభవము గలవాడవు. బుద్ధి లేదా?

శౌన:—(తనలో) బుద్ధియున్న పక్షమున నీదగ్గఱ కొలువేచేయకపోవును.

శంబ:—దేవా! అగ్రహింపకుండు. మీయన్న గారికడకు నేను బోయి యీవార్త విన్నవించితిని. కాని యాయన తన కస్వస్థముగా నున్నదనియు, మీచేత దండయాత్ర నడపింపుమనియు నెల విచ్చుటంజేసి మీకడకు వచ్చితిని. సామిభక్తిప్రేరేపితుడనై వచ్చితినిగాని మీమనంబున కాయాసముఁ గలిగింప రాలేదు. తప్పున్న తమింపుడు.

ఉపసం:—అట్లయిన నాకు నస్వస్థముగా నున్నది. దానవచక్రవర్తి యైన సుందుడే యీ దండయాత్ర నడుపుఁగాక!

శౌన:—అందఱికి, తలొకరోగ మున్నది. ఈ శంబరునకు నాకు నేరోగము లేదు.

శంబ:—దేవా! ఆయన దండయాత్ర మిమ్మునడుపుచునియె. మీరాయనను నడుపుమనుచున్నారు ఇది దావకులమునకు మహారిష్ట హేతువని తలంచుచున్నాను. నేనొక్క మఃవిచేసెద. చిత్త గింపుడు!

ఉ. ఈ సమయంబు దాటి చనునేని సుపర్వులు దైత్యకోటి ను
ద్వాసము జెప్పి పంపుదురు దైత్యకు శేషరులెల్ల నస్త్రుస
న్నాస్యముజేసి కారడవులందు దపంబులు సేయవచ్చు స
న్నాస్యము బూనవచ్చు దితివందయందఱు గాఢనిస్స్పృహ. 18

ఉపసం:—యూచిది! మేలై నపది! రక్కసులందఱు యోగులు, మా
నులు, సన్నాస్యులు నై నపక్షమున లోకములో మనకు
సుప్రతిష్ఠ గలుగును.

శౌన:—అందఱు సన్నాస్యులై నపక్షమున భిక్షుసేయువారు లభిం
తురా? తలలు గొఱుగుటకు మంగళ్లు దొరకుచురా?

శంబ:—దేవా! మీరు తిరస్కారముగా మాటలాడఁజనను. నేను
కుండ పగులఁగొట్టిన ట్లున్ననున్నట్లు మాటాడుచున్నాను.
వినుఁడు! మీరు, మీయన్నగారు తిలోత్తమయను మత్తకాశిని
యందుఁ జిత్తంబునిలిపి పరాయత్తులై యుత్తాలంబగు నుత్తల
పాటునొంది మెత్తవడియున్నవారని నాకుం దోచుచున్నది.

ఉ. వీరరసప్రదర్శనపువేళగదా యిది? యిట్టివేళ శృం
గారరసప్రధానముగఁ గాలమబుచ్చుట పాడియూనె? జం
భారి ముఖామరప్రవరులందఱు మిమ్మును గేలిసేయరే,
శూరులు కాంతలన్మరఁగి సొక్కినఁ దక్కునె రాజ్యసంపదల్. 19
అదియటుండఁగా మీరిప్పుడు విషయాసక్తులరై, స్త్రీలోలురై,
త్రిదశాలయదండయాత్రాపరాజ్ఞులులై నపక్షమున జంభారాతి
ప్రముఖనుపర్వాణులు తమ దంభోభిప్రముఖాయుధంబులకుఁ,

దమ ప్రతాపంబులకు వెఱచి దండయాత్ర మీరుపసంహరించిరిని తలంతురు. వారే కారు—సకలలోకంబులు నట్లే తలంచును. ఇంతకన్న ప్రతిష్ట మనకేమున్నది? ఇప్పుడు నాకలోకము మీఁద దాడివెడలి దిక్పాలరజయించి త్రివిష్టపమాక్రమించి నిర్మిద్రతేజస్సుపన్నులై, మహేంద్రులరై చింతామణీ భద్ర పీఠంబు నధిష్ఠించి, యటమీఁద విశ్రాంతిగైకొని నందనోద్యాన విహారాబులు, మందాకినీజలక్రీడలు, సప్తరాంగనాపరీరంభణంబులు, శృంగారరసప్రకటనములు, కావలసినన్ని చేయవచ్చును. ప్రస్తుతము వాటినన్నిటిని విరమించి దండయాత్ర నడుపుడు. దానవయోధులు మహోత్సాహసంభరితులై యుద్ధ మెప్పుడెప్పుడని మీయాజ్ఞకై నిరీక్షించుచున్నారు. ఈయుత్సాహము డిందెనేని వారిని రణంబునకు మరలఁ బురికొల్పుట కష్టము.

ఉపసంః—ఓరోరి మూర్ఖుడా! మేము కార్యవ్యగులముగాక భోగైక పరాయణులమై— స్త్రీలోలురమై— యున్నామని యధిక్షేపణలు చేయుచున్నవాడవు. పశువా! అధమాధమఁడవైన నిన్నొక పెద్దజేసి యమాత్యపదవియగుబ్రవేశపెట్టినందుకు మాయెడఁ గృతజ్ఞుడవుగాక, దోషాన్వేషణపరాయణుడవై యిచ్చకువచ్చి నట్లు ప్రేలఁజొచ్చితివి. అతిక్రాంతమర్యామఁడవై వదరుచున్న నిన్ను నేనీక్షణమే శిరఃకర్తన మాచరించి యమమందిరంబున కతిథిగా నంపియుందునుగాని, చిరకాలాశ్రితుడ వగుటచేతను వృద్ధుడ వగుటచేతను నిన్ను క్షమించితిని. నీమొగము జూడఁ గూడదు. పో పో. నాయెరుట నుడఁగూడదు పో పో.

(అని తన్నుచున్నాడు)

శౌనః—పోపోవయ్యా! త్వరగా పో. నిన్నాయన చంపెనా శవము నావల కీడ్వలేక నేను చావవలెను మధ్య.

శంబః—అహా! చిరకాలము మిమ్ము సేవించినందుకు, మీజ్ఞేనుమే
యరయుచున్నందుకు దగిన బహుమానమే చేసితిరి. (తనలో)
అహాహా! చంచలనిత్తులు, మదోన్మత్తులు, భోగాయత్తులు నైన
రాజుల సేవించువారికి బ్రాహ్మచర్యము లిట్టివేకదా! ఇంతకు
దానవుల భాగధేయములు మంచివికావు.

గీ. వాసకారున ములిచి యెంతేని బెరిగి
వేసవిని జచ్చుపురుగులవిధము దోప
దానవులు కొన్ని నాళ్లు వర్ధనము జెంది
నాశమొందుచున్న దుర్మయముచేత.

20

(అని నిష్క్రమించుచున్నాడు)

శౌనః—అమ్మయ్యా! ఈ యర్థరాత్రమువేళ పీనుగురు మోసెను
కష్టము తప్పినది

ఉపసంః—ఎగుచేత నోరీ!

శౌనః—వీనినిక్కడ నీవుచంపుచువు. అపైన పీనుగురు నావల బాట
వేయుమని నన్ను జంపుచువు.

ఉపసంః—నీ కాకష్టము తప్పినదిగదా?

శౌనః—ఈ కష్టము తప్పగానే సరియో? ఇల్లలుకఁగానే పడుగ
యైనదా? నాకన్నియుఁ గష్టములే.

ఉపసంః—మిత్రుడా! నీకష్టముల కేమిగాని నాకష్టమునుండి నన్నుద్ధ
రింపుము.

శౌనః—మీకష్ట మిష్టమైనకష్టము. తిని కూర్చుండలేక యేదో యొక
తొత్తుకూతుడు దొంగనావ్వి నవ్వుచురాఁగానే మీరు దానికి
గులాములై సలాములుచేయుచు గొరవితోఁ దలగోఁగికొను
నట్లు విరహతాపమని పేరుపెట్టి యేదో తేనిపోనిబాధ తెచ్చి
పెట్టుకొని 'యమ్మో నాయనో' యని మూలుగుచుండురు.

ఉపసంః—శౌనకా! స్వతస్సిద్ధమైనదో తెచ్చిపెట్టుకొన్నదో యేదో
కష్టముకలిగినది. తిలోత్తమ నామనోపధిలో నిడుచెలువంబుతో
నిలువంబడియున్నది.

ఆ. వె. కలికికొప్పు దలఁచఁ గామాంధకారంబు
కనులు గాననీక గాసి వెట్టు
మోము చందురుగన మోహపయోరాశి
పొంగి పొరలి నన్ను భంగపుచ్చు.

21

శౌనః—అందు కేమిచేయుమనెదవు?

ఉపసుంః—నీవు దానియొద్దకుఁబోయి,

సీ. కామాంధకారంబు ఖర్చిమానట్టులు
చిఱుకవృత్తి వెన్నెలల్ చిలుకుమనుము
మోహపయోధిలో మునిగిపోవక యుండ
ననుకంపయనుతేప ననుపు మనుము
విరహతాపంబుచే వెక్కసపడకుండ
చల్లనికొఁగిట సాకుమనుము
అలరువిల్తుని హఠాహఠిబారిఁ బడకుండ
కనికరంబునుజూపి కాపుమనుము

తే. గీ. ధాగుణీమండలంబెల్లఁ దనదె యనుము
ఏది గావలెనన్న నే నిత్తు ననుము
నన్నుఁబోలెడి సరసుండు నాస్తి యనుము
పలుకు లేటికి నేను సేవకుండ ననుము.

22

శౌనః—“అనుము” అని నాతో నీవు చెప్పితివి. “వినుము” అని దానితో
నేను జెప్పెదను—‘విన్నాను చనుము’ అని యది యుత్తరము
చెప్పును. ఈ నాటకమంతయు నేను సూత్రధారిని నడిపెదను.

ఉపసుంః—మిత్రుఁడా! నీవు వెళ్లి నీచమత్కారవచనములచేత దాని
మనసుకరఁగించి నాయం దనురాగమువొడమునట్లుచేయఁగలవు.

శౌనః—నన్నుబ్బవేయఁ బ్రయత్నింపకుము. ఎట్లయినను నేను పోయె
దనులే.


(అని యిద్దరు నిష్క్రమించుచున్నారు)

ఇది

తృతీయాంకము.



తి లో త్త మ



చతుర్థాంకము



మొదటి రంగము



[అంతట మంచముమీద పరున్న తిలోత్తమయు, ప్రక్కన కూర్చున్న
మంజుషూషయు ప్రవేశించుచున్నారు]

మంజు:—సుండుఁ జేమిచేయుచుండునని నీవడుగనక్కఱలేను! మోహ
పరవశుడై తహతహం బడుచుండును.

తిలో:—అది నీయూహయా నిజమా?

మంజు:—ఊహయేకాని, నాయూహ సరియైనదే. నిన్ను జూచిన తరు
వాత వానివై ఖరి మారినది.

తిలో:—కీపసుండుఁ డెట్లున్నాడో?

మంజు:—అతడుకూడ నీలావ్యసముద్రములో మునిగి తేలుచుండును.

తిలో:—అన్నదమ్ములకు మాతృస్వర్గము కలుగునా?

మంజు:—తప్పక కలుగును. మహేంద్రుని మనోరథము సిద్ధించును.

తిలో:—నీనోటివాక్యమున నాకు మాటదక్కవలెగద.

మంజు:—ఎవరో వచ్చుచున్నారు. జంబుకుండు కాడుగద.

[అంతట జంబుకుండు ప్రవేశించుచున్నాడు]

జంబు:—(తనలో) సుందోపసుండులకు వినాశకాలము సమీపించి
నట్లున్నది. ఈ తొత్తుకూతును జూచినది మొదలుకొని, అన్న

దమ్మలకు వెళ్లి ఎత్తినది. ఈ రాయబారపుమూటలు మోయ
లేక నేను చచ్చిపోవుచున్నాను. (ప్రకాశముగ) తిలోత్తమా!
నీకు శుభమగుగాక!

తిలో:—జంబుకా! కూర్చుండుము.

మంజు:—రాత్రివేళ నీవేల వచ్చితివి? మీమహారాజుగారేమైన సందేశ
మందిరా?

జంబు:—నా కేమిపనియున్నది? సందేశములు మోసుకొనివచ్చుట!

మంజు:—మీమహారాజుగారెట్లున్నారు?

జంబు:—ఎట్లున్నారని చెప్పును. కడుపుకొప్పిచేత నేలమీద పొరలు
చుండు దున్నపోతువలె నేమియుదోచక యీమెను గురించి
విరహతాపపడుచు మంచముమీద దొర్లుచున్నారు.

మంజు:—నీవు వానిని ఓదార్చలేకపోతివా!

జంబు:—తాల్పువల్ల కేగాని, యోదార్పువలన వానిబాధ శమింపను.

మంజు:—ఇప్పుడు నీసందేశ మేమి?

జంబు:—మహారాజుగారిమీఠు జూడవత్తును. రావచ్చునా యని
యడుగుచున్నారు.

తిలో:—సిరిరా మోకాలొడ్డు మూర్ఖులెందురా? వారిక్కడికి దయ
చేయుట మమ్మనుగ్రహించుటయే.

మంజు:—స్వాగతమని జెప్పుము.

జంబు:—అట్టైన నిప్పుడే పోయి వానిని దోడ్కొని వచ్చెదను.

(అని నిష్క్రమించును)

మంజు:—నేను జెప్పలేదుటే, వారి డిప్పుడు మన్మథపీశాచముచేత
అవిప్రుడై యుండునని.

తిలో:—నీయూహ సరియైనట్లే తోచుచున్నది.

మంజు:—మహేంద్రుడు వజ్రాయుధము విడిచి నీ లావణ్యశత్రుము

చేతనే వగతురను బరిమార్పడలచుకొన్నాడు. కామదేవుడు ముందుగా చిగురుకై నువుతో వానిహృదయమును చించియుండును. ఆగాయమునుండి వానిధైర్యసారము కారిపోయి యుండును. కావుననే బేలయై వా డిప్పుడు నీకడకు రాదలచుకొన్నాడు.

తిలో:—రానీ ఎట్లు పరిణమించునో చూతము.

[అస్పృహ సుందుడు, జంబుకుడు ప్రవేశించుచున్నారు]

సుందు:—జంబుకా! నీసందేశమును శ్రద్ధతో విని నన్ను రమ్మగుటచే నిజముగ నాపై నామె వలపు నిలపిన దన్నమాటే.

జంబు:—ఇంతమాత్రముచే వలచిన దని ఎట్లు చెప్పగలము. మీరు రాదలచుకొన్నప్పుడు వద్దనునా! బోగముముండకు వలపుండునా?

సుందు:—మూర్ఖుడా! ఇప్టమువచ్చినట్లు ప్రేలకు. కార్యభంగమగును. మనము ముందుగ యీగోడచాటుననుండి యామె స్థితి యెట్లున్నదో కనిపెట్టుదము ముందుగ నెరుటపడవద్దు.

జంబు:—నిజముగ నీకు శని పట్టినదయ్యా! లేనిచో మేడలు మిద్దెలు విడచి గోడలలోను గొందెలలోను కూర్చుండువా?

సుందు:—శనికాదు, అదృష్టము పట్టినదనుము.

(అని యిరువురు గోడచాటున నిలిచియున్నారు)

మంజు:—తిలోత్రమా! వారు వచ్చినట్లున్నది.

తిలో:—అట్లు న లోనికి రాలేదేమి?

మంజు:—ఏగోడచాటుననో పొందియుండి మన సంభాషణలు వినదలచినారేమో! ఇక మన మాడదలచిన నాటక మారంభింతము.

తిలో:—ఈ నాటకమునకు నీవే సూత్రధారివి.

మంజు:—సఖీ తిలోత్తమా! నిద్రపోవు. ఉదయమునుండియు ఆహారము పుచ్చుకొనవు. నీకు పిశాచముపట్టినదా? వెట్టిఎత్తినదా?

తిలో:—కామపిశాచము పట్టినది.

మంజు:—ఏమిచికిత్స చేయవలెనో నేనెఱుంగను.

తిలో:—ఈ పిశాచమును వదలించు మహామాంత్రికుఁడు సుందరుహారాజు. ఆయనను తోహానిరమ్మ. ఆయన నన్ను గాఢాలింగనము చేసుకొన్న పక్షమున, కాముఁడు నిలువలేక పారిపోవును.

సుందు:—జుబు కా! విన్నావా? ధన్యోస్మి. ధన్యోస్మి. బోగము ముండకు వలపుండునా యుటివి!

జుబు:—విన్నాను. నాకు చెప్పుదులేకు. ఇది వలపుకాదు. నిన్ను పడవేయు వల.

సుందు:—ఉండు. ఉండు. మాటాడకు. వారి సౌభాషణ విందము.

మంజు:—ఇదియేమీ నీచరిత్రము విచిత్రముగ నున్నది.

సీ. జనవిరుద్ధముగాదె చలువలు పెదజల్లు
మంచిగంధపుపూత మంటయనుట
హాస్యాస్పదముగాదె యానందకరమైన
కలువపూవులకప్పు కాకయనుట
మిగుల చిత్రముగాదె మెత్త మెత్తగ నుండు
విరులపానుపు కడు వెట్టయనుట
నగుఁబాటు గాదట నలుగురిలోపల
దక్షిణనాయువుల్ తాపయనుట

గీ. విరహతాపము బడినట్టి వెలచుకలను
మున్నెఱుంగుదుగాని యీవన్నదాని
కనివిని యెఱుంగ నెపుడు స్వర్గంబునందు
మర్త్యపాతాళమలయందు మధురవాణి.

తిలో:—నీకు హస్తాస్పదముగ నుండవచ్చును. కాని నేపడెడి వేదన నీ వే మెఱుఁగుదువు. ప్రసవవేదన గొడ్డురా లెఱుఁగునా? అరసికురాలికి విరహతాప మెట్లు తెలియును?

మంజు:—నాకు తెలియకకాతలేదు. ఈబాధ పగవారికైన వద్దు. ఇప్పు డేమిచేయమందువు. బాధపడువారినిజూచి సహించుట యాపులకు మిక్కిలి కష్టముగదా!

తిలో:—

మ. అతివా! నుండుడె నానునోహరుడు నాకాతండ్రి ప్రాణంబు నా కతండ్రి స్వర్గ మతుండె మోక్ష మతండ్రి యాన దసాధానుకుం డతండ్రి వేలుపు పెన్నిధానము మనీయంబైన భాగ్యంబు నన్ బ్రతికింపన్ దలసోయుదేని నుతనిన్ బ్రార్థించి రప్పింపుమా! 2

సుండు:—మూర్ఖుడా! నీకిప్పుడు తెలిసినదా! నాకొత్తకై యామె ఎంత వలవంతఁ జెందుచున్నదో!

జుబు:—బోగముదాని వంతలు, వలవంతలు నమ్మి బలవంతులెందరో మేచుమరచి గంతులువై చి నశించిరి.

సుండు:—నీపాడునోటికి బుద్ధిచెప్పుకో! లేనిచో బుద్ధిచెప్పెద.

జుబు:—ఈ సమయమున నేనూరకుండరాదు. నాయుపేక్ష యామె తాపమున కిధనమగును. ఎనుటఁబడి యామె నోదార్పుట మంచిది. (అని తిలోత్తమ కడకు పోవుచున్నాడు)

మంజు:—తిలోత్తమా! నీవు స కల్పసిద్ధురాలవమ్మ.

తిలో:—ఎట్లు?

మంజు:—అమగో! నుండమహారాజుగారే నీదర్శనార్థమై విజయము చేసినారు.

తిలో:—ఆహా! భాగ్యము. జయము జయము మహారాజా!

(అని లేవఁబోవుచున్నది)

మంజు:—లేవకమ్మా! నీవు పడిపోదువు..

సుందు:—కల్యాణీ! నీవస్వస్థురాలవై యున్నావు. లేవఁగూడదు.

లేచుటకన్న పండుకొనియుండుటే మమ్ము గౌరవించుట. నీకింత

యాయాసము కలిగించిన పాపకర్మని నన్ను క్షమింపుము.

మంజు:—స్వామీ! మీరేమిచేసిరి క్షమించుటకు?

తిలో:—దేవరవారు అంతమాట సెలవీయవలదు. నేనా క్షమించెడి దానను.

జంబు:—రమించుదానవు నీవే! క్షమించుదానవు నీవే!

సుందు:—నీవే క్షమింపవలసినదానవు ఏలయన—

గీ నానిమిత్తమే నీకింత నలతగలిగె

నన్నగురియించియే నీవు నవసిపోతి

వతికతినుడనె నైతి నీయంతరంగ

మెఱుంగఁజాలక మెలఁగితి నీవిధమున.

3

మంజు:—దేవా! మీపేరుదప్ప మఱియొకనామము వినదు. మీకథ

తప్ప మఱియొకచరిత మాలకింపదు. మీరూపమే విరంతరము

ధ్యానించుచుండును. నిద్దురలో మీపేరే పలవరించును. మీ

చిత్తరువు వ్రాసి తనయెరుట పెట్టుచుని నన్ను పోరుచున్నది.

సుందు:—అంత ప్రణయముగల నిన్ను నేననాదరణచేయుట నాదితప్పే!

జంబు:—ఈశస్సనకు తగిన దండనముచేయుట మంచిది.

సుందు:—నిజమే అట్లు చేయఁదగును.

తే. గీ. తలిగుఁబోడి నీబాహుమధ్య మను నట్టి

విపుల కారాగృహమున నకబెట్టి యచట

నింక నెన్నఁడుసేయకు మిట్టులనుచు

నకుననుజేర్చి గట్టిగా నొక్కఁదగును.

4

తిలో:—(సిగ్గున తలవంచును)

జంబు:—నేరమునకు తగినశిక్ష. అట్లే చేయుము.

మంజు:—నుకుమారులగు మహారాజుగారు యిట్టి కఠినశిక్ష యెట్లనుభవింతురో గదా!

జంబు:—అనుభవింపవలసివచ్చినప్పుడు అనుభవింపక తప్పునా?

సుండు:—కల్యాణీ!

తే. గీ. ఇంతయలమట నాకయి యేలపొంద

నీవిధేయుడ, దాసుడ, నీకబుట

వ్రాలకుందునె నీపాదపన్నముకడ

సబల వార్త నొక్కించుక సంపియున్న.

5

తిలో:—ప్రాణేశ్వరా! ఎంత వేష్యయైనను వనిత స్వయముగ వలచి వార్త లంపిన లోకువగాదా?

మంజు:—స్త్రీల చిత్రవృత్తులు పురుషుల కజేయములు.

జంబు:—(తనలో) ఈటక్కులమారికి ఇంతప్పుడే ప్రాణేశ్వరుడై నాడు.

సుండు:—హృదయేశ్వరి! లోకువగుట యితరకాంతల విషయముగాని నీవిషయమున గాదు.

జంబు:—ఆయన ప్రాణేశ్వరుడై నాడు, యాయమ హృదయేశ్వరి యైనది. ఇంక అంతఃపురప్రవేశమే తరువాయి

మంజు:—మీరిద్దరు నెచ్చటనున్న యదే అంతఃపురము.

సుండు:—సుందరీ! మనము నాయంతఃపురమునకు పోవుదమురమ్ము.

మంజు:—మీపట్టపుడేవిమాటయేమిటి? ఆమె ఈమెరాక సహించునా?

జంబు:—సవతిపోరు! కావలసినంత సందడి.

సుండు:—తిలో త్రమా!

గీ. నీవె పట్టపుడేవివి నీవె రాణి

వందరును ధరియింతు నీయాజ్ఞ తలల

నూడిగంబుల జేయితు నువిదనీకు

సిద్ధ యక్ష విద్యాధర స్త్రీలచేత.

6

తిలో:—దేవరవారు తలుచుకొన్న నేపని జరుగకు!

మంజు:—తిలోకాధినాథులగు మీకు అసాధ్యమున్నదా?

జంబు:—రాజు దలచిన దెబ్బలకు కొదువా?

తిలో:—ప్రాణేశ్వరా! మీయంతఃపురప్రవేశము రేపు సాయంకాలము చేసెద.

జంబు:—నేడు వర్జమున్నదా! తారాబల చంద్రబలములు కుదుర లేదా? శుభస్య శీఘ్ర మన్నారు. నేడే మంచిదేమో!

మంజు:—నే డీమె యలసి సాలసి యున్నది. రేపుచేయుటే మంచిది.

తిలో:—మహారాజా! నాదొకవిన్నపమున్నది. మన్నించిన విన్నవించెద.

సుండు:—దేవీ! ఆజ్ఞాపింపుము. భయములేదు.

మంజు:—భయపడక చెప్పవమ్మా!

తిలో:—మితమ్ముడుగారు కూడ నామీద కన్న వేసిరని కర్ణాకర్ణిగ వినియుంటిని. అందువలన నేమిప్రమాదము మూడునో యని భయపడుచున్నాను.

సుండు:—భయము నీకా నాకా! నేడండఁగా నీకు భయములేదు. వాడు నాతమ్ముడు. విధేయుడు. నేచు నిన్నుఁగోరినట్లు విన్న యెడల వాఁ డాయుద్యమమునుండి విరమించును.

తిలో:—విరమింపనిచో—

సుండు:—బుద్ధిచెప్పి విరమింపఁజేసెదను.

జంబు:—అంటించినదిరా కొంప! పలుగుముండ!

మంజు:—సింహము నాశ్రయించిన జంతువునకు అన్యమృగములవలన భయ ముండునా?

సుండు:—దేవీ! వినుము. నాశ్రతిజ్ఞ—

గీ. నీవు నాదేవివైతివి నీరజాక్షి

నిన్ను శరుడఁజేయించిన నెనరులేక

యనుజుడైనను వాఁ డొక్క దనుజుడైన

పంచశరునకు బలియిత్తు పట్టివాని.

7

మంజు:—భళి! దానవేంద్రా! భళి!

తిలో:—ఇప్పటికి నాయలమట దీరినది.

జంబు:—(తనలో) దానవేంద్రులకు దినములు దగ్గరపడినవి.

(అందరు నిష్క్రమించుచున్నారు)

రెండవ రంగము

[అంతట మంచముమీఁద పండుకొని తిలోత్తమయు, ప్రక్కన
మంజుసహోషయు ప్రవేశించుచున్నారు]

మంజు:—సఖి! నాటకప్రయోగము అందముగనే జరిగినది. అన్న
దమ్ములకు వైరబీజము మెల్లగ నాటినావు. అది మహావృక్షమై
ఫలించుగాక! రేపు సాయంకాలము వాని యంతఃపురి ప్రవేశింతునని చెప్పితివేల?

తిలో:—రేపు సాయంకాలములోఁగల వాని కంతము గలుగునని నేను
విశ్వసించుచున్నాను. వాని యుత్సాహముజూడఁగ సోదరు
నైనను వాఁడు వధించునట్లు తోచుచున్నది.

[అంతట శౌనకుఁడు ప్రవేశించుచున్నాఁడు]

శౌన:—(తనలో) ఉపసుండునకు మతియేలేదు. ఈ తొత్తుకూతురు
వానికొంప తీసినది. ఈ యవస్థనుండి తప్పించుకొను దారి గన
పడదు. (అని ముందుకు నడచుచున్నాఁడు)

మంజు:—ఎవ రా వచ్చువారు?

శౌన:—నేను శౌనకుఁడను. ఉపసుండుని సేవకుఁడను.

తిలో:—ఉపసుందమహారాజుగారు కుశలమా?

శౌనః—ఏమికుశలము! నీయనుగ్రహ మున్నపక్షమున కుశలము గలుగును. లేనిచో లేదు.

తిలోః—నాయనుగ్రహ మెందులకు!

మంజుః—ప్రభువులు వారు. వారి యనుగ్రహమే మాకు గావలెను.

శౌనః—నీ యనుగ్రహము సంపాదించుటకు ఆయన యిచ్చటకు రాదలచినాడు. రావచ్చునా?

మంజుః—తప్పక రావచ్చును.

తిలోః—కనకవర్షము కురియుచుండగ వద్దను మూర్ఖు లుందురా?

శౌనః—అట్లైన నేనిప్పుడే ఆయనను తోడ్కొనివచ్చెదను.

(శౌనకుడు నిష్క్రమించును)

మంజుః—చెలీ! అన్నదమ్ములిద్దఱు నీయింటి కుక్కలైనారు!

తిలోః—మనలను కలవరుగద!

మంజుః—కుక్కకాటుకు చెప్పదెబ్బ లేదా?

తిలోః—ఒక్క మాంసపుముక్కకై పోట్లాడి కుక్కలు ఒంటింటిని కలచుకొనునట్లు వీరు పరస్పరనాశము చేసుకొందురు.

మంజుః—ఆపని చేయించుటకేగదా మనము వచ్చితిమి!

తిలోః—దేవతల సంకల్పము నెఱవేఱుగాక!!

[అంతట ఉపసుందుడు, శౌనకుడు ప్రవేశించుచున్నారు]

మంజుః—అదే! వారు వచ్చుచున్నట్లున్నారు. కలాపము ప్రారంభింపవచ్చును.

తిలోః—చెలీ! ఆయన యింకను రాలేదేమే! ఉపసుందునిజూడక నేను క్షణమైన నిలువజాల.

ఉపసుంః—శౌనకా! క్షణకాల మీచెట్టుక్రింద నిలిచి వారి సంభాషణము విందము. నిలువుము. (ఇరువురు చెట్టుక్రిందనిలుచుందురు)

తిలోః—చెలీ! పలుక నేమే?—

కం. ఉపసుంకుని సుద్దులె నా

కుసదేశీపు మిట వాని యుగుభుజబలమే

చెపుమా వాని గుణంబులె

కృత్రో నెఱిగింపు మన్యమేటికి నాకుఁ.

8

మంజు:—ఇదివరకు చెప్పుచుంటినికాదా! ఎన్నిమారులు చెప్పరు.

ఉపసుం:—శౌనకా! వినపడుచున్నవా నారి మాటలు.

శౌన:—వినపడకేమి! వద్దన్నను చెవులలోఁ బడుచున్నవి.

మంజు:—దివ్యసుందరవిగ్రహులైన దేవతలుండగ సిద్ధ, కిన్నెర, కింపురు
పాగు లెందరోయుండగ, ఉపసుంకుని వలచితివి. అతఁ డేమంత
అందగాఁ డమ్మా?

ఉపసుం:—ఆసి ముండ! నన్ను నిందించి ఆమెకు నామీఁద ప్రేమ
లేకుండ జేయఁదలచుకొన్నావా? దీని నాలుక కోసివేయ
వలెను.

శౌన:—తొందరపడి చేతులార కార్యభంగము చేసుకొనక ఆమె ఏమి
చెప్పినో వినుము!

తిలో:—ఏమే, అతఁ డేమంతయందగాఁ డనుచున్నావా!

తే. గీ. అతనియందము కలదె జయంతునంగు

నల్ల నలకూబరునియందు నతనునంగు

పొగడతరమె ఎవ్వరికైన భుజబలంబు

నానిచేరు విన్న జగము వడఁకిపోవు.

9

మంజు:—సుంకుడుమాత్రము పరాక్రమవంతుఁడు కాఁడా?

తిలో:—కావచ్చునుగాని, యితఁడు నామనస్సు హరించినాఁడు.

ఉపసుం:—భళి! తిలో త్రమా! భళి. శౌనకా! నాయదృష్టముఫలించినది.

శౌన:—కాదు. దేవతలయదృష్టము ఫలించినది. ఏలయన దండయాత్ర
యాగిపోయినది.

ఉపసుం:—మనమీడికి వచ్చిన మన్మథదండయాత్ర నివారించుకొని
యామీదట సురలపై దండయాత్రకు వెడలుదము. మన
మీపాటికి వారియెరుటకు పోవుదమురమ్ము.

శౌన:—చిత్తము. (ఇద్దఱు లోపలకు పోవుచున్నారు)

మంజు:—(లేచి) దానవసార్యభామునకు స్వాగతము. తిలోత్తమా!
నీవు లేవకు పడిపోవునువు.

ఉపసుం:—కల్యాణీ! తిలోత్తమా! నీదేహము మిక్కిలి కృశించి
యున్నది. నీవు పండుకొనియుండుటయే మా కుపచారము.

శౌన:—పడిపోకుండ కౌగిలించి గట్టిగ పట్టుకొనుము.

మంజు:—ఆయదృష్టముకొఱకే మాచెలి యెరురుచూచుచున్నది.

ఉపసుం:—అంతభాగ్యము నాకెప్పుడు కలుగునా యని యువ్వెల్లారు
చున్నాను.

మంజు:—దేవా! మీవిరహము సహింపలేక ఈమె యెంతెంతో తహ
తహ పడుచున్నది.

సీ. పన్నుండుటకు పూలపాన్పు లమర్పగ

రాలపాన్పు లటంచు రవ్వసేయు

పన్నీటదోంగుట మున్నీటదోంగుట

గా నెంది ఎంతేని గాసిపడును

అప్పులుచల్లిన నిప్పులుజల్లెద

విదియేమె యంచు నన్నీసడించు

తాపంబుహరియింప తమ్మిత్తుఁడులుదేర

పాములఁగన్నట్లు భయముపడును

గీ యమరకాంతలు విరహంబునంచుట మును

జూచియుంటినిగాని యేజూచిఎఱుఁగ

నింతతాపంబు నిటఁపటి వింతవిరహ

మొందు నుపసుంద బ్రతికింపు మీమెకరుణ.

ఉపసుం:—అయ్యోయ్యో! నాకొక కీమె యిత ఆయాసపడుచున్నదా!

నేను దురాత్ముడను. (అని తిలోత్తమ పాదములపైఁ బడి)

కల్యాణీ! నన్ను క్షమింపుము. నన్నేమిచేయమందువు?

సీ. అలఁచుచునో మేన కలుచని గండంబు

కమ్మని కస్తూరి కలిపియందు

వీచుచునో వట్టివేళ్ల వీవనతోడ

పన్నీటిలో దానియున్నుతడిపి

వ్రాయుచునో గండఫలకంబులందున

మకరికాపత్రముల్ మనమెల్ల

కూర్చుచునో నవ్య కుసుమ నామంబులు

చెలువొప్పు నీకింతసీమయందు

తే. గీ. మెత్తని చిగుళ్లకన్నను మృదువులైన

యడుగుదమ్ము లొత్తుచునో నేననువెరింగి

నావలన నీకు నిపుడేమి కావలయునో

యట్టి పనులెల్ల నన్ను సేయంగఁ బుచ్చు

11

శౌన:—(తనలో) త్రాగుచున్న నామెకాళ్లు కడిగి యానీళ్లు దాహము

త్రాగును. కాముకు లేమిచేయరు!

మంజు:—మహారాజా! ఆయుపచారములన్నియు మేమేచేసితిమి!

తిలో:—ప్రాణేశ్వరా! అతపని మీరు చేయలేకునా?

ఉపసుం:—అట్లైన యిప్పుడు నేనేమిచేయవలయునో యాజ్ఞాపింపుము.

మంజు:—ఈమె మనసులో నొక పెద్ద బెంగగలదు.

ఉపసుం:—బెంగా! దానికి కారణము! తక్షణము చెప్పుము. వెంటనే నివారించెదను.

మంజు:—(తిలోత్తమ మొగము చూచుచున్నది)

తిలో:—సౌశయింపక మహారాజుగారికి విన్నవింపవే! వారి కన్న నా యలమటఁ దీర్చువా రెవరే!

శౌనః—(తనలో) ఈ ముండలు ఏదో పన్నుగడ వన్ని నారు.

ఉపసంః—మంజుఘోషా! చెప్పు. చెప్పు. ఆలస్యముచేయకు.

మంజుః—మనవిచేయుచున్నాను. తుమింపుడు. మీయన్న గారుకూడ
 నీమెపై మనసు నిలిపినారు. ఇంతకుముందే వారు వచ్చి
 యీమెనుజూచి తన్ను వరింపుమని ప్రార్థించిరి.

ఉపసంః—అందు కీమె ఏమి బదులు చెప్పినది?

మంజుః—రాక్షసేశ్వరునకు భయపడి ఏమియు చెప్పక యూరకున్నది.

శౌనః—ఊరకుండుట సగమంగీకరించుటేగదా!

ఉపసంః—భయముచేత యూరకున్నదని యీమె చెప్పటలేదా?
 ఈమె యభిప్రాయ మెట్లున్నది?

మంజుః—సంపంగపువ్రసకు తుమ్మెదపై నెంత ప్రేమగలదో నీమె
 కాయనమీఁద యంతే ప్రేమగలదు. ఇనుముమీఁదికి సూదంటు
 రాయి పోయినట్లు యీమెనువస్తు మీమీఁదకే పోవుచున్నది.

తే. గీ. అత్యగాఢమా నీవరహంబురాశి

దేన! నీబాహుయుగమను తెప్పచేత

ఈఁది దాఁటఁ దలంచిన దీ లతాంగి

కనికరించి యీయెలనాఁగ కాపుమయ్య.

12

శౌనః—తెప్ప సిద్ధముగ నేయున్నది.

ఉపసంః—కల్యాణీ! బెంగవలగు. భయపడవలగు.

తే. గీ. బహురసజ్ఞుడు సుమారుడు పద్మనయన!

నీవు నామీఁద చిత్తంబు నిలిపితన్న

మాట వినెనేని వెనుకకు మఱిపోవు

కమ్మ సంపంగి గనిన భృంగంబువోలె.

13

శౌనః—ఈకన్నుల కీ తెప్పలు దూరములుకావు.

తిలోః—మీకున్న ధైర్యము నాకులేదు.

మంజు:—ఎట్టైన మీరప్రమత్తులరై వర్తింపవలయు.

ఉపసుం:—ఇందు భీతికి కారణములేదు. భయమున్న యిప్పుడే నీవు నాయంతఃపురికి రమ్ము.

తిలో:—రేపురాత్రి మీయంతఃపురి ప్రవేశించెద.

మంజు:—(తనలో) మీయన్నదమ్ములు కాలాంతఃపురి ప్రవేశించిన తరువాత!

ఉపసుం:—

తే. గీ. నాదు కంఠంబునందు ప్రాణంబులుండ
సుండుడైనను లేక యా స్కంధుడైన
తేజి చూడంగఁజాలఁడు దేవి నీకు
వ్రజపంజరమీసుమి మద్బాహుయుగము.

14

తిలో:—భళి! మహారాజా! భళి. బ్రతికిపోయితిని.

ఉపసుం:—రేపు సాయంకాలమువఱకు నే నీప్రాణము లెట్లు నిలుపుదునో తెలియకున్నాను.

మంజు:—ఈమెను నేనెట్లు కాపాడఁగలనో తెలియదు.

శౌన:—నన్ను కాపాడువారు ఎవరునులేరు!

ఉపసుం:—కల్యాణీ! సుఖముగ విశ్రమింపుము.

(అందరు నిద్ర మింతురు)

ఇది

చతుర్థాంకము.



తి తో త్ర మ

పంచమాంకము

ము ద టి ర ం గ ము

[పీఠముమీద కూర్చుండి నుందుడును, ప్రక్కను నిల్చి
జంబుకుండును ప్రవేశించుచున్నారు]

సుందు:—జంబుకా! చెప్ప! చెప్ప! ఉపసుందుఁ డెట్లున్నాఁడో?

జంబు:—ఏమిచెప్పుమను స్వామీ! బురదలో దిగబడిన దున్నపోతు
వలె నాయన తిలో త్రమా మోహమునం దగిలి బయటఁ బడ
లేక యున్నాఁడు.

సుందు:—తిలో త్రమ తనమీఁద వలపునిలుపలేదే. ఆమె నన్నే వలచి
నట్లు నామిత్రము పరితాపపడుచున్నట్లు మనముస్వయముగాఁ
జూచితిమి కదా!

జంబు:—ఆమాయలమారి వాని కేమి యాశలు గొలిపినదో మన
మేమెఱుఁగుదుము?

సుందు:—మూర్ఖుఁడా! తిలో త్రమ మిక్కిలి యుత్తమశీలము గలది.
మనదగ్గఱ నొకమాట వానిదగ్గఱ నొకమాట చెప్పనట్టి మోస
కత్రై కాను.

జంబు:—ఆహాహా! ఆమెయెడ మీకెంత విశ్వాస మున్నదండీ! పంచ
నము లోకములో వేశ్యారూపమున నవతరించిన దని పెద్దలు
చెప్పటలేదా? మిమ్ము వలచినయెడల మీయంతఃపురి కేట
రాలేదు?

సుందు:—కీపసుందుడు కోపించునని.

జంబు:—అతడు కోపించిన నేమి?

సుందు:—మాయగురుకు వివాదము కల్పింపకుండ మెలగి నన్ను జేపట్టవలె నని.

జంబు:—మీ రీవిధముగా వ్యవహారములు మాని రాజ్యము విడచి వేటకాని వలలో జిక్కిన మృగమువలె దానివలలో జిక్కి యుండుటచే శంబరాది ముత్రులు దానవవంశమున కేదో కీడు మూడుచున్న దని భయపడుచున్నారు.

సుందు:—శంబరుడు నీవంటి మూర్ఖుడే. నాకా! భయము!

తే. రాసులై చుక్క లవనిపై రాలుగాక
శైలములు స్రాద్రములమీఁద దేలుగాక
పొడముగాక భాసగు డల పడమటిదెస
భయము కలుగునె సుగుని ప్రాణములకు.

1

జంబు:—మీదైర్యము కనిపెట్టియే హరి యేదోరూపముగా నవతరించి హని చేయగలడు.

సుందు:—చాలు చాలు నీవాగుడు కట్టిపెట్టు.

తే. మాదనుజుల బారికి నోడి మాధవుండు
మాటువేసముల్ దాలించి మహిజరించి
ప్రాణముల గాచుకొనఁ జూచె పాడుమునులు
వాని నవతారము లటంచు బ్రస్తుతింతు.

2

జంబు:—అవతారములను మీరు చక్కగా నమర్చించినారు. స్వామీ! రంభాదులైన యపురలు పెక్కండు గలుగ మీ రీ మాయల మారి వలపుగోతిలో బడినా రేమి?

సుందు:—ఓరీ! వెట్టికుంకా! పలువురు నమలి పారవై చిన చెఱకుపిప్పి రంభ. ఊర్వశి రసములేస మామిడిటంక. మేనక గాలియెల్ల

బోయిన తిత్తి. తక్కిన యప్పురలు మన్నుఁడు కాపురముండి
లేచిపోయిన పాడుకొంపలు. వా రందఱు తిలోత్తమ కాలి
గోట్టికైన సరిరారు.

జంబు:—ఈ విషయమున నుపసుండునకు మీకు ద్వేషముకలుగకుండ
మెలఁగుడు.

సుండు:—నే నామెను జేపట్టఁ దలఁచినపుడు వాఁడు తనప్రయత్నము
మానుకొనును.

జంబు:—మీరే పూనిక మానుకొందు రని యతఁడు తలఁచుచున్నా
డేమో.

సుండు:—అట్లైన నీవిషయము ‘ఇదమిద్ధ’ మని తేల్చుకొనవలసినదే.
మన మాతనికడకుఁ బోయి స్వయముగా మాటలాడుదము
రమ్మ. (నిష్క్రమితురు)

రెండవరంగము

[పీఠముమీఁదఁ గూర్చుండి ఉపసుండుఁడును, వ్రక్కను నిలిచి
శౌనకుఁడును ప్రవేశింతురు]

ఉపసుం:—శౌనకా! సుండుఁడుకూడ తిలోత్తమమీఁద వలపు నిలిపి
నాఁడా?

శౌన:—సందేహమేమి? అతఁడు కడుపుకొప్పిచే బాధపడు నాఁబోతు
వలె పాన్పుమీఁద దొర్లుచున్నాఁడట. ఈమాట నాకు జంబు
కుఁడు చెప్పినాఁడు.

ఉపసుం:—ఎందుకు దొర్లుచున్నాఁడు?

శౌన:—విరహతాపముచేత!

ఉపసుం:—అట్టైన నిది గొప్ప దురవస్థ.

శౌన:—ఈవార్త విని మణిమతీదేవి చాల భేదపడి మీతో నొకసారి మాటలాడఁ దలచుకొన్నది. ఒకసారి యంతఃపురికి దయ చేయఁడు.

ఉపసుం:—ఎవ రా మణిమతీదేవి?

శౌన:—దేవరవారి పట్టమహిషి.

ఉపసుం:—ఆమె నామహిషి కాదు. తిలోత్తమయే నా పట్టమహిషి.

శౌన:—ఎందుచేత? తినఁగ తినఁగ గారెలు చేదైనవట.

ఉపసుం:—మణిమతీదేవి యను పేరు నాభార్యకు సార్థకము కాదు.

నేతిబీరకాయలో నెయ్యిలేనట్లే యామణిమతిదగ్గఱమణులులేవు.

శౌన:—అమూల్యము లగు మణిభూషణము లుండఁగ మణులు లేక పోవుట యేమి?

ఉపసుం:—ఆమణులు మణులుకావు. తిలోత్తమయే మణిమతి. ఆమె కడ ననేకమణులు కలవు. ఏలనన—

తే. నిక్కముగ నామె కురు లింద్రసిలమణులు
దాని దంతాలబారు ముత్యాలచేరు
దానికెమ్మోవి పగడంబు గాన సఖుడ!
యామె సకలరత్నములకు నాకరంబు.

3

శౌన:—క్రొత్తవిత! ప్రాతరోత! యనుమాట నిజము.

ఉపసుం:—శౌనకా! అన్నయ్యనొడఁబఱచి యామెనునేజేకొనుటెట్లు?

శౌన:—మిమ్మొడఁబఱచి యామె నాయన చేకొనఁజూచుచున్నాఁడు.

[అవుడు జంబుకుండును, నుందుండును బ్రవేశించుచున్నారు]

ఉపసుం:—ఇది గొప్ప క్లిప్తసమస్య.

శౌన:—అరుగో! నుందమహారాజుగారు జంబూకసమేతులై యిటు దయచేయుచున్నారు.

ఉపసుం:—(లేచి యెదురుగాఁ బోయి) అన్నయ్యా! నమస్కారము.
సుండు:—వత్సా! చిరంజీవి కమ్ము.

జంబు:—తథాస్తు.

ఉపసుం:—అన్నయ్యా! మీ యనుగ్రహ మున్న పక్షమునఁ జిరంజీవి నగుదును.

సుండు:—నాయనుగ్రహ మెందుకు?

ఉపసుం:—

తే. అల తిలోత్తమఁ జూచిన దాదిగాగ

మదన బాణాన్నిలోబడి మ్రగ్గుచుంటి

చేడె నాకిచ్చి పెండిలి సేయుదేని

నే చిరంజీవి నగుదు లేనియెడఁ గాను.

4

జంబు:—(తనలో) ప్రభువుగారికి పచ్చివెలగకాయ గొంతుకపడ్డట్లున్నది.

శౌన:—(తనలో) కోరిక దాఁగక మాప్రభువుగారికి కక్కువలె పైకి వచ్చినది.

సుండు:—వత్సా! అసాధ్యమైన కోరిక కోరితివి.

తే. ఆనెలంతను గనుఁగొన్న దాదినేను

నమితి మోహంబనెడు ప్రవాహంబునఁ బడి

కొట్టుకొనిపోవు చున్నాడె గట్టు గనక

దరినిఁ జేర్చు భారము నీది తమ్ముగుట్టి.

5

ఉపసుం:—అన్నయ్యా! నే నొక మనవిచేసెద సావధానముగ నాకర్జింపుము.

మ. అనుజన్మండ విధేయఁడ౯ మదిని నీకత్యంతముగ గూర్తు నం

దన తుల్యుండ పడంతి నాకు నిడుమా నాముద్దుఁడెల్లింపుమా

సుం:— అనుజన్మండవు నీవు జ్యేష్ఠుఁడను నే నాబాల్యముగ నాకు నం

దనతుల్యుండవు నాకునామెనిడుమానాకోర్కిమన్నింపుమా. 6

ఉపసుం:—అన్నయ్యా! చిన్నవాని ముద్దు చెల్లింపవలదా?

సుండు:—పెద్దటికమును శారవింపవలదా?

ఉపసుం:—ఆమెను విడచుట నాప్రాణములు విడుచుటే.

సుండు:—దాని నీకిచ్చుట చచ్చుటే.

శౌన:—(తనలో) ఎవరోయొకరు చచ్చినగాని యీతగవు తీరకు.

ఉపసుం:—అన్నా! ఆమె నన్ను వలచినది.

సుండు:—నన్నే వలచినది.

ఉపసుం:—అది పొరపాటు.

సుండు:—నీది వట్టిభ్రమ.

ఉపసుం:—భ్రమ యనుట వట్టిభ్రమ.

సుండు:—నీవు సత్య మరయ లేకున్నావు.

జంబు:—(తనలో) వీరి సంభాషణ మిద్దటి పిచ్చివాగ్ద్ర సంభాషణము వలె నున్నది.

ఉపసుం:—నానిమి త్ర మామె నిద్రాహారములుమాని విరహతాపము పడుచున్నది.

సుండు:—ఆతాపము నానిమి త్రముగాని నీనిమి త్రముగాదు. జంబుకా! నాకొఱ కామె యెట్లు పరితపించుచున్నదో నీచెవులతో నీవు వినలేదా?

జంబు:—చి త్రము. మహాప్రభూ! మీనిమి త్రము గొడ్డుమూలిగినట్లు మూలుగుచున్నది.

ఉపసుం:—శౌనకా! మన మిద్దఱము వెల్లినపు డామె యవస్థ యెట్లు లున్నది?

శౌన:—మన్నెపుజ్వరము వచ్చినట్లు తెగ బాధపడుచున్నది.

ఉపసుం:—అన్నయ్యా! విన్నావా?

సుండు:—జంబుకుని పలుకు లాలకించితివా?

జంబు:—అది యేదో నాటకమాడి మిమ్ముల నిద్దఱను భ్రమ పెట్టినది.

సుందు:—పశువా! నోరుమూసుకో.

ఉపసుందు:—ఓరిగాడిదా! ప్రేలకు.

సుందు:—తమ్ముడా! దాని నేనెట్లు విడుతును?

తే. సఖయ కనులు శృంగార రసంపు గనులు

ఉపసుం:— ముదితమాటలు ముద్దులమూట లరయ

సుందు:— నల్లచీమలబారు నూ నాతియూరు

ఉపసుం:— చాన కెమ్మోవి యమృత రసంపు బావి.

7

శౌన:—(తనలో) ఆబావిలోఁబడి యిద్దఱు చావవలసినదే.

సుందు:—అట్టియెడ దాని నెట్లు విడుతును?

ఉపసుం:—నేనెట్లు విడచి బ్రతుకఁగలను?

ఉ. ఆయెలనవ్వు వెన్నెలలయందలి చల్లదనంపు ఊటిలో

హాయిగ స్నానమాడి సుఖమందఁగ నువ్విభు లూరుచుంటి నే,

సుందు:— కాయజు పూవుటమ్ములను గాయములయ్యెను నాదుమేన నా

గాయముమాన్స దాని బిగికొఁగిలియే యమృతంపులేపమా. 8

ఉపసుం:—అన్నయ్యా! కామదేవుఁడు నిర్దయుఁడు. పువ్వుటమ్ములను

నిప్పులు చల్లుచున్నాఁడు. ఆతాపమునకు నేను తాళఁజాల.

అందుచేత నాకు మరణములేపును. కాముఁడను వేటకానిచేఁ

జచ్చుటకంటె నీచేత మేనుదొఱఁగుట మంచిది. ఇదిగో! యీ

ఖడ్గము పూని నాశిరస్సు ఖండించి నాకు సుఖ మొడఁగూర్చి

నీవా తిలోత్తమతో సుఖింపుమా.

(అని ఖడ్గ మీయఁ బోవుచున్నాఁడు)

శౌన:—అయ్యో! అయ్యో! వద్ద వద్ద.

సుందు:—తమ్ముడా! అంతిపాపము చేయఁజాల. నీకంత సాహసము

వలచు. నీసుఖము నిమిత్తమై నేనే ప్రాణముల విడిచెద. నా

శిరస్సు కామదేవునకు కానికగ నిచ్చెదను.

(అని కత్తి మెడమీఁదఁ బెట్టుకొనుచున్నాఁడు)

జంబు:—అయ్యో! మహారాజా! వద్దు వద్దు.

ఉపసం:—(తొందరగా లేచి కత్తిపట్టుకొని) అన్నయ్యా! అమానుష కృత్యము వలన, ఆత్మహత్య కూడను.

శౌన:—ఎవడో యొకడు పోయిన నీతగవు తీరును.

సుండు:—వత్సా! ఆమెమీఁది వలపును నేను నివారింపలేకున్నాను.

ఉపసం:—నేను నశ్లే యున్నాను.

జంబు:—రోలుపోయి మద్దెలతో, మొఱ పెట్టుకొన్నట్లున్నది.

సుండు:—వత్సా! మన వివాద మొక విధముగా పరిష్కార మగును.

ఉపసం:—అది యెట్లో నెలవిప్పు.

సుండు:—తీలో త్రమను మన మిరువురముకూడ విచార మాడుదము.

ఉపసం:—అది జనవిరుద్ధముగాదా?

సుండు:—ఒరులేమనుకొన్నను మనకేమి? మనయెదుట మనలనిందింపఁ జాలగు కదా?

ఉపసం:—దానివలన మాత్రము బాధలు కలుగనా?

జంబు:—“షడ్ధకో షడ్ధక శ్చైవ ముష్టియుద్ధం పునఃపునః”

సుండు:—ఓరి కోతికుంక! నోరుమూసుకొనరా.

శౌన:—(తనలో) కాముకులకు సిగ్గులు నెగ్గులు నుండవు.

ఉపసం:—అట్టైన ముందుగా నెవరు దానిని జేపట్టవలెను?

సుండు:—జ్యేష్ఠుడను కాబట్టి నేను చేపట్టవలెను.

ఉపసం:—కనిష్ఠుడను గావున నాగారము చెల్లవలెను.

సుండు:—తమ్ముడా! ఇందులోనైన నామాట చెల్లకూడదా?

ఉపసం:—ఈచిన్నవిషయములోనైన తమ్మునిముద్దు జరుగఁగూడదా?

జంబు:—(తనలో) ఈముద్దులు చివరకు గుద్దులుగా మాఱును.

శౌన:—(తనలో) దానినికోసి చెటియొకముక్క పంచుకొనినబాగుండును.

సుండు:—“పితృసమీ జ్యేష్ఠః” అని పెద్దలు చెప్పుదురు.

ఉపసుం:—“పుత్రనమఃకనిష్ఠః” అని యాపెద్దలే వదించినారు.

సుందు:—అన్నగారిని ధిక్కరించుట మహాపాతకము.

ఉపసుం:—తమ్ముని వంచించుట ధర్మవిరుద్ధము.

సుందు:—మన వాదమువలన నీనమస్య తీరదు.

ఉపసుం:—అట్లైన నిర్వివాదముగా నీవిషయము పరిష్కరింపుము.

సుందు:—అట్లైన మన మిరువురము సోయి తిలోత్తమనుజూచి యామె

యెవరిని వలచినదో చెప్పి మని కోరుదము. ఆమె నిన్ను వల

చిన నీవు చేకొనుము. నన్ను వలచిన నేను చేకొందును.

జాబు:—పిట్ట పిట్ట సోరు పిల్లితీర్చిన ట్లున్నది.

శౌన:—ఆ మాయలమారియే యీతగవు తీర్పగలరు.

ఉపసుం:—అట్లైన నామెకడకే పోవుదము రమ్ము.

సుందు:—జాబుకా! తిలోత్తమ యున్నకడకు దారి చూపుము.

జాబు:—చిత్తము. దయసేయుడు.

మూడవరంగము

[జంబుకుడు, శౌనకుడు ప్రవేశించుచున్నారు]

జాబు:—ఓరీ శౌనకా! దేవతలు టక్కరిముండకొడుకులు. సుందోష
సుందులమీదికి మహామారిని బంపినారు. వీరికి వినాశకాలము
వచ్చినది.

శౌన:—అది మిక్కిలి యందముగా నుండుటచే నీరికి యొడలు తెలి
యక సివమె త్రినది.

జంబు:—అందమైనది గనుకనే వీరిపాలిటి త్రాచుపా మైనది.

శౌన:—దానియందము మెచ్చవలసినదేరా! దానికనులాల్చిప్పలురా!

జాబు:—నిజమే. దాని ముక్కు మన శుక్రాచార్యులవారి పొడుము
కాయ వలె నున్నది.

శౌనః—దానిని జూడఁగా మనకుకూడ కవిత్వము పుట్టుచున్నదిరా!
దాని క్రింది పెదవి మిరెపకాయ!

జంబుః—దాని నోరు దొన్నె!

శౌనః—దానిచెక్కిలి ముగలిక త్తి నూరురాయిలాగ నున్నగానున్నది!

జంబుః—దానితల తాటిపండురా! వెనుకనలుపు! ముందెఱుపు!

శౌనః—దానిచెవులు వడియములురా!

జంబుః—కొంపదీసి కొటికి కరకర నమలెదవేమో!

శౌనః—అగును. కొటికి నమలవలెనని బుద్ధి పుట్టుచున్నది.

జంబుః—పుచ్చుకుక్కలాగ నున్న నీకుఁగూడ శృంగారమా!

శౌనః—నేను పుచ్చుకుక్క నైన నీవు యెందునక్కవు.

జంబుః—ఓరి దొంగతొత్తుకొడకా! నేను నక్కనటరా?

శౌనః—ఓరి మొడిచుండకొడకా! నేను కుక్కనటరా?

జంబుః—సుందమహారాజుగారి బంటును నీవధిక్షేపించెదవా?

శౌనః—ఉపసుందమహారాజుగారి సేవకుఁడను నన్ను నీవు నిందించెదవా? ఇదిగో కాసుకో నాదెబ్బ. ఒకగ్రుద్దు గ్రుద్దితినా నెత్తురు గ్రక్కుకొని చచ్చెదవు. (గ్రుద్దఁబోవుచున్నాఁడు)

జంబుః—(శౌనకుని పట్టుకొని గొంతు పిసికి) చచ్చినావురా ముండకొడుకా!

శౌనః—(గోండ్రించుచు జంబుకుని చేయి కఱచుచున్నాఁడు)

జంబుః—(గొంతు విడిచి) నీవు శౌనకుఁడ వనుమాట సార్థకమైనదిరా! కాట్లకుక్కవలె కఱచినావు! కుక్కకాటునకు చెప్పదెబ్బ అన్నారు. (చెప్పతో కొట్టుచున్నాఁడు)

శౌనః—ఈ నక్కజిత్తులు నాదగ్గఱ పనికిరావు. ఇదో కత్తితెచ్చి నీతల తెగవేసెదను. ఉండు.

జంబుః—నేనుకూడ మాయంటికిఁబోయి ఖడ్గము తెచ్చి యీపాపాత్ముని మట్టుపెట్టెదను. పినిపొగుమీఱుచున్నది. (ఇద్దఱునిష్క్రమింతురు)

నాలుగవరంగము

[తిలోత్తమయు, మంజుశూషయు ప్రవేశించుచున్నారు]

తిలో:—ఓసి మంజుశూషా! నీ వన్నట్లు మన కార్యసిద్ధి కావలసిన దినము నేడే.

మంజు:—భగవానుడగు భాస్కరుడు సకలభూత చైతన్య ప్రదాతమై తూర్పుకొండ నలంకరించుచున్నాడు. ఈయన యస్తమించు లోపల మన సొకల్పము ఫలించును.

తిలో:—ఇంతకు దానవసోదరు లెట్లున్నారు?

మంజు:—ఎట్లున్నారని చెప్పుదును ఈనినపండులవలె నెవరిని దగ్గఱకు రానీక సేవకులపై నయితము కన్ను బుస్సు మని కొట్టబోవుచు నానావస్థలఁ బడుచున్నారు. నారి మృగవృధకు మితిలేక యున్నది.

తిలో:—ఇద్దఱకు తలవెట్టియె త్తినదిగదా! అందుచేత వైరముతప్పదు.

మంజు:—వైరము తప్పనప్పుడు మరణము తప్పదు.

తిలో:—దేవతల సొకల్పముచేత నిదిజరుగుగాక. కాని యన్నదమ్ములు సంధి చేచుకొందురేమో!

మంజు:—మదనజ్వరముచేత వారికి సంధిరోగముపుట్టినది. 'తిలోత్తమ' 'తిలోత్తమ' యని పలవరించుచున్నారు. ఆసంధి తప్ప వేరు సంధి లేదు. ఈ సంధిరోగము వారి ప్రాణములు తీయునదే.

తిలో:— తే. ఆసవముకన్న ప్రబల మద్యంబుకన్న
కల్లుకన్న మైరేయంబుకన్నఁ గూడ
సధిక మదము గల్గించు మోహంబు నరున
కాత్మవ-నికి కారణ మగును దుదికు.

మంజు:—ఎపిశాచమునకైన మంత్ర మున్నది కాని కామ పిశాచము నకు మంత్రసాధనము లేకు.

తిలో:—అడుగులచప్పు డగుచున్నది. ఎవరో వచ్చుచున్నారు చూడు.

మంజు:—(పకించి చూచి) అరుగో! సుందోపసుందులే నీదర్శనార్థమై వచ్చుచున్నారు.

[సుందోపసుందులు ప్రవేశింతురు]

తిలో:—వీరిపాలిటి కాళరాత్రిని నేనని యెఱుంగక మృత్యుముఖమును జొచ్చినట్లు వీరు నాకడకు వచ్చుచున్నారు.

మంజు:—మన మాడదలచిన నాటకములో కడపటి యాక మిది.

తిలో:—(ఎదురుగాఁ బోయి) దానవసార్వభౌములకు స్వాగతము.

సుందు:—కల్యాణీ! మంగళము.

ఉపసుం:—కల్యాణము.

మంజు:—కల్యాణకాలమునకే యీమె యెదురుచూచుచున్నది.

సుందు:—అచిరకాలములోనే నది ప్రాప్తించును

ఉపసుం:—అది నేడే కావచ్చును.

తిలో:—మహాశూలారా! పాదచారులై మీరు శ్రమపడి నాకడకు రానేల. మీకడకు రమ్మని కాకిచేత వార్తపంపిన నేచురానా?

సుందు:—నీవు విరహతాపముచేత నస్వస్థురాల వైనందున మేమే వచ్చితిమి.

మంజు:—ఆవిరహము మీనిమిత్తమే కాదా?

తిలో:—దేవరవారిని రప్పించిన పని యేమో సెల వీయవలెను.

సుందు:—కల్యాణీ! నేను నీమీద వలపు నిలిపితిని.

ఉపసుం:—నేనును నిన్ను గుఱించి మోహంబుధిలో మునిగితిని.

సుందు:—అక్కతమున మా కహోరాత్రములు నిద్రాహారములు లేవు. అందుచేత మాలో నీవెవ్వని వరింతువో విస్మయముగాఁజెప్పును.

నీముఖంబున నాపల్కులువిని రెండవవాఁడు తపోవనమునకైన
సరుగును. ప్రాణములైన విడచును.

మంజు:—(తనలో) అంతమాట పుట్టవలెనుగదా!

తిలో:—మహాత్ములారా! నన్ను సంకటావస్థలోఁ బెట్టితిరిగదా!

సుండు:—సుందరీ! నీవు భయపడకు. నీయిచ్చవచ్చినవానిని నిర్భయ

ముగా వరింపుము. కాని యొక్కమాట. విను—

తే. పంచబాణ మార్తాండ తాపంబుచేత

నవసియున్నది నామేను వివశమగుచు

మెలఁత నీనీడ యనియెడు నీడలోన

దాఁగి ప్రాణంబు గాచికో దలఁచుకొంటి.

10

ఉపసుం:—కల్యాణి! నామనవికూడ విను—

తే. కాముఁ డనియెడు బంబు వేటకాఁడు నన్ను

గనికరములేక వధియింపఁగాఁ దలంచె

తెఱవ నీభుజమధ్య మందిరమునందు

నన్నుఁ దలఁదాఁచుకొననిమ్ము మిన్నకుండ.

11

తిలో:—అయ్యయ్యా! మీహాటి మహాభాగుల కుపకారము చేయు
టకు నేనెంతదానను?

సుండు:—ఎంత దాన వసనేల? ఎంతదానపు గాకున్న మాకింత వెట్టి
యెత్తును?

ఉపసుం:—నీవెంతదానవైన నగుదువు!

సుండు:—త్రిలోకసుందరీ! ఇది నీస్వయంవరమహోత్సవము. ఈ సమ
యమున నీక ర్తవ్య మిది.

ఆ. చక్కఁదనము చూడు సౌకుమార్యము చూడు

ఉపసుం:— సాహసంబు చూడు శక్తి చూడు

సుండు:— బాహుయుగము చూడు దేహదార్ఢ్యము చూడు

ఉపసుం:— మాట చూడు మొగము తేట చూడు

12

సుండు:— తే. నీవు నాబహిఃప్రాణంబు నీరజాక్షి

ఉపసుం:— నీవు నాభాగ్యరాసివి నెలతమిన్న

సుండు:— నీవు నాతపఃఫలమవు నిశ్చయముగ

ఉపసుం:— నాకనుల చందమామవు నలినవదన.

13

సుండు:— ప్రేయసీ! మా పరస్పర తారతమ్యములు నీ విదివలకే
యెఱుంగుదువు కాని నావిషయమై యించుక చెప్పెదను విను.

ఉపసుం:— నేనును చెప్పెదను. ఆకర్ణింపుము.

సుండు:— తే. మాననీయ మహాతపో మహిమవాడ

ఉపసుం:— పద్మసంభవ వర్ణిత ప్రతిభవాడ

సుండు:— భువన వందిత నిత్యవై భవమువాడ

ఉపసుం:— అష్టదిక్పాల భయద. సాహసమువాడ

14

సుండు:— గీ. కరగతానేక శస్త్రాస్త్ర గరిమవాడ

ఉపసుం:— అమర నిర్జేయ బాహు విక్రమమువాడ

సుండు:— జయరమా పీఠ విపుల వక్షంబువాడ

ఉపసుం:— కల్పశాఖాభ బాహు యుగ్మంబువాడ

15

సుండు:— సాధు సజ్జనకోటి రక్షణమువాడ

ఉపసుం:— శత్రుసైనికానీక శిక్షణమువాడ

సుండు:— సకలజనమాన్య చండశాసనమువాడ

ఉపసుం:— అమరపూజిత పాదపద్మములవాడ

16

సుండు:— కామిని మనోహర గుణగణమువాడ

ఉపసుం:— అంగనాప్రియ చతుర వాక్యములవాడ

సుండు:— ప్రాణసఖ! నీకు నచ్చిన యట్టివాడ

ఉపసుం:— నేను నీవాడ నేలుకో నెనరుతోడ.

17

సుండు:— ప్రియరాలా!

తే. తావకముఖేందు మండల దర్శనమున
 పొంగి పొరలు చున్నది నాడు మోహవార్ధి
 కోర్కెలను తరగలు లేచి కోట్లకొలది
 పోటుమీఁద నున్నది కాని పాటెటుగను.

18

ఉపసం:—ప్రాణేశ్వరి!

తే. నీకు వదనాంబుజాతంబుమీఁద నిపుడు
 నామసస్పంచరీకంబు ప్రేమతోడ
 చ్రాలియున్నది మరలింప వశముగాను
 మొలకలెత్తె కోర్కెలు మేకు పులకలెత్తె.

19

సుండు:—కాంతామణీ! నన్ను నీవు వరింతువేని త్రైలోక్య సామ్రా
 జ్యంబునకు నిన్ను పట్టమహిషిని జేతును.

ఉపసం:—నన్ను జేపట్టునువేని ముల్లోకములు నీకునునన్నుల మెలంగు
 నట్లు చేసెదను.

సుండు:—ఇంద్రాణిచేతి నీయి ల్లాప్సించెదను.

ఉపసం:—కమలభవుని రాణిచే నీకాళ్లు పట్టించెదను.

సుండు:—శ్రీమహాలక్ష్మిని నీకు సేవకురాలిని జేసెదను.

ఉపసం:—పార్వతిచేత నీయిటి పాచిపని చేయించెదను

సుండు:—పారిజాతవృక్షము నీపెరటిచెట్టుగా జేసెదను.

ఉపసం:—మందారతరువు నీమందిరోద్వానమున నాటెదను.

సుండు:—కానుధేనువు నీగాడిపసరమగును.

ఉపసం:—చింతామణి నీముజేతికంకణమున నతికించెదను.

సుండు:—దేవేంద్రుడు నీద్వారపాలకుఁ డగును.

ఉపసం:—దండధరుడు నీపశులకాపరి యగును

సుండు:—బ్రహ్మ నీయింట పంచాంగబ్రాహ్మణుఁ డగును.

ఉపసం:—వాయుదేవుడు నీకు వీవన విసరును.

సుండు:—నీకుఁ గలుగు సౌఖ్య మీ కెవరికిఁ గలుగదు.

ఉపసుం:—దేవతాంగనలు నీ వైభవముచూచి యాశ్చర్యము కలిగి యుండురు.

సుండు:—నీకన్న గొప్పది ముల్లోకముల నుండదు.

ఉపసుం:—అప్పరలు నీకు తలచుంటి స్నానము చేయించెదరు.

సుండు:—కల్యాణి! ఇవియెల్ల లోఁదలఁచుకొని స్వయంవరము చేసు కొనుము.

ఉపసుం:—అనాల్కోచితముగా వర్తింపకుము.

సుండు:—

ఉ. హారము లొల్లకుంటిని, విహారము లొల్లక యున్నవాడ నా
హారము మానుకొంటి వ్యవహారము పొంతకుఁ బోవకుంటి సూ
దారలఁ జూడనైతి సతిదారుణవేదన లొండుచుంటి నా
కారము చూడు మెంతటి వికారము నొందెనో మేనుసన్ననై. 20

మంజు:—(తిలోత్రమ చెవిలో) అన్నదమ్ము లొకరిని మించి యొకరు కోతలు కోయుచున్నారు.

తిలో:—(రహస్యముగా) చేతలకు కోతలకు చాలదూరము. (ప్రకాశ
ముగా) దానవేశ్వరులారా! ఈ విషయమున నేను యిదమిద్ధ
మని నిర్ణయింపఁజాలకున్నాను. ఏమన—

తే. ఒకటి సంహంగిపువ్వు, వేరొకటి జాజి
యొకటి బంగారుఘటిక, వేరొక్కటి మణి
యొకటి కైలాస శైల మింకొకటి మేరు
వేది గ్రహించి వీనిలో నేది విడుతు?

21

మఱియును—

సీ. ఔత్సుక్యమునయందు నాదార్యమునయందు
నిరువురు తుల్యులే మెంచిమాడ

సమరదోహలమందు సాహసంబులయందు

నిరువుడు తుల్యులే యెంచిచూడ

కార్యదీక్షలయందు గాంభీర్యమునయందు

నిరువురు తుల్యులే యెంచిచూడ

నుగ్రతపోనిష్ఠ నిజ్జల మహిమల

నిరువురు తుల్యులే యెంచిచూడ

ఆ. శత్రు శిక్షణమున మిత్ర రక్షణమున

నిరువురును సమాను లెంచిచూడ

నెవరి నేవరింతు నెవ్వని త్యజియితు

నేమిసేతు నిప్పు డేమిబుద్ధి.

22

సుండు:—కల్యాణి! నవసీతమువంటి నీమనస్సు వ్యాకులముచేత మలి
నము చేయకుము.

ఉపసుం:—నిర్భయముగా నీయిచ్చవచ్చినట్లు చేయుము.

సుండు:—(తనలో) ఈమె తప్పక నన్నే వరించును.

ఉపసుం:—(తనలో) ఈమె కటాక్షము నామీదనే పడును.

తిలో:—అమరనాయకులారా! కాంతల చక్కదనముకూడ సామ్రా
జ్యము వాటిసి. సామ్రాజ్యమొలను బాహుబల సంపన్ను లగు
మహావీరులే యనుభవింతురుగదా. అట్లే సౌందర్యముకూడ
వీరభోజ్యము. కావున మీ యిరువురులో నెవ్వడు మహా
వీరుడో యాతనినే వరించెద. మీ రుభయులు ద్వంద్వయుద్ధము
చేయుడు. ఎవ్వడు గెలుచునో వాని కంతము నలంకరించు
టకు హస్తమున మందారమాల పూనియుంటిని. విజయలక్ష్మి
తోపాటు నన్నుగూడ నతఁడే చేకొనుఁగాక!

సుండు:—భణి! కల్యాణి! మేలై నమాట పలికితివి. నాభుజవిక్రమము
నీవే చూచెదవుగాక!

ఉపసుం:—శ్లాఘ్యమైన పథము త్రొక్కితివి. నావిక్రమము నీకనే పండుపు సేయుఁగాక!

తిలో:—మహాత్ములారా! మీలో గెలుపొందినవారు రెండవవానిని వధింపఁగూడదు. ఆహింస నేజూడఁజాల.

సుంసు:—ఒకఁడు మరణించినఁగాని రెండవవాఁడు గెలుపొందఁడు.

ఉపసుం:—విజయమేకాని మరణముజోలి నీకెందుకు?

సుంసు:—క్షణకాలములో విజయమునొంది నిన్నుఁగౌఁగిలించెద.

ఉపసుం:—ఆమెనుగాను. మృతినొంది రంభను గౌఁగిలింతువుగాని.

సుంసు:—ఆమె పుష్పమాల నీమెడయందుబడను. మరణోన్ముఖుడవైన నీకంతమున వేయుటకు మందారమాలలు ధరించి యుప్పుర లెనుగుచూచుచున్నారు.

ఉపసుం:—అవి నాకొఱకుఁ గావు నీకొఱకేమో!

సుంసు:—జయము పొందెడువానికి యప్పురల పొందేల?

ఉపసుం:—జయము నీకే కల్గునని యెట్లు చెప్పఁగలవు? యుద్ధములు జూదములవంటివి. జయోపజయములు వై వాయుత్రములు.

సుంసు:—నాబాహుబలమే నాకు జయ మిచ్చును

ఉపసుం:—నీమెంత? నీబాహుబలమెంత?

సుంసు:—ఓరీ భ్రాతృద్రోహీ! నేనెంత? నాబాహుబలమెంత? పిచ్చుకను నలిపివేసినట్లు నలిపివేసెదను. జాగ్రత్త!

ఉపసుం:—ఓరీ! గర్వోన్మత్తా! భ్రాతృద్రోహిని నేనుగాను నీవే.

తిలో:—(మంజుఘోషతో) ఓసీ! క్రోధాగ్ని రగులుచున్నది. ఇత జ్వాలలు లేచును.

మంజు:—ఆజ్వాలలకు వీ రాహుతి యగుదురు.

సుంసు:—ఇదిగో క్షణకాలములో యమమందిరమున కతిథిఁగాఁబంపెద.

ఉపసుం:—మొదటి యతిథివి నీవే యగుచువు.

సుందు:—నాగదకు నీవు ప్రథమకబళంబు వగుచువు.

ఉపసుం:—నాఖిగ్ధమునకు నీవేర వగుచువు, కాను. కాను. నాగదా
పాతమే నీశిరంబు వ్రక్కలుచేయును.

సుందు:—పలుకులు కోటలుదాటును. పనులుమనస్సులో నేయుండును.

ఉపసుం:—మాటలుగావు ఇవిగో పోటలు. కాసుకో.

(అని గద యెత్తుచున్నాడు)

సుందు:—ఆగద నెత్తిన హస్తమే ముందు విజుగకొట్టెదను.

తిలో:—చుహాపీకులా రా! అన్యోన్యసంహారదీక్షితులయిన మీయిరువుర
సంరంభము భయంకరముగా నున్నది. అబలమైన మేము
దుర్వారసంగ్రామము చూడలేము. మీ రా బయలిమీఁదికి
వెడలి యుద్ధము సేయుండు.

సుందు:—అగును. నిజమే.

ఉపసుం:—అట్లే యగుఁగాక. (అని యిరువురు నిష్క్రమించుచున్నారు)

తిలో:—ఈపోవుట యమలోకమునకే.

మంజు:—వారి హుంకారములు యమవాహనము మెడలోని ఘంట
చప్పుడువలె వినబడుచున్నది.

తిలో:—సఖ! చూడు చూడు. పందెములు కట్టిన కోడిపుంజులవలె
సోదర స్నేహము వదలి యీరాక్షసు లొకరిమీఁద నొకరు
ఖిగ్ధములు పుచ్చుకొని గుముకుచున్నారు.

మంజు:—ఆబోతులవలె వీరు పోరాడుచున్నారు.

తిలో:—ఓసి! చూడు చూడు! సుందుడు ఖిగ్ధముతో తమ్ముని బా
హువు మీఁద కొట్టఁగా వసంతమువలె నెత్తురు కారుచున్నది.

మంజు:—ఔనాను. పాప ముపసుండుడు తన ఖిగ్ధముతో సుందుని
గుండెలలో పొడిచినాడు. కొండనుండి సెలయేరు పాతినట్లు
వాని శరీరమునుండి నెత్తు రెట్లు ప్రవహించుచున్నదో!

తిలో:—ఓసి! చూడు చూడు. సుందుడు మూర్ఛపోయినాడు.

మంజు:—మూర్ఛపోయినను వెంటనే లేచి మజల నుపసుంపుని
మీదికి బోపుచున్నాడు.

తిలో:—అయ్యో! ఈసారి ఉపసుండుడు మూర్ఛపోయినాడు.

మంజు:—పడిన నేమి. బంతిలాగున లేచి సుండునిమీదికి బోపు
చున్నాడు.

తిలో:—చూడు. ఈసారి కన్నులు చింతనిప్పులవలె నెట్టిగాఁ గనఁ
బడఁగ పండ్లు పటపటఁ గొఱుకుచు “రారా! రారా! ఈదెబ్బ
తో సరి సరి” యనుచు గదల చేతబట్టుకొని నొకరి నొకరు
డీకొనుచున్నారు.

మంజు:—నెత్తురు చాల కారిపోవుటచే చాల నీరసముగా నున్నారు.

తిలో:—అయ్యో! అయ్యో! సాపము. అన్యోన్య గదాఘాతముచేత
నేనుఁగులవంటి వీరు పీనుఁగులై నేలఁ గూలినారు. దుర్మార్గు
లైనను నాకతమున వీరు కూలుటచే నాకు మిక్కిలి జాలి
కలుగుచున్నది.

(తెరలో—హా సుందమహారాజా!

హా ఉపసుందమహారాజా!)

మంజు:—వీరి యనుచరులైన జంబుక శౌనకులు ప్రభువుల మరణము
నకై విలపించుచున్నారు.

తిలో:—దుర్వ్యసనాసక్తులైన వారి గతి యింతేగదా!

(తెరలో—భభీ! భభీ! తిలోత్రమా! భభీ! తిలోత్రమా!)

[పుష్పవర్షము కురియుచున్నది]

మంజు:—సఖ! దేవతలు నిన్ను శ్లాఘించి పుష్పవర్షము కురిపించు
చున్నారు.

తిలో:—ఇదియెల్ల నమరుల సంకల్పమే. నాప్రజ్ఞ కాదు. ఇతమీంద
సిద్ధ సాధ్య గంధర్వ విద్యాధర ప్రముఖులు సుఖముగా బ్రతుక
వచ్చును.

[అవుడు విమానముమీదనుండి జయకేతుఁ డను

విద్యాధరుఁడు ప్రవేశించుచున్నాఁడు]

జయకేతుఁడు:—కల్యాణి! తిలోత్తమ! జయచూ. జయము.

తిలో:—అయ్యా! మీ రెవరు?

జయ:—సుందరి! నేను జయకేతుఁ డను విద్యాధరుఁడను. త్రిలోకాధి
పతి యైన మహేంద్రుఁడు నిన్ను బహూకరించి తోడ్కొని
రమ్మని తన విమాన మిచ్చి నన్ను బంపెను. అదిగో సువర్ణ
మయమై బహురత్నఖచితమై దేదీప్యప్రభాభాసమానమై రత్న
కింకిణీ సహస్ర సినాద మనోహరమై మందార పారిజాత పుష్ప
మాలాలంకృతమై వెలయుచున్న విమానము.

తిలో:—ఇంత గౌరవమునను నేనర్హురాలనుగాను.

మంజు:—ప్రభువుల యనుగ్రహమునకుఁ బాత్రమవైతివి.

జయ:—సుందరి!

తే. కాలదండంబు విష్ణుచక్రంబుఁ జేయ

లేని పని నెఱవేర్చెను లేమ యొకతె

దైవ మనుకూల మగు నేని తప్పకుండ

నెంతటి యసాధ్యమైన సిద్ధించు వేగ.

23

తిలో:—దేవతానుగ్రహ మున్న పక్షమున గడ్డిపరకయు మహాశక్త్రు
మగును. ఇందు నాప్రజ్ఞ లేదు. భగవానుఁడగు కామదేవునిదే
ప్రజ్ఞ. నేను నిమిత్తకారణము.

మంజు:—నీవు కామదేవునకు కామదేవుఁడు నీకు తోడ్కుటచేత కార్య
సిద్ధి యైనది.

జయ:—కల్యాణి! నిజమే. తగిన శత్రుము లేనపుడు వీరుఁ డేమి చేయఁగలఁడు.

తే. పడఁతి నీకురూపంబు చాపంబుచేసి.

నవ్య లావణ్యమును మేటి నారిచేసి

తొడరి నీచూపు క్రొవ్వాడి తూపుచేసి

కూల్చినాఁడు దానవులను కుసుమశరుఁడు.

24

మంజ:—సఖ! దేవతలు విజయలక్ష్మిని వలె నిన్ను వేయికన్నులతోఁ జూచి యానందింప మహేంద్రుఁడు కోరుచుండును. రమ్మ. వేగము పోవుదము.

జయ:—పదునాల్గు జగములు సుఖించుఁగాక!

చ. వ్యసనములం దగుల్కొనక యన్యులయర్థము గోరకుండ మా
నసమున నిండుభక్తిని జనార్దను పాదములక భజించుచుకా
వసతులు పాడిపంటలును భాగ్యము బిడ్డలుగల్గి యింక తా
రసదృశ సౌఖ్యలీల శతహాసనముల్ బ్రతుకవలె బ్రజల్. 24

(అందఱు నిష్క్రమింతురు)

ఇది

పంచమాంకము

సంపూర్ణము.



